

# ಸಿದ್ಧಗಂಗಾ



ಮೇ, 1980



# ‘ಸಿದ್ಧಗಂಗಾ’ ಜಿಯುವಾಗಲೆಂದು

ಹರಸಿ ಹಾರೈಸಿರುವ ಆಜೀವ ಸದಸ್ಯರ ಬಳಗಕ್ಕೆ ಕೃತಜ್ಞತೆಗಳು

- |   |  |
|---|--|
| 747. ಶ್ರೀ ಎಸ್. ರಾಮಯ್ಯ ಮಾಜಿ ಅಧ್ಯಕ್ಷರು, ದೇವನಹಳ್ಳಿ, ಬೆಂಗಳೂರು ಜಿಲ್ಲೆ.               | 755. ಶ್ರೀ ಹೆಚ್. ನಾರಾಯಣಪ್ಪ ಛೇರಾ ಮನ್, ಹೊಸಹಳ್ಳಿ, ಬೆಂಗಳೂರು ಜಿಲ್ಲೆ.                           |
| 748. ಶ್ರೀ ಬಿ. ಎಂ. ನಂಜುಂಡಪ್ಪ S/o ಬಿ. ಮಲ್ಲಯ್ಯ, ದೇವನಹಳ್ಳಿ, ಬೆಂಗಳೂರು ಜಿಲ್ಲೆ.        | 756. ಶ್ರೀ ಚಿಕ್ಕಶಾಮಪ್ಪ S/o ಮುನಿಸ್ವಾಮಪ್ಪ ಅಣ್ಣೇಶ್ವರ, ಬೆಂಗಳೂರು ಜಿಲ್ಲೆ.                       |
| 749. ಶ್ರೀ ಬಿ. ಎಂ. ಮುನಿಸ್ವಾಮಪ್ಪ, ದೇವನಹಳ್ಳಿ, ಬೆಂಗಳೂರು ಜಿಲ್ಲೆ.                     | 757. ಶ್ರೀ ಉತ್ತಮಪ್ಪ S/o ಮುನಿಸ್ವಾಮಪ್ಪ ಅಣ್ಣೇಶ್ವರ, ದೇವನಹಳ್ಳಿ ತಾ   ಬೆಂಗಳೂರು ಜಿಲ್ಲೆ.           |
| 750. ಶ್ರೀ ನಾಗರಾಜಪ್ಪ S/o ಮಲ್ಲಪ್ಪ ಕೋಡಿಮಂಜೇನಹಳ್ಳಿ, ದೇವನಹಳ್ಳಿ ತಾ   ಬೆಂಗಳೂರು ಜಿಲ್ಲೆ. | 758. ಶ್ರೀ ಜಿ. ಕೃಷ್ಣಮೂರ್ತಿ, ಸೆಕ್ರೆಟರಿ ರಾಮಕೃಷ್ಣರೂರಲ್ ಹೈಸ್ಕೂಲ್, ಬೆಟ್ಟಕೋಟೆ, ಬೆಂಗಳೂರು ಜಿಲ್ಲೆ. |
| 751. ಶ್ರೀ ಎನ್. ಅವಲಪ್ಪ ಕೆ. ಭಾಷಂ ನಗರ, ಶ್ರೀರಾಂಪುರ ಬೆಂಗಳೂರು-21                      | 759. ಶ್ರೀ ಎ. ನಾರಾಯಣಸ್ವಾಮಿ S/o ಶ್ರೀ ಅವಲಪ್ಪ ಮೇಗಲಕೋಟೆ, ದೇವನಹಳ್ಳಿ, ಬೆಂಗಳೂರು ಜಿಲ್ಲೆ.          |
| 752. ಶ್ರೀ ಮುನಿಚೌಡಪ್ಪ ಎಲೆಕ್ಟ್ರಿಕ್ ಕಂಟ್ರಾಕ್ಟರ್ ಪರಸೇನಹಳ್ಳಿ, ಬೆಂಗಳೂರು ಜಿಲ್ಲೆ.       | 760. ಶ್ರೀ ಎನ್. ಅಂಜನಪ್ಪ S/o ನಂಜುಂಡಪ್ಪ ಹತ್ತರಹಳ್ಳಿ, ಬೆಂಗಳೂರು ಜಿಲ್ಲೆ.                        |
| 753. ಶ್ರೀ ಎ. ಸತ್ಯಮೂರ್ತಿ S/o ಶ್ರೀ ಅಣ್ಣಯ್ಯ ಮುರೈಂಟ, ದೇವನಹಳ್ಳಿ, ಬೆಂಗಳೂರು ಜಿಲ್ಲೆ.    | 761. ಶ್ರೀ ಎನ್. ಗೋಪಾಲಯ್ಯ S/o ಶ್ರೀ ನಂಜುಂಡಪ್ಪ ಅಣ್ಣೇಶ್ವರ, ದೇವನಹಳ್ಳಿ ತಾ   ಬೆಂಗಳೂರು ಜಿಲ್ಲೆ.    |
| 754. ಶ್ರೀ ಅಶ್ವತ್ಥಪ್ಪ S/o ಶ್ರೀ ನಂಜಪ್ಪ ಬೊಮ್ಮವಾರ, ದೇವನಹಳ್ಳಿ ತಾ   ಬೆಂಗಳೂರು ಜಿಲ್ಲೆ.  |  |

(ಮುಂದುವರಿಯುತ್ತದೆ)



ಶ್ರೀ ವಾಣಿ

ಪ್ರತ್ಯಕ್ಷ ಗೋಚರವಾದ ದೇಹ, ಅನುಭವ ವೇದ್ಯವಾದ ಮನಸ್ಸು ಅರ್ಥಾತ್ ಅಂತಃಕರಣ ಇವುಗಳ ಅರಿವಿನಿಂದಲೂ ಪರಿಪೂರ್ಣ ಸ್ವರೂಪದ ತಿಳುವಳಿಕೆಯಾಗಲಾರದು. ಮಾನವನ ಬದ್ಧಿಗೆ ಹೊಳೆಯುವ ಅನೇಕ ಪ್ರಶ್ನೆಗಳಿಗೆ ಇವುಗಳಿಂದಲೇ ಉತ್ತರ ದೊರೆಯಲಾರದು. ಜನನ ಮರಣಗಳ ಜಟಿಲ ಸಮಸ್ಯೆಯು ಭಗವಂತನಿಂದಲೇ ದೊರೆಯಲಾರದು. ಎರಡು ವ್ಯಕ್ತಿಗಳಿಂದ ಬರುವ ಎರಡು ಪ್ರಶ್ನೆಗಳು ಎಲ್ಲರ ಕುತೂಹಲವನ್ನು ಕೆರಳಿಸುತ್ತವೆ. ಆಗತಾನೆ ಹುಟ್ಟಿರುವ ಮಗುವಿನ ಬಾಯಿಂದ ಬರುವ ಪ್ರಶ್ನೆ ನಾನು ಯಾರು? “ಎಲ್ಲಿಂದ ಬಂದೆ?” ಮರಣೋನ್ಮುಖನಾಗುತ್ತಾ ವ್ಯಕ್ತಿಯ ಬಾಯಿಂದ ಬರುವ ಪ್ರಶ್ನೆ “ಎಲ್ಲಿಗೆ ಹೋಗುವುದು?” ಈ ಬಗ್ಗೆ ನಚಿಕೇತನು ಈ ಕುತೂಹಲಕಾರಕವಾದ ಪ್ರಶ್ನೆಗಳನ್ನು ಯಮಧರ್ಮರಾಯನ ಮುಂದೆ ಇಟ್ಟು ಯೋಗ್ಯ ಉತ್ತರ ಪಡೆಯಲು ಪ್ರಯತ್ನಪಟ್ಟಿದ್ದಾನೆ. ಜಗತ್ತಿನಲ್ಲಿ ಅಲಭ್ಯವಾದ ಸುಖ ಸಂಪತ್ತುಗಳೆಲ್ಲವನ್ನೂ ಪಡೆದು ಸಂಶಯವನ್ನು ಪರಿಹರಿಸಿಕೊಳ್ಳುವುದೇ ಅತ್ಯಂತ ಶ್ರೇಯಸ್ಕರವೆಂದು ಪ್ರಾರ್ಥಿಸುತ್ತಾನೆ.

ಈ ಸಮಸ್ಯೆಗೆ ಉತ್ತರವನ್ನು ಹುಡುಕಲು ಯತ್ನಿಸುತ್ತಾ ಅಂತರ್ಮುಖಿಯಾಗಿ ಚಿಂತನೆಮಾಡುತ್ತಾ ದೇಹ ಪ್ರಾಣಗಳಿಗಿಂತ ಬೇರೆಯಾದ ನಿತ್ಯವಾದ, ಶಾಶ್ವತವಾದ ಚಿಚ್ಚಕ್ರಿಯೊಂದು ಇರುವುದಾಗಿಯೂ, ಅದೇ ಆತ್ಮನೆಂದು ಕರೆಯಲ್ಪಡುತ್ತಿರುವುದಾಗಿಯೂ, ಇದುವೇ ಸತ್ಯಸುದ್ದಚೈತನ್ಯವಾಗಿ ದೇಹ ಪ್ರಾಣಗಳು ಇದರಿಂದಲೇ ಜೀವನಹೊಂದಿ ಇದರ ವಿಕಾಸಕ್ಕಾಗಿ ಕೇವಲ ನಿಮಿತ್ತಮಾತ್ರವಾಗಿರತಕ್ಕ ವಸ್ತುಗಳೆಂದು ಅರ್ಥಮಾಡಿಕೊಂಡನು ಹೊರಗಿನ ಯಾವುದೇ ವಸ್ತುಗಳಿಂದ, ಶಕ್ತಿಗಳಿಂದ ಕೊಂಚವಾದರೂ ವಿಕಾಸ ಹೊಂದದ ಶುದ್ಧ ಚೈತನ್ಯವದು. ಭಗವದ್ಗೀತೆಯಲ್ಲಿ ಆತ್ಮವಿಚಾರವನ್ನು ಪ್ರಸ್ತಾಪಮಾಡುತ್ತಾ ನೈನಂ ವಾದಂತಿ ಶಸ್ತ್ರಾಣಿ ನೈನಂದಹತಿ ಪಾವಕಃ ನಚೈನಂ ಕ್ಲೇದಯಂತ್ಯಾಪೋನ ಶೋಷಯಂತಿ ಮಾರುತಃ || ಎಂಬುದಾಗಿ ಹೇಳಿದೆ.



# ‘ಸಿದ್ಧಗಂಗಾ’

ಮೇ ೧೯೮೦

ಸಂಪುಟ-೧೬ ಸಂಚಿಕೆ-೫

ಪ್ರಕಾಶಕರು

ಹೆಚ್. ಬಿ. ಗಂಗಾಧರಯ್ಯ  
ಹಳೆಯ ವಿದ್ಯಾರ್ಥಿ ಸಂಘದ ಪರವಾಗಿ

ಸಂಪಾದಕ ಮಂಡಲ

ಪಂ|| ಚನ್ನಪ್ಪ ಎರೇಸೀಮೆ  
ಪಿ. ಎನ್. ಚಂದ್ರಶೇಖರಯ್ಯ  
ವಿರೂಪಾಕ್ಷಯ್ಯ  
ಬಸವರಾಜು

ಜಾಹಿರಾತು ವ್ಯವಸ್ಥಾಪಕರು

ಎಂ. ಶೇಣುಕಾರಾಧ್ಯ

ಮುದ್ರಕರು

ಶ್ರೀ ಸಿದ್ಧಲಿಂಗೇಶ್ವರಸ್ವಾಮಿ ಮುದ್ರಣಾಲಯ

ಪ್ರಕಟಣೆಯ ಸ್ಥಳ

ಶ್ರೀ ಸಿದ್ಧಗಂಗಾ ಕ್ಷೇತ್ರ

ಚಂದಾ ವಿವರ

ಅಜೀವ ಪದಸತ್ಯ: 151-00 ರೂ

ವಾರ್ಷಿಕ ಚಂದಾ: 10-00 ರೂ

## ಈ ಸಂಚಿಕೆಯಲ್ಲಿ

* ಶ್ರೀವಾಣಿ	3
* ಸಂಪಾದಕೀಯ	5
* ನವನೀತ-ಅಮೃತ ಬಿಂದು	7
* ಗ್ರಾಮಾಂತರ ಬಸವಜಯಂತೃತ್ಸವ	8
* ಶ್ರೀ ಸಿದ್ಧಗಂಗಾ ಕ್ಷೇತ್ರ : ಪರಿಸರ ಮತ್ತು ಇತಿಹಾಸ	9
* ಭಾರತದಲ್ಲಿ “ದೇವಾಲಯ ಮತ್ತು ಮಠಗಳು ನಡೆದು ಬಂದ ದಾರಿ”	15
* ಕಾವ್ಯ ವಾಹಿನಿ	18
* ನಿರ್ಜೀವಿ ತಲೆಬುರುಡೆಗಳ ಭಯಂಕರ ಜೀತ್ಕಾರ!	19
* “ಕೋಟಿ”	21
* ಯೋಗ-ಸತ್ಯವೋ ಮಿಥ್ಯವೋ!	24
* ವಾಲಿಯ ಪ್ರಶ್ನೆ	28

### ಲೇಖಕರಲ್ಲಿ ಮನವಿ

‘ಸಿದ್ಧಗಂಗಾ’ ಲೇಖಕರಿಂದ ಧಾರ್ಮಿಕ, ಸಾಂಸ್ಕೃತಿಕ ಐತಿಹಾಸಿಕ ಹಾಗೂ ಜೈವಿಕ ಲೇಖನಗಳು, ಸಣ್ಣಕಥೆ, ಕವನ, ನಗೇಹನ, ಪ್ರಬಂಧ ಇವುಗಳನ್ನು ಸದಾ ಸ್ವಾಗತಿಸುತ್ತದೆ. ಲೇಖನಗಳು ಪುಲ್ಫಸ್ಟೇಷನ್ ಸೈಜಿನ 3 ಪುಟಗಳಿಗೆ ಮೀರದಂತಿದ್ದು, ಕಾಗದದ ಒಂದೇ ಮಗ್ಗುಲಲ್ಲಿ ಬರೆಯಲ್ಪಟ್ಟಿರಬೇಕು. ಅಸ್ವೀಕೃತ ಲೇಖನಗಳನ್ನು ಹಿಂದಿರುಗಿಸಲಾಗುವುದಿಲ್ಲ. ಸ್ವೀಕೃತ ಲೇಖನಗಳಿಗೆ ‘ಸಿದ್ಧಗಂಗಾ’ ಆಗಿಂದಾಗ್ಗೆ ನಿಗದಿಪಡಿಸಿಕೊಳ್ಳುವ ಸಂಭಾವನೆಯನ್ನು ನೀಡಲಾಗುವುದು. ಲೇಖನಗಳನ್ನು

“ಸಂಪಾದಕರು”

‘ಸಿದ್ಧಗಂಗಾ’ [ಕನ್ನಡ ಮಾಸ ಪತ್ರಿಕೆ]

ಗಂಗಾ ಕ್ಷೇತ್ರ-572104 ತುಮಕೂರು ಜಿಲ್ಲೆ.

ಇವರಿಗೆ ಕಳಿಸಿಕೊಡಬೇಕಾಗಿ ಪ್ರಾರ್ಥನೆ.

### ಚಂದಾದಾರರಲ್ಲಿ ವಿನಂತಿ

1980ನೆಯ ಹೊಸ ವರ್ಷದ ನಿಮ್ಮ ಚಂದಾ ನಂಬರ್ ಗುರುತಿಸಿಕೊಳ್ಳಿ. ಚಂದಾ ಅವಧಿ ಮುಗಿಯುವವರೆಗೆ ವಿಳಾಸ ಬದಲಾವಣೆ ಮತ್ತು ಇತರೆ ಬಗ್ಗೆ ವ್ಯವಹರಿಸುವಾಗ ನಿಮ್ಮ ವಿಳಾಸದ ಹಿಂಬದಿ ಇರುವ ಚಂದಾ ನಂಬರ್ ಅಥವಾ ಯಾರ ನಂಬರ್ ಸದಸ್ಯತ್ವ ಪಡೆದಿರುವಿರೋ ಆ ನಮ್ಮ ಪ್ರತಿನಿಧಿಗಳ ಹೆಸರನ್ನು ಸೂಚಿ ವ್ಯವಹರಿಸಿ.

ಚಂದಾ ಬಾಕಿ ಇರುವವರು ಸಂದಾಯ ಮಾಡಿ ‘ಸಿದ್ಧಗಂಗಾ’ ಮುನ್ನಡೆಗೆ ಸಹಕರಿಸಿ.

ಚಂದಾ ಅವಧಿ ಮುಗಿದಿರುವ ಮಾನ್ಯ ಓದುಗರು ಮುಂದಿನ ಸಾಲಿಗೆ ಮುಂದುವರಿಸಿಕೊಳ್ಳಬೇಕಾಗಿ ಪ್ರಾರ್ಥನೆ.

ಪ್ರಕಾಶಕರು

‘ಸಿದ್ಧಗಂಗಾ’ ಮಾಸ ಪತ್ರಿಕೆ, ಸಿದ್ಧಗಂಗಾ ಮಠ-572104 ತುಮಕೂರು ಜಿಲ್ಲೆ.

## ಸಂಪಾದಕೀಯ

ಕೌರವರಣಗಳೇನೇ ಇರಲಿ, ಆಕಸ್ಮಿಕ ದುರ್ಘಟನೆಗಳು ಒದಗಿ ಬಂದೇ ಬರುತ್ತವೆ. ದೇಶ ಕಾಲ ನಿಯಮಗಳನ್ನು ಮೀರಿ ಬರುವುದೇ ಅದರ ಲಕ್ಷಣ. ಪರಣಾಮ ವ್ಯಕ್ತಿಯ ಮೇಲೆಂತೋ ಅಂತೆಯೇ ರಾಷ್ಟ್ರದ ಮೇಲೂ ಅಪಾರ. ಇತ್ತೀಚೆಗೆ ಇಂಥದು ಘಟನೆಗೊಳಗಾದವರಲ್ಲಿ ಸಂಜಯ್‌ಗಾಂಧೀ, ಡಾ|| ವಿ.ವಿ. ಗಿರಿ, ಮತ್ತು ಯಶೋಧರ ದಾಸಪ್ಪ ಮುಖ್ಯರು.

23-6-80 ರಂದು ಅಕಾಲದಾರುಣ ಮರಣಕ್ಕೀಡಾದ ಸಂಜಯ್, ಪ್ರಧಾನಿ ಇಂದಿರಾಗಾಂಧಿಯವರ ದ್ವಿತೀಯ ಪುತ್ರ. ಭಾರತೀಯ ರಾಜಕೀಯದೊಳಗಡೆ ದಿಢೀರ್ ಎದ್ದು ನಿಂತ ಶಕ್ತಿ, ಅಷ್ಟೇ ವಿನಾದಾಸ್ವದವೂ, ಉಲ್ಲಾಸಾತ್ ದಂತೆ ಮಿಂಚಿ ಮರೆಯಾದ ನತದ್ರಷ್ಟ. ಯುವನಾಯಕ ಸಂಜಯ್‌ಗೆ ಪ್ರತಿದಿನ ಬೆಳಿಗ್ಗೆ ವಿಮಾನ ವಿಹಾರದ ಅಭ್ಯಾಸ ಅದರಂತೆ ಅಂದು ಹಾರಾಟಕ್ಕಾಗಿ ಪಿಟ್ಸ್ ವಿಮಾನದಲ್ಲಿ ವೈಮಾನಿಕ ಕಸರತ್ತು ಪ್ರಾರಂಭ. ಹನ್ನೆರಡೇ ನಿಮಿಷದಲ್ಲಿ ದಿಢೀರ್ ಅಪಘಾತಕ್ಕೆ ಗುರಿ. ಎಲ್ಲೆಡೆ ಬರಸಿಡಲಿನಂತೆ ಸುದ್ದಿ.

14-12-46 ರಲ್ಲಿ ಸಂಜಯ್‌ಗಾಂಧಿಯ ಜನನ. ಬದುಕಿದ್ದು ಕೇವಲ 33ವರ್ಷ ಮಾತ್ರ. ಡೆಹೊರಾ ಡೊನ್ ಶಾಲೆಯಲ್ಲಿ ಶಿಕ್ಷಣ ಪ್ರಾರಂಭ, ನಂತರ ಬ್ರಿಟನ್ನಿನ ರೋಲ್ಸ್‌ಕಾರ್‌ಯ್ಸ್ ಕಂಪನಿಯಲ್ಲಿ ಆಟೋ ಎಂಜಿನಿಯರಿಂಗ್ ಆಪರೇಟಿನ್ ತೇರ್ಗಡೆ 1966 ರಲ್ಲಿ ಸ್ವದೇಶಕ್ಕೆ ವಾಪಾಸ್; ಮುಂದೆ ದೆಹಲಿ ಗ್ಯಾರೇಜೋಂದರಲ್ಲಿ ಟ್ರೈನಿಂಗ್. ಅಮೇಲೆ ಮಾರುತಿ ಸಣ್ಣಕಾರಿನ ಯೋಜನೆ; 1963 ರಲ್ಲಿ ಮೇನಕಾರೊಡನೆ ವಿವಾಹ; 1979 ರಲ್ಲಿ ಅತ್ಯಂತ ಪ್ರಭಾವ; ಕಳೆದ ಜನವರಿಯಲ್ಲಿ ಅಮೇರಿಕ ಕ್ಷೇತ್ರದಿಂದ ಪ್ರಚಂಡ ವಿಜಯದೊಂದಿಗೆ ಆಯ್ಕೆ. ಕೊನೆಯದಾಗಿ ಕಾಂಗ್ರೆಸ್ ಪ್ರಧಾನ ಕಾರ್ಯದರ್ಶಿ - ಇವು ಸಂಜಯ್ ಇಟ್ಟ ದಿಟ್ಟ ಹೆಜ್ಜೆಗಳು. ಇಂಥ ಧೀರನನ್ನು ಹೆತ್ತ ವೀರ ಮಾತೆ ಶ್ರೀಮತಿ ಗಾಂಧಿಯವರ ಮನಸ್ಸಿಗೆ ಶಾಂತಿ ಹಾಗೂ ದಿವಂಗತರ ಆತ್ಮಕ್ಕೆ ಶಾಂತಿ ದೊರಕಲೆಂದು ಸಿದ್ಧಗಂಗಾ ಆಶಿಸುತ್ತದೆ.

ಇನ್ನೂ ಸಂಜಯ್ ಮರಣದ ದುಃಖದಲ್ಲಿ ಮುಳುಗಿರುವಾಗಲೇ, ಗಾಯದ ಮೇಲೆ ಬರೆವಳಿದಂತೆ 24-6-80 ರಂದು ಡಾ|| ವಿ. ವಿ. ಗಿರಿಯವರ ಮರಣದ ದುಃಖ ವಾರ್ತೆ ಬಂದಿರಗಿತು. ವರಾಹಗಿರಿ ವೆಂಕಟಗಿರಿಯವರದು ಸದಾ ಚಟುವಟಿಕೆ ಮತ್ತು ಧೈಯವಾದಿತ್ವದ ವ್ಯಕ್ತಿತ್ವ ಬಾಲ್ಯದಿಂದಲೂ ಬಡಜನರ ಮತ್ತು ಕಾರ್ಮಿಕರ ಸಮಸ್ಯೆಗಳಲ್ಲಿ ವಿಶೇಷವಾದ ಆಸಕ್ತಿ; 60 ವರ್ಷಗಳಕಾಲ ರಾಜಕೀಯ ರುಜ್ಜುಕ್ಕೆ ತಮ್ಮತನದ ಅರ್ಪಣೆ; ಶ್ರೀ ರಾಜಗೋಪಾಲಾಚಾರ್ಯರ ಶಾಸನ ಪದ್ಧತಿ ಸರ್ಕಾರದಲ್ಲಿ ಮಂತ್ರಿಪದವಿ 1952 ರಲ್ಲಿ ಪ್ರಥಮ ಚುನಾವಣೆಯ ನಂತರ ನೆಹ್ರೂ ಮಂತ್ರಿಮಂಡಲದಲ್ಲಿ ಕಾರ್ಮಿಕ ಮಂತ್ರಿಪದವಿ ಸ್ವೀಕಾರ; ಆಗ ಕಾರ್ಮಿಕ ಶಾಸನದ ವಿಷಯದಲ್ಲಿ ನೆಹ್ರೂರವರೊಡನೆ ಭಿನ್ನಾಭಿಪ್ರಾಯ ಬಂದಾಗ ಮಂತ್ರಿಪದವಿಗೆ ರಾಜೀನಾಮೆ; ಮುಂದೆ ಮತ್ತೆ ರಾಜಕೀಯ ಪ್ರವೇಶ; ನಾನಾ ಪ್ರಾಂತಗಳಲ್ಲಿ ರಾಜ್ಯಪಾಲರ ಹುದ್ದೆ; ಉಪರಾಷ್ಟ್ರಪತಿ, 1969 ರಲ್ಲಿ ಡಾ|| ಜಾಕೀರ್‌ಹುಸೇನ್ ನಂತರ ರಾಷ್ಟ್ರಪತಿ ಪದವಿ; ಆಗ 75ರ ಇಳಿವಯಸ್ಸು; ಆದರೂ ಅಮಿತ ಉತ್ಸಾಹ-ಇದು ಡಾ|| ವಿ.ವಿ. ಗಿರಿಯವರ, ಸಾರ್ಥಕ ಹಿನ್ನೋಟ.

ಶ್ರೀ ಗಿರಿಯವರಿಗೂ ಕರ್ನಾಟಕಕ್ಕೂ ಒಂದು ವಿಶೇಷ ಭಾವದವ್ಯವಿತ್ತು-ಈ ಮಾತನ್ನು ಅವರೇ ಹೇಳಿಕೊಳ್ಳುತ್ತಿದ್ದರಂತೆ. ಅದಕ್ಕೆ ಕಾರಣ : ಹಿಂದೊಮ್ಮೆ ರಾಜಕಾರಣಕ್ಕಾಗಿ ಬಂಧಾಗ ಅವರ ತಂದೆಯವರು ಮೈಸೂರಿನಲ್ಲಿ ತೀರಿಕೊಂಡರಂತೆ. ಅವರ ಸಂಸ್ಕಾರನಾದುದು ಮೈಸೂರಿನಲ್ಲಿಯೇ. ಮತ್ತೆ ರಾಜ್ಯಪಾಲರಾಗಿಯೂ ಬಂದರು. ಒಟ್ಟಿನಲ್ಲಿ



ತುಂಬು ಬಾಳನ್ನು ಬಾಳಿದ ಡಾ|| ವಿ.ವಿ. ಗಿರಿಯವರ ನಿಧನದಿಂದಂಟಾಗಿರುವ ನಷ್ಟ ಅಪಾರ. ಮೃತರ ಆತ್ಮಕ್ಕೆ ಚಿರಶಾಂತಿ ದೊರಕಲೆಂದು ಸಿದ್ಧಗಂಗಾ ಅತಿಸುತ್ತದೆ.

ಅಸ್ತುತಿ ಗಾಂಧಿವಾದಗಳಾಗಿ ರಾಜ್ಯದ ವ್ಯಾಪಕವಾಗಿ ಸಾರ್ಥಕ ಸೇವೆಯನ್ನು ಸಲ್ಲಿಸಿ ದಿನಗತರಾದ ಯಶೋದರಾಧಾಸಪ್ಪನವರ ಆತ್ಮಕ್ಕೆ ಸದಮಾತೃತನು ನೆಮ್ಮದಿಯನ್ನುಂಟುಮಾಡಬೇಕೆಂದು ಸಿದ್ಧಗಂಗಾ ಬಯಸುತ್ತದೆ.

ಅಶ್ವಾಸಿ ಯಾತಿ ದೇವತೆ. ಮಹತ್ವ: ಸುಪ್ರತಿಷ್ಠಿತ: -

ಮಹಾತ್ಮರಿಂದ ಸಂಸ್ಥಾಪಿಸಲ್ಪಟ್ಟ ಕಲ್ಯಾಣ ಕೂಡ ದೇವತೆಯನ್ನು ಪಡೆಯುತ್ತದೆ. ಅಂದಮೇಲೆ ಮಹಾತ್ಮರ ಹಸ್ತಸ್ಪರ್ಶಕ್ಕೆ ಮಿಗಿಲೇನಿಲ್ಲ. ಆ ಮಹಾತ್ಮರ ಆದ್ವಿತೀಯ ಲಿಂಗ ತತಸ್ಸು. ಸಂಕಲ್ಪ ಸಿದ್ಧಿಯನ್ನು ತಂದು ಕೊಡುತ್ತದೆ. ಅವರು ನಿಂತ ನೆಲ ಪವಿತ್ರ. ನುಡಿದ ಮಾತು ಮಂತ್ರ. ಕೊಟ್ಟ ಅಭಯ ವಚನ ವರ. ಅವರ ಅಂತಃಕರಣ ಸ್ಫೂರ್ತಿಯ ಚಿಲುಮೆ.

“ ಸತಾಂ ಹಿ ಸಂದೇಹ ಸದೇಹಾ ವಸ್ತುಷು ಪ್ರಮಾಣಮಂತಃಕರಣ ಪ್ರವೃತ್ತಯಃ ”

ಎಂಬಂತೆ ತಮ್ಮ ಅಂತಃಕರಣ ಸಾಕ್ಷಿಯಾಗಿ ನಿರ್ಣಯಿಸಿ, ತಮ್ಮನ್ನು ಸೇವಾಕ್ಷೇತ್ರದಲ್ಲಿ ಲೀನಗೊಳಿಸಿ ಕೊಳ್ಳುತ್ತಾರೆ. ಅವರ ಅಂತಃಕರಣ ಕಟಾಕ್ಷ ತುಂಬಿ ಕೋಡಿಹರಿದು ನಾಡನ್ನು ಪುನೀತಗೊಳಿಸುತ್ತದೆ. ಇದರಿಂದ ಇಡೀ ಜಗತ್ತು ಜೀತನಗೊಳ್ಳುತ್ತದೆ. ಎಣ್ಣೆ ಬತ್ತಿಗಳು ತಾವು ಉರಿದು ಲೋಕಕ್ಕೆ ಬೆಳಕು ಕೊಡುವಂತೆ, ತಮ್ಮತನುಮ ನಗಳನ್ನು ಬಳಸಿ ಲೋಕವನ್ನು ಬೆಳಗಿಸುತ್ತಾರೆ. ಈ ಜಡ ಜಗತ್ತನ್ನು ಜೈತನ್ಯಗೊಳಿಸುತ್ತಾರೆ. ಅವರ ಬದುಕೇ ಲೋಕಕ್ಕೆ ಉಪದೇಶ. ಇಂತಹ ಜೈತನ್ಯ ಶಕ್ತಿಯನ್ನು ನೆನೆದಾಗ ಸುಪ್ರಸಿದ್ಧ ತ್ರಿವಿಧ ದಾಸೋಹ ಘೇತ್ರ ಶ್ರೀ ಸಿದ್ಧಗಂಗಾ ಕ್ಷೇತ್ರದ ಗುರುಪರಂಪರೆಯ ವಿಶ್ವಭ್ರಾತೃತ್ವ ಪ್ರೇಮವು ಸ್ಮರಣೆಗೆ ಬರುತ್ತದೆ ಎಂದರೆ ಅತಿಶಯೋಕ್ತಿಯಿಲ್ಲ.

ಶ್ರೀ ಸಿದ್ಧಗಂಗಾ ಕ್ಷೇತ್ರವು ಬಹು ಪ್ರಾಚೀನಕಾಲದ ಪವಿತ್ರ ಪುಣ್ಯಕ್ಷೇತ್ರ. ಸುಮಾರು ಹನ್ನೆರಡನೆಯ ಶತಮಾನದಿಂದಲೂ ಅನೇಕ ಶರಣ ಸಂತರು, ಸಿದ್ಧರು ಅನುಷ್ಠಾನ ಗೈದು ಸಿದ್ಧಿಪಡೆದ ಸಿದ್ಧ ಕ್ಷೇತ್ರ ಇದು. ಗುರು ಗೋಸಲ ಸಿದ್ಧೇಶ್ವರಿಂದ ಹಿಡಿದು, ಶ್ರೀ ಶ್ರೀ ಶಿವಕುಮಾರಮಹಾಸ್ವಾಮಿಗಳವರವರೆವಿಗೂ ಶ್ರೀ ಕ್ಷೇತ್ರದ ತಪೋಧಾರೆ ಅವಿಚ್ಛಿನ್ನವಾಗಿ ಹರಿದು ಬಂದಿದೆ. ಶ್ರೀ ಶ್ರೀ ಗಳವರು ತಮ್ಮ ಗುರು ಶ್ರೀ ಶ್ರೀ ಉದ್ಧಾನ ಶಿವಯೋಗಿಗಳಿಂದ ತಾರೀಖು 3-3-1930 ರಂದು ಸ್ವೀಕರಿಸಿದ ಐರಕ್ತಾಶ್ರಮದ ದಿನದಂದೇ ಸಾರ್ವಜನಿಕ ಸೇವಾಕ್ಷೇತ್ರದ ಸೇವಾಧೀಕ್ಷೆಯನ್ನೂ ಸ್ವೀಕರಿಸಿದರು. ಅಂದಿನಿಂದ ನಿರಂತರ ಸೇವೆಯಲ್ಲಿ ತಮ್ಮನ್ನು ಮುಡುಪುಮಾಡಿಕೊಂಡರು. ತಮ್ಮ ಪರಿಶುದ್ಧ ಹೋರಾಟದ ಪುಣ್ಯಫಲವನ್ನು ಸರ್ವ ಸಮಾಜ ಬಾಂಧವರೂ ಉಂಡು ಅನಂದಿಸಿದರು. ಶ್ರೀ ಶ್ರೀ ಗಳವರ ಕಾರ್ಯ ಬಾಹ್ಯಕ್ಕೆ ಅನಂತವಾದುದು, ಬಹುಮುಖವಾದದ್ದು. ಸರ್ವಸಮಾಜವನ್ನು ಸರ್ವಾಂಗೀಣ ಅಭಿವೃದ್ಧಿಯತ್ತ ಸಾಗಿಸಿ, ಮನುಷ್ಯ ಮನುಷ್ಯನಾಗಿ ಬಾಳುವ ಕಲೆಯನ್ನು ಕಲಿಸಲು ಸರ್ವವಿಧವಾದ ಪ್ರಯತ್ನವನ್ನು ಮಾಡುತ್ತಾ ಬಂದರು. ಈ ಸೇವಾಕಾರ್ಯದಿಂದ ಐವತ್ತು ಸಂವತ್ಸರಗಳು ಸಾರ್ಥಕತೆಯನ್ನು ಪಡೆದವು. ಆ ಕುರುಹಾಗಿ ಈ 80ನೆಯ ಇಸ್ವಿಯಲ್ಲಿ ಸುವರ್ಣ ಮಹೋತ್ಸವವನ್ನು ಆಚರಿಸುವ ಸಿದ್ಧತೆ ಬರದಿಂದ ಸಾಗಿದೆ. ಎಲ್ಲ ಭಕ್ತಮಹಾಶಯರೂ ಶ್ರೀ ಕ್ಷೇತ್ರದ ಅಪಾರ ಹಳೆಯ ವಿದ್ಯಾರ್ಥಿ ಮಿತ್ರರು ಈ ಮಹೋತ್ಸವವನ್ನು ಆಚರಿಸುತ್ತಿರುವುದು ಕೃತಜ್ಞತೆಯ ದ್ಯೋತಕವಾಗಿದೆ. ಇದೇ ಸಂದರ್ಭದಲ್ಲಿ ಶ್ರೀ ಶ್ರೀ ಗಳವರು ಶ್ರೀ ಕ್ಷೇತ್ರ ಉಚಿತ ವಿದ್ಯಾರ್ಥಿನಿಲಯ ಮತ್ತು ಸಂಸ್ಕೃತ ಕಾಲೇಜಿನ ವಜ್ರಮಹೋತ್ಸವವನ್ನು ಆಚರಿಸುತ್ತಿರುವುದು ಅವರ ಸಂಕಲ್ಪ ಸಿದ್ಧಿಯ ಹೀಯ ಸಾಕ್ಷಿಯಾಗಿದೆ. ಈ ಮಹಾ ಕಾರ್ಯಗಳನ್ನು ಒಂದು ವ್ಯವಸ್ಥಿತ ಕ್ರಮದಲ್ಲಿ ನೆರವೇರಿಸಲು ಯೋಜಿತ ಪೂರ್ವ ಸಿದ್ಧತೆಗಾಗಿ ರಾಜ್ಯ ಮಟ್ಟದ ಸ್ವಾಗತಸಮಿತಿಯನ್ನು ತಾರೀಖು 6-7-80ರಂದು ರಚಿಸಲಾಯಿತು. ಈ ಪೂರ್ವ ಸಿದ್ಧತಾ ಸಮಾರಂಭದ ಅಧ್ಯಕ್ಷತೆಯನ್ನು ನಮ್ಮ ರಾಜ್ಯದ ಶಿಕ್ಷಣ ಸಚಿವರು ವಹಿಸಿದ್ದು ಶುಭ ಸೂಚಕ ಹಾಗೂ ಔಚಿತ್ಯಪೂರ್ಣ. ಈ ಸಮಾರಂಭದ ಸಂಪೂರ್ಣ ಯಶಸ್ವಿಗೆ ನಾವೆಲ್ಲರೂ ಪಾಲ್ಗೊಂಡು ಆಚರಿಸುವ ಸದಾಸತ್ಯವನ್ನು ಕಲ್ಪಿಸಲೆಂದು ಭಗವಂತನನ್ನು ಪ್ರಾರ್ಥಿಸೋಣ.

ಸಿದ್ಧಗಂಗಾ

## ನ ವ ನಿ ಣ ತ

## ಅಮೃತ ಬಿಂದು

1. ಯಶ್ವದಿಷ್ಟಪರೋ ಲೋಕೇ ಯಶ್ವಾಸಿ ಹರವಾದಿಕಃ |  
ಉಭಾವಸಿ ಶರಾವೇತಾ ಕರ್ಮಬುದ್ಧಿಃ ಪ್ರಶಸ್ತತೇ ||

ಲೋಕದಲ್ಲಿ ಯಾವನು ಕೇವಲ ದೈವವನ್ನೇ ನಂಬಿರುವನೋ ಮತ್ತು ಯಾವನು ಕೇವಲ ಪೌರುಷವನ್ನೇ ನಂಬಿ ಹರವಾದಿಯಾಗಿರುವನೋ ಆ ಇಬ್ಬರೂ ಮೂರ್ಖರೇ ಸರಿ. ಈ ಎರಡೂ ಕರ್ತವ್ಯವೆಂದು ಕಾರ್ಯತತ್ಪರನಾದವನು ಪ್ರಶಂಸಾರ್ಹನು.

—ಮಹಾಭಾರತ—

2. ನಿರ್ಧನತ್ವಮಸತ್ಯತ್ವಂ ವಿದ್ಯಾಯುಕ್ತಸ್ಯ ಕರ್ಮಚಿತಾ |  
ಅಸ್ಥಾನಿತ್ವಮಭಾಗ್ಯತ್ವಂ ನ ಸುಶೀಲಸ್ಯ ಕರ್ಮಚಿತಾ ||

ವಿದ್ಯಾವಂತನು ಕೆಲವುನೇಳೆ ಬಡವನಾಗಬಹುದು, ಅಸತ್ಯವಾದಿಯಾಗಬಹುದು. ಆದರೆ ಒಳ್ಳೆಯ ಸ್ವಭಾವದವನಿಗೆ ಉತ್ತಮ ಸ್ಥಾನವಾಗಲಿ, ಭಾಗ್ಯವಾಗಲಿ ಸಿಗದೇ ಇರುವುದಿಲ್ಲ.

—ಬೃಹತ್ ಸರಾಶಃ ಸ್ಮೃತಿ.

3. ಕೇಟೋಸಿ ಸುಮನಃ ಸಂಗಾದಾರೋಹತಿ ಸತಾಂ ಶಿರಃ |  
ಅಶ್ವಾಸಿ ಯಾತಿ ದೇವತ್ವಂ ಮಹದ್ಭಿಃ ಸುಪ್ರತಿಷ್ಠಿತಃ ||

ಹೂವಿನ ಸಹವಾಸದಿಂದ ಹುಳುವೂಕೂಡ ಸಜ್ಜನರ ಶಿರವನ್ನೇರುತ್ತದೆ. ಮಹಾತ್ಮರು ಪ್ರತಿಷ್ಠೆಮಾಡಿದ ಶಿಲೆಯೂ ಸಹ ದೇವತ್ವವನ್ನು ಹೊಂದುತ್ತದೆ.

—ಹಿತೋಪದೇಶ.

“ ಶರೀರವಿರುವತನಕ ಅರಿತವರ ಸಂಘವನು ” ಎಂಬುದು ಒಬ್ಬ ಸಂತರ ಅನುಭವದ ಮಾತು. ವ್ಯಕ್ತಿ ಉನ್ನತವಾದ ವ್ಯಕ್ತಿತ್ವವನ್ನು ಸಂಪಾದಿಸಿಕೊಂಡು ಸರ್ವಾಂಗೀಣ ಅಭಿವೃದ್ಧಿಯನ್ನು ಸಾಧಿಸಬೇಕಾದರೆ ಉತ್ತಮವಾದ ಸಹವಾಸ ಮುಖ್ಯ. ನೆರೆಯವರ ಸಂಸ್ಕಾರ, ಜೀವನ ಉತ್ತಮವಾಗಿರಬೇಕು ನೆರೆ-ಹೊರೆಯಾಗಬಾರದು ಸತ್ ಸಹವಾಸ ಮಾನವನ ವರಿಪೂರ್ಣತೆಗೆ ಸಹಕಾರಿಯಾಗುತ್ತದೆ. ದುಷ್ಟರ ಸಹವಾಸ ನಿರಂತರ ದುಃಖಕ್ಕೆ ದಾರಿ ಮಾಡಿಕೊಡುತ್ತದೆ. ಜೀವನ ಶಾಂತಿ, ಸುಖಮಯವನ್ನಾಗಿಸುವುದು. ಅರಿತವರ, ಬಲ್ಲವರ, ತಿಳುವಳಿಕೆಯುಳ್ಳವರ ಸಹವಾಸ ಬೇಕು. ಬಡತನದ ಬವಣೆ ಯಾದರೂ ಉತ್ತಮ ಸಹವಾಸ ವ್ಯಕ್ತಿತ್ವವಿ ಕಾ ಸ ಕೈ ಉಪಕಾರಿಯಾಗುತ್ತದೆ. ಬದುಕು, ಉಜ್ವಲವಾಗುತ್ತದೆ. ಸಜ್ಜನರ ಸಹವಾಸ ಹೆಜ್ಜೆನು ಸವಿದಂತೆ ಎನ್ನುತ್ತಾರೆ ಅಣ್ಣಬಸವ ವರು. ಶ್ರೀ ಶಂಕರಾಚಾರ್ಯರು. ಸತ್ ಸಹವಾಸದಿಂದ ಜೀವನ್ಮುಕ್ತಿ ದೊರಕುತ್ತದೆ ಎನ್ನುತ್ತಾರೆ. ಈ ಮಾತನ್ನು ಎಲ್ಲ ಸಂತರು ಅವುಣಿ ಕೊಡಿಸಿದ್ದಾರೆ. ವ್ಯಕ್ತಿ ತನ್ನ ವ್ಯಕ್ತಿತ್ವದ ಪರಿಪೂರ್ಣತೆಯನ್ನು ಭಯಸುವುದಾದರೆ ತನ್ನ ಜೀವಿತದ ಕೊನೆಯವರೆವಿಗೂ ಜ್ಞಾನಿಗಳ ಸಹವಾಸ ಬಿಡಬಾರದು.

—ದುಂಬಿ



## ಗ್ರಾಮಾಂತರ ಬಸವಜಯಂತುತ್ಸವದ

—ಒಂದು ವರದಿ

—ಕೆ. ಬಸವರಾಜು

ಇಂದು ಹಳ್ಳಿಗಳ ಬದುಕು ಹದಗಟ್ಟಿದೆ. ಪರಸ್ಪರ ದ್ವೇಷಾಸೂಯೆ, ಕಚ್ಚಾಟಿ ತಿಕ್ಕಾಟಿಗಳ ವಾತಾವರಣ ಬೆಳೆದು ನಿಂತಿದೆ. ಈ ದುಸ್ಥಿತಿ ಮಾಯವಾಗಿ, ಗ್ರಾಮಾಂತರ ಪ್ರದೇಶದಲ್ಲಿ ಒಳ್ಳೆಯ ವಾತಾವರಣ ಮೂಡಿ ಬರಬೇಕು. ನಮ್ಮ ಹಳ್ಳಿಗಳು ಒಮ್ಮುಖವಾಗಿ ಬೆಳೆಯ ಬೇಕು. ಸುಖ ಶಾಂತಿ ಕಾಣಬೇಕು. ಜನತೆಯಲ್ಲಿ ಧರ್ಮಜಾಗೃತಿಯುಂಟಾಗಬೇಕು. ನಮ್ಮ ಭವ್ಯ ಸಂಸ್ಕೃತಿ ಕಲೆ, ಧರ್ಮ, ದೇವರು, ಕಾಯಕತತ್ವ, ಸೋದರತೆ, ಸಮಾನತೆ, ಸೌಹಾರ್ದತೆ, ಸಹಬಾಳ್ವೆ - ಮೊದಲಾದ ಬದುಕಿನ ಮೌಲ್ಯಗಳ ಅರಿವು ಜನತೆಗುಂಟಾಗಬೇಕು. ಇವೇ ಮುಂತಾದ ಮಹತ್ವದ ಉದ್ದೇಶಗಳನ್ನಿಟ್ಟುಕೊಂಡು ಪರಮಪೂಜ್ಯ ಶ್ರೀ ಶ್ರೀ ಶಿವಕುಮಾರಸ್ವಾಮಿಗಳವರು “ಗ್ರಾಮಾಂತರ ಬಸವಜಯಂತುತ್ಸವ”ದ ಯೋಜನೆ ಯನ್ನು ರೂಪಿಸಿಕೊಂಡರು. ಹತ್ತಿಪ್ಪತ್ತು ವರ್ಷಗಳ ಹಿಂದೆಯೇ (ಸು. 1956 ರಲ್ಲಿ) ರೂಪುಗೊಂಡ ಈ ಯೋಜನೆ ಕಳೆದ ಸಂವತ್ಸರದಿಂದ ಪುನಶ್ಚೇತನಗೊಂಡಿತು. ಈ ಯೋಜನೆಯನ್ವಯ ಶಾಲಾಕೀಗೆ ಒಂದೆರಡು ಹಳ್ಳಿಗಳಂತೆ ಹಾಯ್ದುಕೊಂಡು ಅಲ್ಲಿನ ಸಮಸ್ತ ವರ್ಗದ ಬಾಂಧವರ ಸಹಕಾರದಿಂದ ಕಾರ್ಯಕ್ರಮಗಳನ್ನು ವ್ಯವಸ್ಥೆ ಮಾಡಲಾಯಿತು. ಕಾರ್ಯಕ್ರಮದ ದಿನದಂದು ಬೆಳಿಗ್ಗೆ ಮತ್ತು ಸಾಯಿಕಾಲ ಎರಡು ಅನಧಿಗಳೂ ಘನವಿಧ್ವಂಸರುಗಳಿಂದ ಬಸವಣ್ಣನವರ ಜೀವನ, ಕಾಯಕತತ್ವ ಸಮತಾವಾದ-ಮುಂತಾದ ತತ್ವಗಳನ್ನು ಕುರಿತು ಉಪ

ನ್ಯಾಸ; ಕೊನೆಯಲ್ಲಿ ಶ್ರೀ ಶ್ರೀಗಳದರ ಅನುಗ್ರಹ ಭಾಷಣ ಮಧ್ಯಾಹ್ನ ನೆರೆದ ಜನಸ್ತೋಮಕ್ಕೆಲ್ಲ ದಾಸೋಹದ ವ್ಯವಸ್ಥೆ; ರಾತ್ರಿ ಶ್ರೀ ಸಿದ್ಧಲಿಂಗೇಶ್ವರ ಕಲಾವ್ಯಂವದವರಿಂದ ಶ್ರೀ ಜಗಜ್ಜ್ಯೋತಿ ಬಸವೇಶ್ವರ ನಾಟಕ ಕಾರ್ಯಕ್ರಮವನ್ನು ರೂಪಿಸಲಾಗಿತ್ತು. ನಾಟಕದಿಂದ ತತ್ವಗಳು ಸುಲಭವಾಗಿ ಗ್ರಾಹ್ಯವಾಗುತ್ತವೆ, ಮತ್ತು ಚಳಿಯಿರಲಿ, ಮಳೆಯಿರಲಿ, ಶ್ರೀ ಶ್ರೀಗಳವರು ದಿನವಿಡೀ ಜನರ ಜೊತೆಯಲ್ಲಿ ಉಪಸ್ಥಿತರಿದ್ದು ದು ಕಾರ್ಯಕ್ರಮದ ವಿಶೇಷವಾಗಿರುತ್ತಿತ್ತು.

ಆ ಪ್ರಕಾರ ಈ ವರ್ಷ ದಿನಾಂಕ 14-4-80 ರಂದು ನೆಲಮಂಗಲ ತಾ|| ದಾಸೇನಹಳ್ಳಿಯಲ್ಲಿಯೂ, ದಿ. 17-4-80 ರಂದು ಮಾಗಡಿ ತಾ|| ನಾಗಶೆಟ್ಟಿಹಳ್ಳಿಯಲ್ಲಿಯೂ; ತಾ|| 16-5-80 ರಂದು ದೊಡ್ಡಬಳ್ಳಾಪುರ ತಾ|| ದೊಡ್ಡಹೆಜ್ಜಾಜಿಯಲ್ಲಿಯೂ; ತಾ|| 23-4-80 ರಂದು ನೆಲಮಂಗಲದ ಶ್ರೀ ಬಸವಣ್ಣದೇವರ ಮಠದಲ್ಲಿಯೂ, ದಿನಾಂಕ. 28-4-80 ರಂದು ಹಾಸನ ಜಿಲ್ಲಾ ಆಲೂರು ತಾ|| ಸಂಕಲಾಪುರದಲ್ಲಿಯೂ, ದಿನಾಂಕ 1-5-80 ರಂದು ತುಮಕೂರು ತಾ|| ಮಾವಿನಕೆರೆ ಗ್ರಾಮದಲ್ಲಿಯೂ, ದಿನಾಂಕ. 19-5-80 ರಂದು ತುಮಕೂರು ತಾ|| ಕಾಗೇರಿ ಗ್ರಾಮದಲ್ಲಿಯೂ ಮತ್ತು ಕೊನೆಯದಾಗಿ ತಾ|| 31-5-80 ರಂದು ನೆಲಮಂಗಲ ತಾ|| ಕಡಬಗೆರೆಯಲ್ಲಿಯೂ ಕಾರ್ಯಕ್ರಮವನ್ನು ಆಚರಿಸಲಾಯಿತು. ಘನವಿಧ್ವಂಸರುಗಳಾದ ಶ್ರೀ ಪಂಡಿತ ಚನ್ನಪ್ಪ ಎರೇಸೀಮೆ, ಶ್ರೀ ಗೋ.ರು. ಚನ್ನಬಸಪ್ಪ, ಶ್ರೀ ಹೀ.ಚಿ. ಶಾಂತವೀರಯ್ಯ ಶ್ರೀ ಹೆಚ್. ವಿ. ವೀರಭದ್ರಯ್ಯ ಶ್ರೀ ಬಿ.ವಿ. ವೀರಭದ್ರಯ್ಯ ಶ್ರೀ ಸೋಮಶೇಖರ್ ಶ್ರೀ ಕೆ. ಪಿ. ಶಿವಲಿಂಗಯ್ಯ, ಮತ್ತು ಶ್ರೀ ಎನ್.ಎಂ. ಸೋಗಿ ಮುಂತಾದವರು ವಿವಿಧ ಸ್ಥಳಗಳಲ್ಲಿ ಭಾಗವಹಿಸಿ ಬಸವಣ್ಣನವರ ವಿವಿಧತತ್ವಗಳನ್ನು ಕುರಿತು ಭಾಷಣಮಾಡಿದರು. ಅನೇಕ ಹರಗುರುಚರ ಮೂರ್ತಿಗಳೂ ಉಪಸ್ಥಿತರಿದ್ದು ಸಭೆಗೆ ಶೋಭೆಯನ್ನು ತಂದಿದ್ದರು. ಅನೇಕ ಸ್ಥಳಗಳಲ್ಲಿ ಮಳೆಯಿಂದ ಕಾರ್ಯಕ್ರಮಕ್ಕೆ ಅಡ್ಡಿಬರುವಂತಾದರೂ ಶ್ರೀ ಶ್ರೀಗಳವರ ಮನಸ್ಸುಂಕಲ್ಪದಿಂದ ತೊಂದರೆಯಿಲ್ಲವೂ ಹೆಂದು ಕಾರ್ಯಕ್ರಮಗಳು ಯಶಸ್ವಿಯಾಗಿ ಜರುಗಿದವು.

(ಮುಂದುವರಿದ ಲೇಖನ)

ಶ್ರೀ ಸಿದ್ಧಗಂಗಾ ಕ್ಷೇತ್ರ:

ಪರಿಸರ ಮತ್ತು ಇತಿಹಾಸ

—ಚನ್ನಪ್ಪ ಎರೇಸೀಮೆ

12 ನೆಯ ಶತಮಾನದ ಮೈಜ್ಜರ ಹಾವಳಿ:-

ಹರದನಹಳ್ಳಿ ಪೀಠಾಚಾರ್ಯರಬಾಲ್ಯ ಕಾಂತ್ರಿ:-

ಕಲ್ಯಾಣದ ಕ್ರಾಂತಿಯ ನಂತರ ಅಸ್ತವ್ಯಸ್ತಗೊಂಡ ಪರಿಸ್ಥಿತಿಯನ್ನು 12 ನೇ ಶತಮಾನದ ಕೊನೆಯಲ್ಲಿ ಸಿದ್ಧಗಂಗಾ ಪರಿಸರದಲ್ಲಿ ಮಾಡಿದ ಸಿದ್ಧಪ್ರಾಯರ ಕ್ರಾಂತಿಯು ಕ್ರಿ.ಶ.ಸು 1250 ರ ವರೆಗೆ ಜನತೆಯನ್ನು ಸುವ್ಯವಸ್ಥಿತ ಸ್ಥಿತಿಗೆ ತರಲು ಪ್ರಯತ್ನಿಸುತ್ತಿತ್ತು. ಆದರೆ ಒಮ್ಮೆಲೆ ಬಿರುಗಾಳಿಯಂತೆ 13 ನೇ ಶತಮಾನದ ಕೊನೆಯಲ್ಲಿ ಅನೇಕ ಅನಿಷ್ಟ ಪರಂಪರೆಗಳು ಕರ್ನಾಟಕದಲ್ಲಿ ಬಂದೊದಗಿದವು. ಇಲ್ಲಿ ಧರ್ಮ ಸಾಹಿತ್ಯ ಸಂಸ್ಕೃತಿ, ಸಂಪತ್ತನ್ನೆಲ್ಲಾ ಘೋರ ವಿಸ್ತೋಂಕು ಜನತೆ ಅನುಭವಿಸುವ ಹಠಾತ್ತಾದ ಪರಿಸ್ಥಿತಿ ಬಂದೊದಗಿತು. ಒಂದು ಕಾಲದಲ್ಲಿ ಕನ್ನಡನಾಡು ದಕ್ಷಿಣ ಭಾರತವನ್ನು ಸುಸ್ಥಿತಿಯಲ್ಲಿಡುವ ಕರ್ತವ್ಯ ಭಾರವನ್ನು ಹೊತ್ತು ನಿಂತನಾಡಾಗಿತ್ತು. ಇಲ್ಲಿ ಹುಟ್ಟಿ ಬೆಳೆದ ಚಕ್ರಾಧಿಪತ್ಯಗಳೇ ಇದಕ್ಕೆ ಸಾಕ್ಷಿ. ಕನ್ನಡ ನಾಡಿನಲ್ಲಿ ಹುಟ್ಟಿ ಬೆಳೆದವು. ಚಕ್ರಾಧಿಪತ್ಯಗಳು ಭಾರತದ ಇನ್ನಾವ ಭಾಗದಲ್ಲೂ ಹುಟ್ಟಿ ಬೆಳೆಯಲಿಲ್ಲವೆಂದರೆ ತಪ್ಪಲ್ಲ. ಮೌರ್ಯರ ಸಾಮಂತರಾಗಿದ್ದ ಶಾತವಾಹನರು ಮತ್ತು ಗಂಗರು ಮೊದಲೊಂದು ಹೊಯ್ಸಳರವರೆಗೆ ಸುಮಾರು 1200 ವರ್ಷಗಳು ದಕ್ಷಿಣ ಭಾರತವು ಜ್ಞಾನ ವಿಜ್ಞಾನಗಳ, ಸಾಹಿತ್ಯ, ಲಲಿತಕಲೆ, ಶಿಲ್ಪ ವಿಜ್ಞಾನಗಳ ತವರು ಮನೆಯನ್ನಿಸಿತ್ತು. ಚಾಲುಕ್ಯ ಚಕ್ರವರ್ತಿಗಳ ಆಳ್ವಿಕೆಯಲ್ಲಿ ವೈಭವ ಶಿಖರಕ್ಕೇರಿದ್ದ ಕನ್ನಡ ಚಕ್ರಾಧಿಪತ್ಯದ ಆಧಾರಸ್ತಂಭಗಳು ಆ ಚಕ್ರಾಧಿ

ಪತ್ಯದ ಅವಸಾನದ ನಂತರ ಲಿಕ್ಕಿಲಿಕ್ಕಿಯಾಗಿ ಹೋದವು. ಆಗ ಸಮಗ್ರ ಕರ್ನಾಟಕದಷ್ಟೇಮೆ ಚಿಂತನೆಯ ಇನ್ನೊಂದು ಚಕ್ರಾಧಿಪತ್ಯಗುರಿಟ್ಟು ಕೊಳ್ಳಲಿಲ್ಲ. ಅನೇಕ ಚಿಕ್ಕ ದೊಡ್ಡ ಸ್ವಯಂಧಕಲಹ ಪೀಡಿತ ರಾಜ್ಯಗಳು ಮಾತ್ರ ಉಳಿದವು. ಅದುವರೆಗೆ ಉತ್ತರದ ಮಹಮ್ಮದೀಯರ ದಾಳಿಯಿಂದ ದೂರವಿದ್ದ ಕನ್ನಡನಾಡಿಗೆ ಮಹಮ್ಮದೀಯರ ದಾಳಿಯ ಪಿಡುಗು ಪ್ರಾರಂಭವಾಯಿತು. ಸಮರ್ಥವಾಗಿ ಆ ದಾಳಿಯನ್ನು ತಡೆಗಟ್ಟುವ ಕೆಚ್ಚು ನೆಚ್ಚುಗಳು ಕನ್ನಡಿಗರಲ್ಲಿ ಉಳಿಯಲಿಲ್ಲ. ಇದಕ್ಕೆ ಕಾರಣಗಳು ಅನೇಕ. ಅನೈಕ ಮತ್ಯತುಂಬಿತ್ತು. ಅಂತೆಯೇ ಪ್ರಥಮತಃ ದೊಡ್ಡ ಪ್ರಮಾಣದ ನೈಋತ್ಯದೊಂದಿಗೆ ದಿಲ್ಲಿಯ ಸುಲ್ತಾನನಾದ ಅಲ್ಲಾವುದ್ದೀನ್ ಖಿಲ್ಜಿಯು 1206 ರ ಹೊತ್ತಿನಲ್ಲಿ ದಕ್ಷಿಣ ಭಾರತಕ್ಕೆ ಪಾದಾರ್ಪಣೆ ಮಾಡಿ ದೇವಗಿರಿಗೆ ಮುತ್ತಿಗೆ ಹಾಕಿ ಅಲ್ಲಿಯ ಅರಸನಾದ ರಾಮದೇವನನ್ನು ಸೋಲಿಸಿ, ಕಪ್ಪವನ್ನು ಸೆಳೆದು ಹೊರಟು ಹೋದ ನಂತರ ಕನ್ನಡನಾಡಿನ ಜನಾಂಗಕ್ಕೆ ವಿಪತ್ಪರಂ ಪರೆಗಳು ಪ್ರಾರಂಭವಾದುವು. ಇಲ್ಲಿನ ಆಪಾರ ಐಶ್ವರ್ಯ ಅನರ ಕಣ್ಣನ್ನು ಕುಕ್ಕಿಸಿದವು.

ಅಲ್ಲಾವುದ್ದೀನ್ ಖಿಲ್ಜಿಯ ದಕ್ಷಿಣ ಭಾರತದ ದಾಳಿಯ ರುಚಿಯು ಅವನ ಸರದಾರನಾದ ಮಲ್ಲಿ ಖಾಫರಾನಿಗೆ ಹತ್ತಿ ಅವನು ಕ್ರಿ. ಶ. 1206 ರಿಂದ 1217 ರ ವರೆಗೆ ದೊಡ್ಡ ಪ್ರಮಾಣದಲ್ಲಿ ದಾಳಿಮಾಡಿ ಕನ್ನಡನಾಡಿನ ಪ್ರಸಿದ್ಧ ದೊರೆಗಳಾದ ಯಾದವರನ್ನೂ ಹೊಯ್ಸಳರನ್ನು ಸೋಲಿಸಿ ಅವರ ಐಶ್ವರ್ಯವನ್ನೆಲ್ಲ ಕೊಳ್ಳೆ ಹೊಡೆದನು. ಹೆಚ್ಚು ಕಡಿಮೆ ದಕ್ಷಿಣ ಭಾರತವನ್ನೆಲ್ಲ ಆಕ್ರೋಲಕಲ್ಲೋಲ ಗೊಳಿಸಿದನು. ಓರಂಗಲ್ಲಿನ ಪ್ರತಾಪ ರುದ್ರನನ್ನು ಸ್ವಾಧೀನ ಪಡಿಸಿಕೊಂಡು ಪಾಂಡ್ಯರ ರಾಜಧಾನಿಯಾದ ಮಧುರೆಯಲ್ಲಿ ತನ್ನ ನೈಋತ್ಯವನ್ನು ಇಟ್ಟನು. ಮುಂದಿನ ದೆಹಲಿಯ ಹುಚ್ಚು ದೊರೆ ಮಹಮದ್ ಬೀನ್ ತೊಗಲಕನಂತೂ ಓರಂಗಲ್ಲು, ದೇವಗಿರಿಗಳನ್ನು ದೆಹಲಿಯ ಒಂದುಭಾಗಗಳಂತೆಯೇ ಮಾಡಿದನು. ಕನ್ನಡಿಗರ ಆಶಾಕರಣದಂಡಿದ್ದ, ಪ್ರಭಲ ರಾಜರಿಂದ ಕೂಡಿದ್ದ ಹೊಯ್ಸಳರ ದೋರ ಸಮುದ್ರ ವೀಗ ಹಾಳು. ಯಾದವರೂ ಷೂಲೆ ಗುಂಪು. ಇನ್ನುಳಿದ







ಗಂಗೋದ್ಭವ :- ಗೋಸಲ ಸಿದ್ಧೇಶ್ವರರು ತಮ್ಮ ನೂರೊಂದು ವರಕ್ರೋಡನೆ ಹೀಗೆ ಶ್ರೀ ಸಿದ್ಧಗಂಗಾ ಕ್ಷೇತ್ರದಲ್ಲಿ ಲಿಂಗಪೂಜೆ ಜಂಗಮ ದಾಸೋಹಾದಿ ಕ್ರಿಯೆಗಳಲ್ಲಿ ಇದ್ದು, ಧರ್ಮ ಜಾಗೃತಿಯ ಕಾರ್ಯವನ್ನು ಮುಂದುವರಿಸಿಕೊಂಡು ಬರುತ್ತಿರುವಾಗ, ಒಂದು ದಿನ ಈ ನೂರೊಂದು ವರಕ್ರಲ್ಲಿ ಒಬ್ಬರಾಗಿದ್ದ ಶ್ರೀ ಗೋಸಲ ಸಿದ್ಧೇಶ್ವರರು ಶಿಷ್ಯರೆನಿಸಿದ್ದ ಮೂರ್ತಿಗಳೊಬ್ಬರು ಮಧ್ಯ ರಾತ್ರಿಯ ಸುಮಾರಿಗೆ ಆತ್ಮಂತ ತೃಪ್ತಗೊಂಡರು. ಅವರು ನಯೋವೃದ್ಧರು; ರಾತ್ರಿಯ ಕಗ್ಗತ್ತಲು ಎಲ್ಲೆಲ್ಲೂ ಆವರಿಸಿತ್ತು. ತಮ್ಮ ಗವಿಯಲ್ಲಿ ದೀಪ ಬೇರೆ ಇರಲಿಲ್ಲ. ಆದ್ದರಿಂದ ಹೊರಗೆ ಹೋಗಿ ನೀರನ್ನು ತರುವಂತೆ ರಲಿಲ್ಲ; ಕಳವಳ ಅಧಿಕವಾಯಿತು. ಇಂಥ ಸಮಯದಲ್ಲಿ ಆ ವರಕ್ರ ಮೂರ್ತಿಗಳು ತಮ್ಮ ಗುರುಗಳಾದ ಗೋಸಲ ಸಿದ್ಧೇಶ್ವರರನ್ನು ಧ್ಯಾನಿಸಿದರು. ಗೋಸಲ ಸಿದ್ಧೇಶ್ವರರ ಅಂತಃಕರಣಕ್ಕೆ ಇವರ ಈ ಸ್ಥಿತಿ ಅರ್ಥವಾಗಿ ತತ್‌ತಕ್ಷಣವೇ ತಮ್ಮ ಬಂದಿರಡು ಜನ ಶಿಷ್ಯರೊಡನೆ ತಾವಿದ್ದ ಹಳೆಯ ಮಠದಿಂದ ಹೊರಟು ಈ ವರಕ್ರ ಮೂರ್ತಿಗಳಿದ್ದ ಬೆಟ್ಟದ ಮಧ್ಯದ ಮಹಾ ಗುಹೆಗೆ, ಆ ಮಧ್ಯ ರಾತ್ರಿಯ ಕಗ್ಗತ್ತಿನಲ್ಲಿಯೇ ಬಂದರು. ಪರಿಸ್ಥಿತಿಯನ್ನು ಅರ್ಥಮಾಡಿಕೊಂಡರು. ಆ ಕ್ಷಣದಲ್ಲಿ ಮೊಳಕಾಲುನ್ನು ಗುಹೆಯ ಕಲ್ಲು ಬಂಡೆಗೆ ಬಲವಾಗಿ ಹೊಡೆದರು. ಅಲ್ಲಿ ಪಡುವು ಬಿತ್ತು. ಚೆಲ್ಲೆಂದು ಗಂಗಾಜಲವು ಉದ್ಭವವಾಯಿತು. ತೃಪ್ತಿಯಿಂದ ಸಂಕಟಗೊಂಡ ವರಕ್ರ ಮೂರ್ತಿಗಳಿಗೆ ಆ ಉದಕದಿಂದ ಸ್ನಾನ ಮಾಡಿಸಿ, ಭಸ್ಮ ಧರಿಸಿ ಶಿವ ಮಂತ್ರ

ಮೊಡನೆ ಲಿಂಗಮುಖದಿಂದ ಉದಕ ಪಾನ ಮಾಡಿಸಿ ಅವರ ನೀರಡಿಕೆಯ ಬಾಧೆಯನ್ನು ಹೋಗಲಾಡಿಸಿದರು. ಗೋಸಲ ಸಿದ್ಧೇಶ್ವರರ ಶಿವಯೋಗಿಯ ಪಾದ ಸ್ಪರ್ಶದಿಂದ ಹೊರ ಹೊರಟ ಆ ಗಂಗಾ ಜಲಕ್ಕೆ "ಸಿದ್ಧಗಂಗಾ" ಜಲ ಎಂದು ಹೆಸರಾಯಿತು. 2 ಅಂದಿನಿಂದ ಇಂದಿನವರೆಗೆ ಈ ಗಂಗಾಜಲದ ಸ್ನಾನ ಪಾನಾದಿಗಳನ್ನು ಅವಿಚ್ಛಿನ್ನವಾಗಿ ಸಮಸ್ತ ಕೋಮಿನ ಜನರು ಆಚರಿಸುತ್ತ ಬಂದಿದ್ದಾರೆ; ಜನ ಮನದ ವೈಲಿಗೆಯನ್ನು ಈ ಶಿವಯೋಗಿಯ ಪಾದ ಸ್ಪರ್ಶಜಲ ಕಳೆಯುತ್ತಾ ಬಂದಿದೆ. ಈ ವಿಷಯದಲ್ಲಿ ಅಂದಿನಿಂದ ಇಂದಿನವರೆಗೆ ಜಾತಿ ಗೊಂದಲ ಅಡ್ಡಬಂದಿಲ್ಲ ಬಡವ ಬಲ್ಲಿದ ಭಾವ ಪ್ರತಿ ಬಂಧಕಗಳಿಲ್ಲ. ಇದೊಂದು ಸಮಸ್ತ ಕೋಮಿನ ಜನರ, ಆರ್ಥಿಕ ದರ್ಜೆಯ ಜನರ ಭಾವೈಕ್ಯದ ಮಹಾ ಸೇತುವೆಯೆನಿಸಿ, ಪವಿತ್ರ ತೀರ್ಥವೆನಿಸಿ, ಕ್ಷೇತ್ರಪಾತ್ರೈದ್ಯ ರಕ್ಷಾ ಕವಚವೆನಿಸಿ, ಸಿದ್ಧ ಶುದ್ಧಿಗಳ, ಆಗರವೆನಿಸಿ, ರುಚಿ ಶುಚಿಗಳ, ಸೈವಿನ ಸ್ವೀಮೆಯೆನಿಸಿ ಮರೆಯುತ್ತಿರುವ ಅಂಶವೇನೂ ಯಾರೂ ಆರಿಯದ ವಿಷಯವಲ್ಲ. ಅಂತೆಯೇ ಶ್ರೀ ಕ್ಷೇತ್ರವು ಅದೇ ಸಂಪ್ರದಾಯವನ್ನು ಉಳಿಸಿಕೊಂಡು ಬೆಳೆಸಿಕೊಂಡು, ಸಮಸ್ತ ಕೋಮಿನ ಜನರ ಹಿತವನ್ನು ಸಾಧಿಸಿಕೊಂಡು ಬರುವ ಮಹಾಹೋಣೆ ಹೊತ್ತಿರುವುದನ್ನು ಇಂದಿಗೂ ಕಾಣಬಹುದಾಗಿದೆ.

ಸಿದ್ಧಗಂಗಾ ತೀರ್ಥದ ಬಗೆಗೆ ನಿರಂಜನ ವಂಶ ರತ್ನಾಕರದಲ್ಲಿ ವಿಶೇಷ ವರ್ಣನೆ (ಪುಟ-32) ಯಿದ್ದು, ಈ ತೀರ್ಥ ಸ್ನಾನ ಪಾನಾದಿಗಳಿಂದ ಬ್ರಹ್ಮ ಹಿತೈದಿ

2. ನಿರಂಜನ ವಂಶ ರತ್ನಾಕರವೆಂಬ ಗ್ರಂಥದಿಂದ ಗಂಗಾಜಲವು ಗೋಸಲ ಸಿದ್ಧೇಶ್ವರರಿಂದ ಉದ್ಭವಗೊಂಡಿತೆಂದು ತಿಳಿದು ಬರುತ್ತದೆ, ಆದರೆ ಗ್ರಂಥಾಂತರಗಳಿಂದ ಸ್ಪಷ್ಟ ಭಿನ್ನಾಭಿಪ್ರಾಯವಿದೆ. ಶ್ರೀ. ಶ. ೧೬೦೦ ರಲ್ಲಿದ್ದ ಹೇರೇಬನೆಂಬ ಎಲಹಂಕದ ಕವಿಯು ಬರೆದ ಸದ್ಗಲಿಂಗೇಶ್ವರ ಸಾಂಗತ್ಯ ವೆಂಬ ಗ್ರಂಥದ ಪ್ರಕಾರ ಈ ಸದ್ಗಲಿಂಗಾ ಜಲವು ತೋಟದ ಸದ್ಗಲಿಂಗೇಶ್ವರರಿಂದ ಉಂಟಾಯಿತೆಂದು ಗೊತ್ತಾಗುತ್ತದೆ. ಗೋಸಲ ಸಿದ್ಧೇಶ್ವರರಿಗೂ ಹೇರೇಬ ಕವಿಗೂ ಸುಮಾರು 300 ವರ್ಷಗಳ ಅಂತರವಿದ್ದು ಈ ದೀರ್ಘಾವಧಿಯಲ್ಲಿ ಕಥೆ ಹೇಗೆ ಹೇಗೂ ಬೆಳೆದಾ ಹದಿನೈದನೆಯ ಶತಮಾನದ ಮಧ್ಯಭಾಗದಲ್ಲಿ ಕರ್ನಾಟಕ, ಆಂಧ್ರ, ತಮಿಳುನಾಡುಗಳಲ್ಲೆಲ್ಲ ಗಲೇ ಸದ್ಗಲಿಂಗಾ ತೀರ್ಥದ ಮಹತ್ವ ಬೃಹತ್ತಿಗಳು ಜನ ಜನಿವಾಸಿಗಾಗಿ ಹೋಗಿದ್ದವು. ಆಂಧ್ರದ ಹೇರೇಬ ಕವಿ ತನ್ನ ಗ್ರಂಥದ ೧೬ ನೆಯ ಸಂದಿಯಲ್ಲಿ ಈ ಸದ್ಗಲಿಂಗಾ ತೀರ್ಥದ ಬಗೆಗೆ ವಿವೇಚನಾ ಹೊಗಳಿದ್ದಾನೆ. ಈ ತೀರ್ಥವು ಆರ್ಥಿಕ ಜನರ ಮಾನಸಿಕ ಮತ್ತು ದೈಹಿಕ ರೋಗ ಪರಿಹಾರವಾಗುತ್ತದೆಂದು ಹೇಳುವುದನ್ನು ಗಮನಿಸಬಹುದು. ಈ ಲೇಖನದಲ್ಲಿ ಮುಂದೆ ಆ ವಿಷಯವನ್ನು ಪ್ರಸ್ತಾಪಿಸಲಾಗಿದೆ. ೧೪ ನೆಯ ಶತಮಾನದಿಂದ ಇಂದಿನವರೆಗೆ ಅವಿಚ್ಛಿನ್ನವಾಗಿ ಗಂಗಾಪೂಜೆ ಮಾತೆಯ ಗಂಗಾ ಉಪಾಸನೆ ಸರ್ವ ಧರ್ಮಿಯರ ಶ್ರದ್ಧೆಯಲ್ಲಿ ಬೇರೂರಿ ನಡೆಯುತ್ತಲೇ ಇದೆ.

ದೋಷಗಳೂ, ಕುಷ್ಟರೋಗಗಳೂ, ಪರಿಹಾರವಾಗುತ್ತವೆಂದು ವರ್ಣಿಸಲಾಗಿದೆ. ಗೋಸಲ ಸಿದ್ಧೇಶ್ವರರ ಕಾಲದಲ್ಲಿಯೇ ಆ ಬೆಟ್ಟದಲ್ಲಿ ಸಿದ್ಧಗಂಗಾ ತೀರ್ಥದ ಬಳಿ ಭಕ್ತಾದಿಗಳೂ ಗಣನಾರ್ಹಾದಿಗಳನ್ನು ಮಾಡುತ್ತಿದ್ದರೆಂದು ಸೇವಾ ಕೈಂಕರ್ಯಾದಿಗಳನ್ನು ವಿಶೇಷವಾಗಿ ಆಚರಿಸುತ್ತಿದ್ದರೆಂದು ವಿವರಿಸಲಾಗಿದೆ. ಒಂದುವೇಳೆ ಜಲವು ಬತ್ತಿದರೆ ಭಕ್ತಾದಿಗಳೆಲ್ಲ ಸ್ನಾನಾದಿಗಳನ್ನು ಮಾಡಿ ಭಕ್ತಿಯಿಂದ ಸಿದ್ಧೇಶ್ವರರನ್ನು ಭಜಿಸಿದರೆ ಮೊದಲಿನಂತೆ ಗಂಗಾ ಜಲವು ಬರುತ್ತದೆಂದೂ ಆ ಜಲವು ೧೦ ಸಾವಿರವರೆವಿಗೂ ಗಣ ತೃಪ್ತಿ ಮಾಡಬಹುದೆಂದೂ ಆ ಗ್ರಂಥ ತಿಳಿಸುತ್ತದೆ. 3

ಹೀಗೆ ಗೋಸಲಸಿದ್ಧೇಶ್ವರರು ತಮ್ಮ ನೆಲೆಯನ್ನು ಶ್ರೀ ಸಿದ್ಧಗಂಗೆಯಲ್ಲಿ ಮಾಡಿ, ಧರ್ಮ ಪ್ರಸಾರ ಗೊಳಿಸಿ, ಲಿಂಗೈಕ್ಯರಾದರೆಂದು ತಿಳಿದುಬಂದಿದೆ. ಆದರೆ ಈಗ ಬಂದಿರುವ ತೊಡಕೆಂದರೆ ಅವರ ಗದ್ದುಗೆಯ ವಿಚಾರ. ವಿಸ್ತಾರವಾದ ಕಾಲಪ್ರಾಂತದ ಮರೆಯಲ್ಲಿ ಗದ್ದುಗೆಯ ಸ್ಥಾನವು ಅಡಗಿದೆ. ಗೋಸಲ ಸಿದ್ಧೇಶ್ವರರು ಕೊನೆಯವರೆಗೆ ಶ್ರೀ ಸಿದ್ಧಗಂಗಾ ಮಾತೆಯಿರುವ ಗವಿಯಲ್ಲಿಯೇ ಶಿವಯೋಗಾನುಷ್ಠಾನ ಮಾಡಿದರು. ತಮ್ಮ ಹಿಂದಿದ್ದ ೧೦೧ ವರತರುಗಳಿಗೆ ಅನುಗ್ರಹಮಾಡಿ

ಮುಂದೆ ಅವರು ಸಮಾಜದ ವಿವಿಧ ಭಾಗಗಳಲ್ಲಿ ಸಂಚರಿಸಿ ಧರ್ಮ ಜಾಗೃತಿಗೊಳಿಸಲು ಸಮರ್ಥರನ್ನಾಗಿ ಮಾಡಿದರು. ೧೦೧ ಜನ ವರತರ ಸಂಪ್ರದಾಯವನ್ನು ಉಂಟುಮಾಡಿದವರು ಪ್ರಾಯಶಃ ಗೋಸಲ ಸಿದ್ಧೇಶ್ವರರ ಸ್ವಾಮಿಗಳವರೇ ಆಗಿದ್ದಾರೆ. ಈ ಎಲ್ಲ ವಿಷಯಗಳನ್ನು ಲಕ್ಷಿಸಿ ರಾ. ಸ. ಫ. ಗು. ಹಳಕಟ್ಟೆಯವರು, ಕಲ್ಯಾಣದ ವಿನಾಶದ ನಂತರ ಪಟ್ಟದಕಲ್ಲು, ಪುಲಿಗೆರೆ, ಬನವಾಸಿ, ಬಳ್ಳಗಾವಿ, ಮಂಗಳವಾಡ, ಮುದನೂರು, ಕಪ್ಪಡಿಸಂಗಮ, ಪಟ್ಟಿಯಲ್ಲಿ ಸಿದ್ಧಗಂಗೆಯನ್ನು ಸೇರಿಸಿ ಇದು ಹರದನಹಳ್ಳಿ ಪೀಠಾಚಾರ್ಯರ ವಸಾಹತ್ತಾಗಿತ್ತೆಂದೂ ಧರ್ಮ ಪ್ರಸಾರ ಕೇಂದ್ರವಾಗಿತ್ತೆಂದೂ ಅಭಿಪ್ರಾಯ ಪಡುತ್ತಾರೆ. 4

ಬಸವಾದಿ ಪ್ರಥಮರ ನಂತರ ವೀರಶೈವೋದ್ಧಾರಣ ಕಾರ್ಯವನ್ನು ಬಹು ಬಿರುಸಾಗಿ ಪ್ರಭಾವಯುತವಾಗಿ ಮಾಡಿದವರೇ ಗೋಸಲ ಸಿದ್ಧೇಶ್ವರರು. ಅವರ ಹರದನಹಳ್ಳಿಯ ಪೀಠವು ಬಹುಶಃ ಇವರ ಕಾಲದಲ್ಲಿಯೇ ಶೂನ್ಯ ಸಿಂಹಾಸನವೆಂದು ಅಂದಿನ ಸಮಾಜದಿಂದ ಅಂಗೀಕೃತವಾಗಿರಬಹುದು. ಕಲ್ಯಾಣದ ಕ್ರಾಂತಿಯ ನಂತರ ಶೂನ್ಯ ಸಿಂಹಾಸನ, ಅದರ ಅಧಿಪತ್ಯಗಳೂ, ವಿಚ್ಛಿತಿ

ಮತ್ತು ದೈಹಿಕ ರೋಗ ಪರಿಹಾರವಾಗುತ್ತದೆಂದು ಹೇಳುವುದನ್ನು ಗಮನಿಸಬಹುದು. ಈ ಲೇಖನದಲ್ಲಿ ಮುಂದೆ ಆ ವಿಷಯವನ್ನು ಪ್ರಸ್ತಾಪಿಸಲಾಗಿದೆ. ೧೪ ನೆಯ ಶತಮಾನದಿಂದ ಇಂದಿನವರೆಗೆ ಅವಿಚ್ಛಿನ್ನವಾಗಿ ಗಂಗಾಪೂಜೆ ಗಂಗಾಮಾತೆಯ ಉಪಾಸನೆ ಸರ್ವಧರ್ಮಿಯರ ಶ್ರದ್ಧೆಯಲ್ಲಿ ಬೇರೂರಿ ನಡೆಯುತ್ತಲೇ ಇದೆ.

3 ಸಿದ್ಧಗಂಗಾ ಕ್ಷೇತ್ರದ ಬೆಟ್ಟದಲ್ಲಿ ಈಗ ಸಿದ್ಧಲಿಂಗೇಶ್ವರ ಮೂರ್ತಿಯ ದೇವಾಲಯದ ಎದುರಿನ ಮಹಾ ಗುಹೆಯೇ ಸಿದ್ಧಗಂಗಾಮಾತೆಯ ಸ್ಥಾನ. ೧೦-೧೨ ಅಳತೆಗಳ ಮಹಾಕೋಡುಗಲ್ಲು ನಿಂತಿದ್ದು, ಆ ಕೋಡುಗಲ್ಲಿನ ಕೆಳಭಾಗದಲ್ಲಿ ಮಹಾ ಗುಹೆಯೊಂದು ಅಕೃತಿಯಿಂದಲೇ ನಿರ್ಮಾಣವಾಗಿದೆ. ಆ ಗುಹೆ ಸುಮಾರು 70-80 ಜನರು ಕೂಡಲು ಯೋಗ್ಯವಾಗಿದೆ. ಅಲ್ಲಿಯೇ ಬಂಡೆಯ ಮಧ್ಯದಲ್ಲಿ ಸಿದ್ಧಗಂಗೋದ್ಭವವಾಗಿದೆ. ಅದರಲ್ಲಿ ಜಲವನ್ನು ತೆಗೆದಷ್ಟು ಬರುತ್ತದೆ. ಆದರೆ ಉಕ್ಕಿ ಹರಿಯುವುದಿಲ್ಲ. ವಿಶೇಷ ಮಳೆಗಾಲದಲ್ಲಿಮಾತ್ರ ಒಮ್ಮೊಮ್ಮೆ ಉಕ್ಕುವುದುಂಟು ಹಾಗೆ ಉಕ್ಕಿದ ವರ್ಷ ಸಮೃದ್ಧವಾದ ಮಳೆ ಬೆಳೆಗಳಿಂದ ಕೂಡಿದ ವರ್ಷವೆಂದೂ ನಂಬಿಕೆ. ಗಂಗೋದ್ಭವವಾಗಿರುವ ಸ್ಥಾನದ ಮುಂಭಾಗದಲ್ಲಿ ಎರಡು ಮೆಟ್ಟಿಲುಗಳ ಆಳದ ತಗ್ಗು ಇದೆ. ಇದು ಶಿಲಾಮಯವೇ ಆಗಿದೆ. ಅದರ ತುಂಭ ನೀರು ನಿಲ್ಲುತ್ತದೆ. ಈ ಭಾಗವನ್ನು ದಾಟಿಯೇ ಮುಂದಿನ ತಪೋನುಷ್ಠಾನ ಯೋಗ್ಯವಾದ ಗುಹೆಯನ್ನು ಪ್ರವೇಶಿಸಬೇಕು. ಅಲ್ಲಿ ಒಳ ಭಾಗ ವಿಶಾಲವಾಗಿದೆ, ಒಳಗೆ ಪ್ರವೇಶಿಸಿದೊಡನೆಯೇ ಎಂತಹ ಚಂಚಲ ಚಿತ್ತವಿಗೂ ಮಾನಸಿಕ ಸಂಗ್ರಹ ಉಂಟಾಗಿ ಶಿವಜ್ಞಾನವು ಎಚ್ಚರಗೊಳ್ಳುತ್ತದೆ. ಚಿತ್ತ ವೃತ್ತಿಯಲ್ಲಿ ಸಂಶಯಉಂಟಾಗುವುದನ್ನು ಅಲ್ಲಿ ಹೋಗಿ ನೋಡಿ ಅನುಭವಿಸಬೇಕು.

4. ಶಿವಶರಣರ ಚರಿತ್ರೆ ಭಾಗ 2 ಪುಟ 28 (1951)



ಗೊಂಡು ವಸ್ತ್ರೇ ಪುನಃ ಶೂನ್ಯ ಸಿಂಹಾಸನದ ಸ್ಥಾನ ನಿರ್ದೇಶನ ಗೊಳಿಸಲು ಪ್ರಯತ್ನ ನಡೆದಿದೆ. ಮೊದಲ ಪ್ರಯತ್ನ ಶಿವಗಂಗೆ ಎಂದು ತಿಳಿದು ಬರುತ್ತದೆ. ಆದರೆ ಆ ಪ್ರಯತ್ನ ಯಶಸ್ವಿಗಳಿಸಿಲ್ಲ. ರೇವಣಸಿದ್ಧೇಶ್ವರರು ತಾನೇ ಒಂದು ಮಠವನ್ನು ಸ್ಥಾಪಿಸಿ ಮಗನಾದ ರುದ್ರ ಮುನಿಯನ್ನೊಡಗೊಂಡು ಶಿವಗಂಗೆಯಲ್ಲಿ ಅದ್ಭುತ ಕಲ್ಯಾಣ ಮಾಡಿದರು. ರೇಣುಕಾಚಾರ್ಯರು ಮತ್ತು ರುದ್ರಮುನಿ ಶಿವಾಚಾರ್ಯರ ಲಿಂಗೈಕ್ಯಾನಂತರ ಆ ಕಾರ್ಯ

ಗಳು ಸ್ಥಗಿತಗೊಂಡವು. ಮುಂದೆ ಹರವನಹಳ್ಳಿಯಲ್ಲಿ ವೀರ ಬಣಂಜುಗಳವರಿಂದ ಶೂನ್ಯ ಪೀಠದ ಪರಂಪರೆ ಪುನಃ ನಡೆದು ಬರುವಂತೆ ಮಾಡಿದ ಪ್ರಯತ್ನ ಕುತೂಹಲಕಾರಿಯಾದುದು. ಹರವನಹಳ್ಳಿಯ ಮಠದ ಪರಂಪರೆಯಲ್ಲಿ ಗೋಸಲ ಸಿದ್ಧೇಶ್ವರರು ಗುಣ ನಿಯಮವಾರೂ ಹಿಂದಿನವರಿಗೆ ಜಗದ್ಗುರು ಎಂಬ ಸಂಕೇತ ಇತ್ತೋ ಇಲ್ಲವೋ ಗೊತ್ತಿಲ್ಲ. 5 (ಮುಂದುವರಿವು)

5. ಶ್ರೀ ತೊಂಬಡ ಸಿದ್ಧಲಿಂಗೇಶ್ವರರು ತಮ್ಮ ವಚನದಲ್ಲಿ ತಮ್ಮ ಗುರುಪರಂಪರೆಯನ್ನು ಹೇಳಿಕೊಂಡಿದ್ದಾರೆ. ಅದರಲ್ಲಿ 1) ಅನಾದಿಗಣೇಶ್ವರ 2) ಬಸವಪ್ರಭುದೇವರು 3) ನಿರ್ಮಾಯಗಣೇಶ್ವರ 4) ನಿರಂಜನಗಣೇಶ್ವರ 5) ಜ್ಞಾನಾನಂದ ಗಣೇಶ್ವರ 6) ಆತ್ಮಗಣೇಶ್ವರ 7) ಆಧ್ಯಾತ್ಮಗಣೇಶ್ವರ 8) ರುದ್ರಗಣೇಶ್ವರ 9) ಬಸವಪ್ರಭುದೇವರು 10) ಅದಿಲಿಂಗ ದೇವರು 11) ಚನ್ನವೀರೇಶ್ವರ ದೇವರು 12) ಹರವನಹಳ್ಳಿಯ ಗೋಸಲದೇವರು 13) ಶಂಕರದೇವರು 14) ದಿವ್ಯಲಿಂಗದೇವರು 15) ಚೆನ್ನಬಸವೇಶ್ವರರು 16) ತೊಂಬಡ ಸಿದ್ಧಲಿಂಗೇಶ್ವರರೆಂದು-ಹೀಗೆ ಗುರುಪರಂಪರೆಯ ಹೆಸರುಗಳ ಪಟ್ಟಿ ಬಂದಿದೆ. ಶೂನ್ಯ ಸಿಂಹಾಸನವನ್ನೇರಿದ ಪ್ರಭುದೇವರು, ಚೆನ್ನಬಸವಣ್ಣನವರು ಮತ್ತು ಸಿದ್ಧರಾಮೇಶ್ವರರು-ಇವರನ್ನು ಸೇರಿಸಿ ಗೋಸಲ ಸಿದ್ಧೇಶ್ವರರನ್ನು ಗುಣ ನಿಯಮ ಸೂನ್ಯ ಸಿಂಹಾಸನಾಧೀಶ್ವರರೆಂದು ಹೇಳುವ ಪರಿಪಾಠವಿದೆ. ಇಲ್ಲಿ ಹರವನಹಳ್ಳಿಯ ಹೆಸರು ಬಂದಿರುವುದು ಕೇವಲ ಗೋಸಲ ದೇವರಿಂದಲೇ. ತೊಂಬಡ ಸಿದ್ಧಲಿಂಗ ಯತಿಗಳು ಹೇಳಿದ ಅದೇ ಪರಂಪರೆಯನ್ನೇ ವಿರಕ್ತ ತೊಂಬಡಾರ್ಯರು ತಮ್ಮ ಸಿದ್ಧೇಶ್ವರ ಪುರಾಣದಲ್ಲಿಯೂ ಹೇಳಿದ್ದಾರೆ. (ಸಂ. ೨ ಪೃ. ೨೨-೨೩-೨೪) ನಿರಂಜನ ಮಂಶರತ್ನಾಕರ ದಲ್ಲಿ ಇದೇ ಪರಿವಿಡಿಯನ್ನೇ ಅನುಸರಿಸಿ ಈ ಎಲ್ಲಾ ಸ್ವಾಮಿಗಳವರು ಸಂಚರಿಸಿ ಉಪದೇಶ ಮಾಡಿದ ಕಾರ್ಯ ಪೂಜಾ ಮತ್ತು ಲಿಂಗೈಕ್ಯ ಸ್ಥಳಗಳನ್ನು ತಿಳಿಸಿದೆ. ಆದರೆ ಸಿದ್ಧೇಶ್ವರರ ಪುರಾಣದಲ್ಲಿ ಪ್ರಭುದೇವರು, ಚೆನ್ನಬಸವಣ್ಣನವರು ಸಿದ್ಧರಾಮೇಶ್ವರರ ಹೆಸರನ್ನು ಹೇಳಿಲ್ಲ.

## ವೀರಶೈವ ಕೋ - ಆಪರೇಟಿವ್ ಬ್ಯಾಂಕ್ ಲಿ.,

ಅಕ್ಕಿಪೇಟೆ, ಬೆಂಗಳೂರು-53

ಲಕ್ಷಗಳಲ್ಲಿ

ಪಾವತಿಯಾದ ಬಂಡವಾಳ	.... ರೂ. 8 - 23
ಆಪದ್ಧನಗಳು	.... ರೂ. 8 - 79
ಶೇವಡೆಗಳು	.... ರೂ. 43 - 60
ಸಾಲಗಳು	.... ರೂ. 34 - 07
ಹೂಡಿರುವ ಬಂಡವಾಳ	.... ರೂ. 60 - 00

ಎಂ. ಶಿವಪ್ಪ  
ಅಧ್ಯಕ್ಷರು

ಬಿ. ಬಸವರಾಜು,  
ಉಪಾಧ್ಯಕ್ಷರು

ಬಿ. ಎನ್. ಪರಮಶಿವಯ್ಯ,  
ಕಾರ್ಯನಿರ್ವಾಹಕ ನಿರ್ದೇಶಕ

ಬಿ. ಎಂ. ಶ್ರೀಕಂಠಸ್ವಾಮಿ,  
ಖಜಾಂಚಿಗಳು

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್  
ಕನಿಷ್ಠ ಅಧಿಪತಿ

ಪೈರೆಕ್ಟರುಗಳು

- |                               |                    |                        |
|-------------------------------|--------------------|------------------------|
| ಸರ್ವಶ್ರೀ- 1. ವೈ. ಬಿ. ಮಹದೇವಪ್ಪ | 2. ಎಸ್. ಶ್ರೀಕಂಠಪ್ಪ | 3. ಬಿ. ಬಿ. ಉಮೇಶ್       |
| 4. ಎಲ್. ಎಸ್. ಶೇಣುಕ            | 5. ಕೆ. ರಾಜಪ್ಪ      | 6. ಎಸ್. ಆರ್. ಸಿದ್ಧರಾಜು |
| 7. ಬಿ. ಶಿವಕುಮಾರ್              | 8. ಬಿ. ಎಸ್. ಬಾಲರಾಜ | 9. ಜಿ. ಎಸ್. ರಾಜಶೇಖರ್   |
|                               |                    | 10. ಎಲ್. ರಾಜಪ್ಪ        |

ಸಿದ್ಧಗಂಗಾ

## ಭಾರತದಲ್ಲಿ 'ದೇವಾಲಯ ಮತ್ತು ಮಠಗಳು ನಡೆದು ಬಂದ ದಾರಿ'

— ಪಂ|| ಪಟ್ಟಾಭಯ|| ಅಕ್ಕಾರ ಮಠ

ಭಾರತದಲ್ಲಿ ದೇವಾಲಯಗಳ ನಿರ್ಮಾಣ ಮೂರ್ತಿ ಶಿಲ್ಪ ಮತ್ತು ವಾಸ್ತು ಶಿಲ್ಪಗಳ ವಿವರಣೆ ಆಗಮಗಳಲ್ಲಿಯೇ ದೊರೆಯುತ್ತದೆ. ಜನಗಳ ದೈವ ಭಕ್ತಿ ಆರಾಧನೆಗೆ ತೊಡಗಿದಾಗ ಆರಾಧನೆ ಕ್ರಮಗಳನ್ನೇ ಶಾಸ್ತ್ರದ ಅಸ್ತಿಭಾರದ ಮೇಲೆ ನಿಲ್ಲಿಸಿ ಪ್ರಾರ್ಥನಾಕ್ರಿಯೆಗಳನ್ನೇ ನಿರ್ಮಿಸಿದರು. ಇದನ್ನೇ ಆಗಮವೆಂದು ಕರೆದರು. ಆರಾಧನೆಯ ಕ್ರಮ - ಪೂಜಾ ವಿವರಗಳನ್ನು ವಿವರಿಸುವ ಶಾಸ್ತ್ರವೇ ಆಗಮಶಾಸ್ತ್ರ. ಆಗಮಗಳು ವೇದಕ್ಕಿಂತಲೂ ಪೂರ್ವಕಾಲದವು. ವೈದಿಕ ಯುಗಕ್ಕಿಂತ ಮೊದಲು ಸೈಂಧವ ಸಂಸ್ಕೃತಿ [ಹರಪ್ಪಾ ಮೊಹೆಂಜೋ ದಾರ್] ಅಲ್ಲಿ ದೇವತಾ ಮೂರ್ತಿಗಳು ಶಿವನ ಮೂರ್ತಿಯು ದೊರೆತಿರುವುದು ಇತಿಹಾಸ ಬಲ್ಲವರಿಗೆ ಗೊತ್ತಿರುವ ಸಂಗತಿ. ವೇದ ಪೂರ್ವಯುಗದಲ್ಲಿ ಪೂಜಾ ಪದ್ಧತಿ ಮಾತ್ರ ಇತ್ತು ಶಿವ-ಶಕ್ತಿಯರ ಪೂಜೆ-ಉಪಾಸನೆ ವೈದಿಕ ಯುಗಕ್ಕಿಂತ ಪೂರ್ವದ್ದು "ಪೂಜಾ" ಎನ್ನುವ ಸಂಸ್ಕೃತದ ಪದದ ಮೂಲ ದ್ರಾವಿಡ ಭಾಷೆ 'ಪೂಸ್' ಎಂದು ಭಾಷಾ ಶಾಸ್ತ್ರಜ್ಞರ ಅಭಿಮತವಾಗಿದೆ.

ಶೈವ ಸಂಸ್ಕೃತಿ ದ್ರಾವಿಡರದು. ಆರ್ಯ ದ್ರಾವಿಡರ ಅಂತಃ ಕಲಹದಲ್ಲಿ ಆರ್ಯರು ದ್ರಾವಿಡರ ಆರಾಧ್ಯ ದೈವ ಶಿವ-ಶಕ್ತಿಯರನ್ನು ನಿಂದಿಸಿದರಲ್ಲದೆ ಶೈವ ಸಿದ್ಧಾಂತವನ್ನು ಸಾರುವ, ಆಗಮ ಶಾಸ್ತ್ರವನ್ನು ಖಂಡಿಸಿದರು. ಅಲ್ಲದೆ ಶೈವ ಧರ್ಮದ ಅನುಯಾಯಿಗಳನ್ನು ಸರ್ವಧರ್ಮ ಬಹಿಷ್ಕೃತರೂ-ವ್ರಾಹ್ಮಣರೂ ಎಂದು ಕರೆದರು ಕಾಲ ಕಳೆದಂತೆ ಆರ್ಯ-ದ್ರಾವಿಡರಲ್ಲಿ ಪರಸ್ಪರ ಅರಿವು ಮೂಡಿ ಪರಸ್ಪರ ಧರ್ಮಾಚರಣೆಗಳನ್ನು ಗೌರವಿಸ

ತೊಡಗಿದರು. ವೈದಿಕರು ಶಿವ-ಶಕ್ತಿಯರನ್ನು ವೈದಿಕ ಸಂಪ್ರದಾಯದಲ್ಲಿ ಸೇರಿಸಿಕೊಂಡರು ಆಗಮಿಕರ ಶಿವ, ವೈದಿಕರಲ್ಲಿ 'ರುದ್ರ' ನೆಂಬ ಹೊಸ ಅಭಿಧಾನವನ್ನು ಪಡೆದ. ಯಜುರ್ವೇದದ ರುದ್ರಾಧ್ಯಾಯ ಶಿವನ (ರುದ್ರನ) ವರ್ಣನೆಗೆ ಮೀಸಲಾಯಿತು. ಅಂತೆಯೇ ದ್ರಾವಿಡರೂ ಸಹ ತಮ್ಮ ಆಗಮ ಸಂಪ್ರದಾಯದಲ್ಲಿ ವಿಷ್ಣುವಿಗೂ ಮಾನ್ಯತೆಯನ್ನು ನೀಡಿ ಪಾಂಚರಾತ್ರ-ವೈಖಾನಸ-ತಂತ್ರ ಸಾಗರಗಳನ್ನು ರಚಿಸಿದಂತೆ ಕಂಡು ಬರುತ್ತದೆ. ಆದರೂ ಭರತ ಖಂಡದಲ್ಲಿ ವಿಪುಲವಾದ - ವಿಸ್ತಾರವಾದ ಆಗಮ ಸಾಹಿತ್ಯ ಹೆಚ್ಚು ಪ್ರಚಾರವಾಗಲಿಲ್ಲ. ಕಾರಣ ವೈದಿಕರ ವಿರೋಧ ಭಾವನೆಯೇ ಆಗಿತ್ತು.

ಆಗಮಗಳ ಸಾಹಿತ್ಯ ಚತುರ್ವೇದ ಸಾಹಿತ್ಯದಷ್ಟು ವಿಸ್ತಾರವಾಗಿದೆ. ವೈದಿಕ ಸಾಹಿತ್ಯಕ್ಕೆ ಹೊಯ್ ಕೈಯಾಯಾಗಿ ನಿಲ್ಲುವಷ್ಟು ಗಾತ್ರ-ಪಾತ್ರದಲ್ಲಿದೆ. ಆಗಮಗಳ ಉಗಮ ಕಾಶ್ಮೀರದಲ್ಲಿ ಬೆಳೆದದ್ದು ದಕ್ಷಿಣ ಭಾರತದಲ್ಲಿ ಉತ್ತರ ಭಾರತದಲ್ಲಿ ವೈದಿಕರ ವಿರೋಧದಿಂದಾಗಿ ಆಗಮಗಳು ಹೆಚ್ಚು ಪ್ರಚಾರವಾಗಲಿಲ್ಲ.

ಆಗಮ ಸಾಹಿತ್ಯದ ಕ್ರಿಯಾ ಸಾಧದಲ್ಲಿ ದೇವಾಲಯದ ನಿರ್ಮಾಣ ಪೂಜಾ ಪದ್ಧತಿ-ಮೂರ್ತಿ ಶಿಲ್ಪ, ವಾಸ್ತು ಶಿಲ್ಪದ ವಿಷಯಗಳು ನಿರೂಪಿಸಲ್ಪಟ್ಟಿರುತ್ತವೆ. ವಾತುಲಾಗಮದಲ್ಲಿ ಈ ವಿಷಯ ವಿಸ್ತಾರವಾಗಿ ಪ್ರತಿಪಾದಿತವಾಗಿರುತ್ತದೆ. ವೇದಗಳಲ್ಲಾಗಲೀ ಸ್ಮೃತಿಗಳಲ್ಲಾಗಲೀ ಮೂರ್ತಿ ಪೂಜೆ ವಾಸ್ತುಶಿಲ್ಪಗಳ ಪ್ರಸ್ತಾಪ ಕಂಡು ಬರುವುದಿಲ್ಲ. ಸ್ಮೃತಿಕಾರರಾದ ಮನು-ಗೌತಮರು ತಮ್ಮ ಸ್ಮೃತಿಗಳಲ್ಲಿ ಈ ವಿಚಾರವನ್ನು ಪ್ರಸ್ತಾಪಿಸಿರುವುದಿಲ್ಲ. ಆದರೆ ಸಂಹಿತೆಗಳಲ್ಲಿ ಈ ವಿಚಾರ ತಿಳಿದು ಬರುತ್ತದೆ. ಬೃಗು ಸಂಹಿತೆಯಲ್ಲಿ ದೇವರ ಉತ್ಪತ್ತಿ ವಿಚಾರ ಈಶ್ವರ ಸಂಹಿತೆಯಲ್ಲಿ ಪೂಜಾ ವಿಧಾನ, ಹಯಶೀರ್ಷ ಸಂಹಿತೆಯಲ್ಲಿ ಪ್ರತಿಷ್ಠಾಪನಾ ವಿಚಾರ, ಪೌಷ್ಕರ ಸಂಹಿತೆಯಲ್ಲಿ, ಮಹಾ ಸನತ್ಕುಮಾರ ಸಂಹಿತೆಯಲ್ಲಿ ಮೂರ್ತಿ ಪೂಜೆಯ ವಿಚಾರ, ಅನಿರುದ್ಧ ಸಂಹಿತೆಯಲ್ಲಿ ಪ್ರತಿಮಾ ಪ್ರತಿಷ್ಠಾಪನಾ ವಿಚಾರಗಳು ಕಂಡುಬರುತ್ತವೆ. ಶಿಲ್ಪರತ್ನಾಕರ-ವಿಷ್ಣು ಧರ್ಮೋತ್ತರದಲ್ಲಿ ಶಿಲ್ಪ ಕಲೆಯ ವಿಚಾರ ವಿಸ್ತಾರವಾಗಿ ವಿವರಿಸಲ್ಪಟ್ಟಿರುತ್ತದೆ.

ಆಗಮವನ್ನು ತಿಳಿದವನು 'ಆಗಮಿಕ' ಮೂರ್ತಿ ಸ್ಥಾಪನೆಮಾಡುವವನು 'ಸ್ಥಾಪಕ' ದೇವಾಲಯ ನಿರ್ಮಾಣ



ಮಾಡುವನ 'ಸ್ಥಪತಿ' ಮೂರ್ತಿಮಾಡುವನ "ಶಿಲ್ಪಿ" ಹೀಗೆ ಭಾರತದಲ್ಲಿ ದೇವಾಲಯಗಳ ಶಿಲ್ಪ, ವಾಸ್ತುಶಿಲ್ಪಗಳ ವಿಚಾರಕ್ಕೆ ಆಗಮಗಳ ನಂತರ ಸಂಹಿತೆಗಳೂ ಆಕರ ಹಾಗೂ ಆಧಾರ ಗ್ರಂಥಗಳಾಗಿವೆ.

ಅಲ್ಲದೆ ಪುರಾಣಗಳಲ್ಲೂ ಅಲ್ಲಿ ಶಿಲ್ಪ ವಿಚಾರ ಕಂಡು ಬರುತ್ತದೆ. ಅಲ್ಲದೆ ಈ ವಿಷಯವನ್ನೇ ಅಧಿಕರಿಸಿ ಶಿಲ್ಪ ರತ್ನಾಕರದಂತಹ ಸ್ವತಂತ್ರ ಗ್ರಂಥಗಳೂ ರಚನೆಯಾದವು.

ನಮ್ಮ ದೇಶದಲ್ಲಿ ದೈವ ಆರಾಧನೆ ಆಗಮಗಳ ಕಾಲದಲ್ಲಿ ಸಾಕಾರ ರೂಪದಲ್ಲಿ ಆರಂಭವಾಗಿ ವೇದ-ಉಪನಿಷತ್-ಸ್ಮೃತಿಗಳ ಕಾಲದಲ್ಲಿ ನಿರಾಕಾರ ರೂಪದಲ್ಲಿ ಕಂಡು ಬಂದು ಪುರಾಣ ಕಾಲದಲ್ಲಿ ಸಾಕಾರ ಪೂಜೆಯಲ್ಲಿ ಪರ್ಯವಸಾನ ಹೊಂದಿತು. ಆಗಮಗಳಲ್ಲಿ ದೇವಾಲಯಗಳ ವಿಷಯ ವಿವರವಾಗಿ ಬಂದರೂ ದೇವಾಲಯಗಳು ನಿರ್ಮಾಣವಾದಂತೆ ಕಂಡು ಬರುವುದಿಲ್ಲ.

ವೇದೋಪನಿಷತ್ತುಗಳ ಕಾಲದಲ್ಲಿ ಋಷ್ಯಾಶ್ರಮಗಳಿದ್ದವು. ಅರಣ್ಯದಲ್ಲಿ ಋಷಿಗಳು ತಮ್ಮ ಆಶ್ರಮದಲ್ಲಿ ನೂರಾರು ಜನ ಶಿಷ್ಯರನ್ನು ಶಾಸ್ತ್ರ ಪಾರಂಗತರನ್ನಾಗಿ ಮಾಡುತ್ತಿದ್ದರು. ಶಿಷ್ಯರೆಲ್ಲ ಗೃಹಸ್ಥಾಶ್ರಮ ಸ್ವೀಕರಿಸುತ್ತಿದ್ದರು. ಆಗಿನ ಕಾಲದಲ್ಲಿ ಹೆಚ್ಚಾಗಿ ಬ್ರಹ್ಮ ಜ್ಞಾನಿಗಳಿದ್ದರು. ಸನ್ಯಾಸಿಗಳು ಇರುತ್ತಿರಲಿಲ್ಲ. ಗೃಹಸ್ಥಾಶ್ರಮಕ್ಕೆ ಹೆಚ್ಚು ಗೌರವವಿತ್ತು. ಉಪನಿಷತ್ಕಾಲದ ಋಷಿಗಳೆಲ್ಲ ಗೃಹಸ್ಥರಾಗಿದ್ದರು.

ಕಾಲಕ್ರಮೇಣ ರಾಜರು ತಮ್ಮ ಮಕ್ಕಳನ್ನು ಗುರುಕುಲ (ಆಶ್ರಮ) ಕ್ಕೆ ಕಳಿಸದೆ ಜ್ಞಾನಿಗಳೂ-ತಪಸ್ವಿಗಳೂ ಆಚಾರ ಸಂಪನ್ನರಾದ ಬ್ರಾಹ್ಮಣರನ್ನು ಕರೆಯಿಸಿ ತಮ್ಮ ರಾಜಧಾನಿಗೆ ಸಮೀಪದಲ್ಲಿ ಅವರಿಗೆ ಅಶನ-ವಸನ ವಸತಿ ಸೌಕರ್ಯ ಏರ್ಪಡಿಸಿ ಗ್ರಾಮ ಭೂಮಿಗಳನ್ನು ದಾನವಾಗಿ ಕೊಡುತ್ತಿದ್ದರು. ಅನೇ ಅಗ್ರಹಾರಗಳಾದವು ಆ ಅಗ್ರಹಾರ ಮಧ್ಯದಲ್ಲಿ ವೈಷ್ಣವ ದೇವಾಲಯ-ಈಶಾನ್ಯ ಭಾಗದಲ್ಲಿ ಶೈವ ದೇವಾಲಯಗಳನ್ನು ನಿರ್ಮಿಸುತ್ತಿದ್ದರು. ಸಂಶೋಧಕರಾದ ವಿದ್ವಾಂಸರ ಪ್ರಕಾರ ಭಾರತದಲ್ಲಿ ಅತ್ಯಂತ ಪ್ರಾಚೀನ ದೇವಾಲಯ

ಷಿಕಾರಿಪುರ (ಶಿವಮೊಗ್ಗ ಜಿಲ್ಲೆ) ತಾಲ್ಲೂಕಿನ ತಾಳಗುಂದದ 'ಬಸವೇಶ್ವರ ವೇವಾಲಯ' ಹಾಗೂ ವಿದಿಶಾ ನಗರದ ದೇವಾಲಯ ಮಧ್ಯಪ್ರದೇಶದ ವಿಲಾಸಪುರ ಜಿಲ್ಲೆಯ ಬರ್ಹಿಕ್ರ್ ಗ್ರಾಮದ ಮೂರ್ತಿ ಶಿಲ್ಪಿಗಳು [ವಿಷ್ಣು ವಾಸುದೇವನ ೨ ಆಡಿ ಎತ್ತರದ ಮೂರ್ತಿಗಳು] ಹಾಗೂ ದೇವಾಲಯ ಮೇಲ್ಕಂಡ ಈ ಎಲ್ಲ ದೇವಾಲಯಗಳು ಕ್ರಿ. ಪೂ. 1 ಮತ್ತು 2 ನೆಯ ಶತಮಾನವೆಂದು ಖಚಿತವಾಗಿ ತಿಳಿದು ಬಂದಿದೆ. ನಂತರ ಭಾರತದ ಧ್ವಾಪರ ಜ್ಯೋತಿರ್ಲಿಂಗಗಳ ದೇವಾಲಯಗಳೂ ನಿರ್ಮಾಣವಾಗಿರಬೇಕು.

ಕ್ರಿ. ಶ. 5 ನೇ ಶತಮಾನದಲ್ಲಿ ಬುದ್ಧ ಧರ್ಮ ಉದಯವಾಗಿ ಪ್ರಭಲವಾಗಿ ಅತೋಕನಂತಹ ಸಾಮ್ರಾಟರ ಆಶ್ರಯ ದೊರಕಿ ಹೊರ ಜಗತ್ತಿಗೂ ಕಾಲಿಟ್ಟಿತು. ಬೌದ್ಧರು ಧರ್ಮ ಪ್ರಚಾರಕ್ಕಾಗಿ ಸಂಘಗಳನ್ನು ಸ್ಥಾಪಿಸಿದರು. ಸನ್ಯಾಸಿಗಳಾದ ಭಿಕ್ಷುಗಳು ಧರ್ಮ ಪ್ರಚಾರ ಹಾಗೂ ಪೂಜೆಗಾಗಿ ಜೈತ್ಯಗಳನ್ನು [ಬುದ್ಧ ದೇವಾಲಯ ಕಟ್ಟಿಸಿದರು. ಅದಕ್ಕೆ ಹೊಂದಿಕೊಂಡೇ ವಿಹಾರ (ಮಠ) ಗಳನ್ನು ಕಟ್ಟಿಸಿ ಅಲ್ಲಿ ನೆಲೆಸಿದರು. ಸಂಘಾರಾಮಗಳನ್ನು ಕಟ್ಟಿಸಿದರು. ಅಲ್ಲಿ ಧರ್ಮದ ಶಿಕ್ಷಣ-ದೀಕ್ಷೆ ನೀಡತೊಡಗಿದರು. ಅನೇ ಮುಂದೆ ಜಗತ್ತಿನಾದ್ಯಂತ ವಿದ್ಯಾವಿಧ್ಯಾನಿಲಯಗಳಾದವು [ತಕ್ಷಶಿಲಾ-ನಲಂದ-ವಿಕ್ರಮ-ಉಜ್ಜೈನಿ]. ಬೌದ್ಧ ಧರ್ಮದ ಪ್ರಭಾವದಿಂದ ಧರ್ಮಪ್ರಚಾರ ಸಾಧನಗಳಾದ ಸಂಘ-ಸಂಸ್ಥೆ-ದೇವಾಲಯ-ಮಠಗಳ ನಿರ್ಮಾಣ ಜೈನರಲ್ಲೂ (ಶ್ರಮಣರ ಸಂಘ-ಸಂಸ್ಥೆ) ವಿಪುಲವಾಗಿ ನಡೆಯಿತು. ಅಷ್ಟೇ ಅಲ್ಲ ಹಿಂದೂಗಳಲ್ಲಿ ಈ ಪದ್ಧತಿ ವ್ಯಾಪಕವಾಗಿ ನಡೆಯಿತು. ಹಿಂದೂ ಧರ್ಮಕ್ಕೆ ಬೌದ್ಧ ಧರ್ಮ ನೀಡಿದ ಕಾಣಿಕೆ ಇದಾಗಿದೆ. ಶೈವ-ವೈದಿಕ ಜೈನ ಸಂಪ್ರದಾಯದವರೆಲ್ಲ ದೇವಾಲಯಗಳನ್ನು ನಿರ್ಮಿಸಿದರು. ಈ ಕಾಲದಲ್ಲಿ ಶಿಲ್ಪ ಕಲೆಗೆ ಹೆಚ್ಚು ಪ್ರೋತ್ಸಾಹ ದೊರಕಿತು. ದೇವಾಲಯಗಳು ಸಾರ್ವಜನಿಕ ಕ್ಷೇತ್ರಗಳಾದವು. ಸಾಮಾಜಿಕ-ಸಾಂಸ್ಕೃತಿಕ ಕೇಂದ್ರಗಳಾಗಿ ಜನಗಳಿಗೆ ಶಾಂತಿ-ಸಮಾಧಾನ ನೀಡುವ ಆಧ್ಯಾತ್ಮ ಸಂಸ್ಥೆಗಳಾದವು. ಸಮಾಜದ ಸಂಘಟನೆ ದೈವಭಕ್ತಿ ಪ್ರಕಟಣೆಗೆ ಸಾಧನಗಳಾದವು. ದೇವಾಲಯಗಳು ಅಂಗವಾಗಿ ಬಂದ ಯತಿ-ಸನ್ಯಾಸಿ ಜಂಗಮರ ನಿವಾಸಗಳು ಮಠಗಳಾದವು.

ಪ್ರಾಚೀನ ಶೈವ ಧರ್ಮದ ಶಾಖೆಗಳಾದ ಕಾಪಾಲಿಕ ಕಾಳಾಮುಖ-ಭೈರವ ಪಾಶುಪತಗಳು ವೀರಶೈವದಲ್ಲಿ ಸಮಾವೇಷವಾಗಿ ಶ್ರೀಶೈಲ-ಕೇದಾರ-ಉಜ್ಜಯಿನಿ-ಕಾಶಿ-ಕೊಲ್ಲಿಪಾಕಿಯಂತಹ ಪ್ರಸಿದ್ಧ ಶೈವ ಕ್ಷೇತ್ರಗಳಲ್ಲಿ ವೀರಶೈವ ಆಚಾರ್ಯರು ನೆಲೆಸಿ ವೀರಶೈವ ತತ್ವಪ್ರಚಾರಕ್ಕಾಗಿ ಸಂಚಿ ಆಪ್ನಾಯ ಪೀಠಗಳನ್ನು ಭರತ ಖಂಡದಲ್ಲಿ ಸ್ಥಾಪಿಸಿದರು ಎಂದು ತೋರುತ್ತದೆ. ನಂತರ 7ನೆಯ ಶತಮಾನದ ತರುವಾಯ ಪ್ರಚ್ಛನ್ನ ಬುದ್ಧನೆಂದು ಬಿರುದ ಪಡೆದ ಆಚಾರ್ಯ ಶಂಕರರು ಭರತ ಖಂಡದಲ್ಲಿ ನಾಲ್ಕು ಮಠಗಳನ್ನು ಅದ್ವೈತ ತತ್ವಪ್ರಚಾರಕ್ಕಾಗಿ ಕಟ್ಟಿಸಿದರು [ಪುರಿ, ಜಗನ್ನಾಥ, ಶೃಂಗೇರಿ, ದ್ವಾರಕಾ] ದ್ವೈತ ವಿಶಿಷ್ಟಾದ್ವೈತ ತತ್ವಪ್ರಚಾರಕ್ಕಾಗಿ ಆಚಾರ್ಯ ಮಧ್ವರಾಮಾನುಜರೂ [ಉಡುಪಿ ಮೇಲುಕೊಟಗಲಲ್ಲಿ] ಮಠಗಳನ್ನು ಸ್ಥಾಪಿಸಿದರು. ಮಠಗಳೆಂದರೆ ಸನ್ಯಾಸಿಗಳು, ಜಂಗಮರು, ಯತಿಗಳು ವಾಸಮಾಡುತ್ತಾ ತಮ್ಮ ತಮ್ಮ ಸಿದ್ಧಾಂತಗಳ ಪಾಠಪ್ರವಚನ ಮಾಡುತ್ತಿರುವ ಸ್ಥಳ, ಮಠವ್ಯಾತ್ರಾದಿನಿಲಯ; ಎಂದು ಅಮರಸಿಂಹನೂ ಹೇಳುತ್ತಾನೆ. ಅಲ್ಲಿ ವಿದ್ಯಾರ್ಥಿಗಳೂ ಇರುತ್ತಿದ್ದರು. ಹೀಗೆ ದೇವಾಲಯಗಳ ಅವಿಭಾಜ್ಯ ಅಂಗವಾಗಿ ಮಠಗಳು ಹುಟ್ಟಿದವು. ದೇವಾಲಯಗಳಿಗೆ ದೊರೆಯುತ್ತಿದ್ದ ಗೌರವ ಮನ್ನಣೆಯನ್ನು ಕ್ರಮೇಣ ಮಠಗಳು ಆಕ್ರಮಿಸಿಕೊಂಡವು. ದೇವಾಲಯದ ಸ್ಥಾನಪತಿಗಳು ಮಠಾಧಿಪತಿಗಳಾದರು. ನಂತರ ಮಠಗಳು ಸಾರ್ವಜನಿಕರಿಂದ ಆಸ್ತಿ-ದತ್ತಿ-ದಾನ ರೂಪದಲ್ಲಿ ಪಡೆದು ಧಾರ್ಮಿಕ ಹಾಗೂ ಸಾಂಸ್ಕೃತಿಕ ಕೇಂದ್ರಗಳಾದವು. ಮಠಗಳಿಗೆ ದತ್ತಿ-ದಾನ ಮಾಡುವುದು ಪುಣ್ಯವೆಂದು ಜನರು ಭಾವಿಸಿದರು. ಮಠಗಳು ಬೆಳೆದವು ಗುರು-ಜಂಗಮ-ಯತಿ ಆಚಾರ್ಯ ರಿಂದ ಧಾರ್ಮಿಕ ತತ್ವಗಳ ಬೋಧನೆ ಸಾಗಿತು. ಜ್ಞಾನ-ಅನ್ನದಾಸೋಹ ನಡೆದು ಬಂದವು. ವಿದ್ಯಾರ್ಥಿಗಳು ಆಶ್ರಯ ಪಡೆದರು. ವಿದ್ಯಾ ಪ್ರಸಾರದ ಹೊಣೆ ಹೊತ್ತಿದ್ದ ದೇವಾಲಯಗಳು ತಮ್ಮ ಜವಾಬ್ದಾರಿಯನ್ನು ಮಠಗಳಿಗೆ ಒಪ್ಪಿಸಿದವು. ನಮ್ಮ ದೇಶದಲ್ಲಿ ಬಹಳ ಹಿಂದಿನ ಕಾಲದಿಂದಲೂ ಪ್ರತಿ ಹಳ್ಳಿಯಲ್ಲೂ ದೇವಾಲಯದಲ್ಲೇ ಶಾಲೆ

ಗಳು ನಡೆಯುತ್ತಿದ್ದವು ಅವುಗಳನ್ನು ಶಾಲೆ (ಸಾಲಿ) ಮಠಗಳೆಂದೇ ಕರೆಯುತ್ತಿದ್ದರು.

ಪ್ರಸಿದ್ಧ ಇತಿಹಾಸ ತಜ್ಞರಾದ ಅಲೈಕರರು ಹೀಗೆ ಹೇಳುತ್ತಾರೆ.

“ದೇವಸ್ಥಾನಗಳನ್ನು ಸ್ಥಾಪಿಸುವ ಸಂಪ್ರದಾಯವು ಅಶೋಕನಿಗಿಂತ ಈಚಿನದೆಂದು ಕಾಣುತ್ತದೆ. ಬಹುಜನರು ನೆರೆಯುತ್ತಿದ್ದ ಶ್ವಾತ ಯಜ್ಞಗಳ ಸ್ಥಾನದಲ್ಲಿ ಇವು ಕಾಣಿಸಿಕೊಂಡವು. ಬೌದ್ಧರ ಭವ್ಯ ದೇವಾಲಯಗಳನ್ನು (ಜೈತ್ಯಗಳು) ಬಿಹಾರಗಳನ್ನು (ಮಠಗಳು) ನೋಡಿದ ಹಿಂದುಗಳ ಮನಸ್ಸಿನಲ್ಲಿ ಸಾರ್ವಜನಿಕ ಆರಾಧನಾ ಕೇಂದ್ರಗಳನ್ನು ಸ್ಥಾಪಿಸುವ ಇಚ್ಛೆಯಾಗಿರಬೇಕು. ದೇವಸ್ಥಾನಗಳು - ಸಾರ್ವಜನಿಕ ಪೂಜಾಕೇಂದ್ರಗಳೆಂದು ಮುಂದೆ ಪರಿಗಣಿತವಾದವು” ಎಂದು ಅಭಿಪ್ರಾಯ ಪಡುತ್ತಾರೆ.

ಕರ್ನಾಟಕವನ್ನು ಗಮನಿಸಿ ಹೇಳುವುದಾದರೆ ಕರ್ನಾಟಕದಲ್ಲಿ ಕ್ರಿ. ಶ. 12ನೇ ಶತಮಾನದ ನಂತರ ಶಿವ ಶರಣರ ಆಂದೋಲನದ ಪ್ರಭಾವ ಕರ್ನಾಟಕ ಆಂಧ್ರ-ತಮಿಳುನಾಡುಗಳವರೆಗೆ ಹಬ್ಬಿಹರಡಿತು. (ವಿಶೇಷವಾಗಿ ಕರ್ನಾಟಕದಲ್ಲಿ) ಇದರ ಪರಿಣಾಮವಾಗಿ ದೇವಾಲಯಗಳ ನಿರ್ಮಾಣ ಕಡಿಮೆಯಾಯಿತು. ಎಷ್ಟೋ ಶೈವ ದೇವಾಲಯಗಳು ಕಾಲಕ್ರಮೇಣ ಮಠಗಳಾಗಿ ಪರಿವರ್ತನೆ ಹೊಂದಿದವು. ಅಲ್ಲಿ ಜ್ಞಾನಿಗಳೂ - ತಪಸ್ವಿಗಳು-ಕ್ರಿಯಾಮೂರ್ತಿಗಳು ಆದ ಜಂಗಮರು ನೆಲೆಸಿದರು. ಕರ್ನಾಟಕದಲ್ಲಿ ವೀರಶೈವ ಮಠಗಳ ಸಂಖ್ಯೆ 200 ಕ್ಕೂ ಹೆಚ್ಚೆಂದು ತಿಳಿದು ಬಂದಿದೆ. ಹೀಗೆ ಭಾರತದಲ್ಲಿ ದೇವಾಲಯಗಳೂ ಮಠಗಳೂ ನಡೆದು ಬಂದ ದಾರಿಯನ್ನು ಗುರುತಿಸಬಹುದಾಗಿದೆ.

ಗುರುಂ ಶರಣಂ ಗಚ್ಛಾಮಿ | ಲಿಂಗಂ ಶರಣಂ ಗಚ್ಛಾಮಿ |  
ಜಂಗಮಂ ಶರಣಂ ಗಚ್ಛಾಮಿ ||

\* \* \* \* \*





## ಪಂಚ ವಿಕಾರಗಳು ನೀಡುವ ಫಲ

—ಎಸ್. ಕೃಷ್ಣಪ್ಪ

ಕಾಮಾ ಪುರುಷನು ಜಗತ್ತಿನೊಳು  
ತಾ, ಕಾಮ ಕಠಾರಿಯ ಚಲಾಯಿಸಿ,  
ದುಃಖವ ಘೋಗಿಸು ಆದಿ, ಮಧ್ಯ  
ಅಂತ್ಯದೊಳಾಗಿ ನರಕವಾಸಿ—||೧||

ಕ್ರೋಧಿ ಜನರಿಗೆ ಸುಖವೆಲ್ಲಿರುವುದು  
ಕ್ಲೇಶದ ವಿಪವನು ಹರಡುತ್ತಿರೇ,  
ಕ್ರೋಧ ಜ್ವಾಲೆಗೆ ಆಹುತಿಯಾಗಿ  
ಜನ್ಮ ಜನ್ಮಾಂತರ ಸುಡುತ್ತಿರೇ....

||೨||

ಲೋಭಿ ನರನು ಕಂಗಾಲಾಗಿ  
ದುಃಖವ ಪಡೆವನು ದುಃಖ ನೀಡಿ,  
ನಿಲೋಭಿಗಾದರೋ ಸದಾಸುಖವನು  
ಪ್ರತಿಕ್ಷಣ ನೀಡುವ ಈಶ್ವರನು....

||೩||

ಮೋಹದ ಬಂಧನ ಕಹಿಯದು ಬಹಳ  
ಮೋಹದೊಳ್ಳಿರ ಶ್ವಾಸವಿದೇ  
ಸದಾಶಿವನೊಳು ಸ್ನೇಹವಿರುತ್ತಿರೇ  
ದುಃಖದ ನೇಣು ಮುರಿಯುವುದು....

||೪||

ದೇಹಾಭಿಮಾನವು ನರನನು ಇಂದು  
ನರಕದ ದ್ವಾರಕ್ಕೆ ಎಳೆಯುತ್ತಿರೇ,  
ದೇಹಾಭಿಮಾನನ ತೊರೆಯುತ್ತಿರಲು  
ಉಳಿದ ವಿಕಾರವು ನಶಿಸುವುದು...

||೫||

ಸಿದ್ಧಗಂಗಾ

ಮನ, ವಚನ, ಕರ್ಮದಿ ಶ್ರೇಷ್ಠನು  
ಉತ್ತಮ ನರನೆಂದೆನಿಸುವನು  
ಮೂರರ ಜ್ಞಾನವು ಸದಾ ಇರುತ್ತಿರೇ  
ವೈಕುಂಠಧಾಮವ ಸೇರುವನು....

||೬||

## ಜ್ಯೋತಿಯಾಗಿ ಬಾ

—ಜೆ. ಬಿ. ಲಿಂಗರಾಜು

ಮರಳಿ ಬಾ ಬೆಳಗಿಸು ಜಗದ ಜ್ಯೋತಿಯು  
ಮಹಾಯೋಗಿ ಮಹಾತ್ಮಾಗಿ ಜಗಜ್ಯೋತಿಯೆ.

ಶಿವಾನುಭವ ಮಂಟಪದ ಮಹಾಶರಣ ಬಾ  
ಶಿವನನಾರಾಧಿಸಿದ ಮಹಾಶರಣ ಬಾ  
ವಚನ ವಾಡ್ಡಿಯಗಳ ಪ್ರಭೆಯ ಚೆಲ್ಲು ಬಾ  
ಮಾನವಗೆ ನೀತಿಯು ಸುಧೆಯ ಸೊಲ್ಲುಬಾ ||

ತಪೋಭೂಮಿ ಭಾರತದಿ ಜನ್ಮತಳಿದು ಬಾ  
ಜ್ಯೋತಿಯಲ್ಲೊದಗಿದ ಜ್ಯೋತಿಯಾಗಿ ಬಾ  
ನಾಡಿವಿರುಳ ಕಳೆದು ಕಲ್ಯಾಣವೆನಿಸು ಬಾ  
ಅಚಾರ ಧರ್ಮಸಾರ ಧಾರೆ ಹರಿಸು ಬಾ ||

ಜ್ಞಾನದಾನಗೈದು ಜಗದ ಉದ್ಧರಿಸು ಬಾ  
ಕಾಯಕದ ಕೈಲಾಸವೆನಿಸು ಉದ್ಧವಿಸು ಬಾ  
ನೀತಿ ನೆಲೆಯ ಬೋಧಿಸಿ ಗುರುವೆ ನಿಲ್ಲು ಬಾ  
ಭೇದ ಭಾವ ಬೇದಿಸುವ ವರವ ಚೆಲ್ಲು ಬಾ ||

ಜ್ಞಾನಗಂಗೆ ಧರಗೆ ಹರಿಸಿ ಬೆಳಗುತ ಬಾ  
ಕೊಡಲ ಸಂಗಮದಿ ಜಂಗಮನೆ ಬಾ  
ಶಿವನ ಶಿರದಿ ಮುಡಿಸಿದ ಹೊನಾಗಿ ಬಾ  
ಮಾನವರಿದೆಯೊಳು ಚೇತನವನು ತಾ ||

ಹೊಮ್ಮಿಸುತ ಹೊಸಕಳೆಯ ಧರ್ಮಸಾರು ಬಾ  
ಜಗದ ಮನೆಯೊಳವತರಿಸಿ ಜ್ಯೋತಿಯಾಗಿ ಬಾ  
ಚಿಮ್ಮಿಸುತ ಚೇತನವ ಪೂರ್ಣಗೊಳಿಸು ಬಾ  
ಯುಗದ ಕೊಳೆಯ ಕನಿಕರಿಸಿ ಕೊಲ್ಲು ಶ್ವಾತಿ ಬಾ ||

18

## ನಿರ್ಜೀವಿ ತಲೆಬುರುಡೆಗಳ

## ಭಯಂಕರ ಜೀತ್ವಾರ !

—ಪ. ರಾಮಕೃಷ್ಣ ಶಾಸ್ತ್ರಿ

ಸೌಮರಸಹೀನ ನಿವಾಸಿಯಾಗಿದ್ದ ಥಿಯೋ  
ಫಿಲಿಸ್ ೧೬೭೦ ರಲ್ಲಿ ಸತ್ತ. ಅವನು ತನ್ನ ಮುಂಡ  
ವನ್ನು ಮಾತ್ರ ಸಮಾಧಿ ಮಾಡಬೇಕೆಂದೂ ತಲೆ  
ಬುರುಡೆಯನ್ನು ಒಂದು ಮರದ ಪೆಟ್ಟಿಗೆಯಲ್ಲಿ ಕಾದಿರಿಸ  
ಬೇಕೆಂದೂ ಮೃತ್ಯುಪತ್ರದಲ್ಲಿ ತಿಳಿಸಿ ಆ ಮರದ ಪೆಟ್ಟಿಗೆ  
ಯನ್ನು ತಯಾರಿಸಲು ಅವಶ್ಯವಿರುವ ಹಣವನ್ನು ಉಳ  
ಿಸಿದ್ದ. ಆದರಂತೆ ಅವನ ಬಂಗಲೆಯ ಹೆಬ್ಬಾಗಿಲಿನಲ್ಲಿ  
ಅವನ ತಲೆಬುರುಡೆಯನ್ನು ಪೆಟ್ಟಿಗೆಯಲ್ಲಿಡಲಾಯಿತೆಂದು  
ಸನಿಹದ ಚಿಲ್ವರ್ನ್ ಕೈಂಟಿಲೋ ಚರ್ಚಿನಲ್ಲಿರುವ ದಾಖಲೆ  
ಪುಸ್ತಕಗಳಲ್ಲಿ ಉಲ್ಲೇಖಿಸಲ್ಪಟ್ಟಿದೆ. ಅನಂತರ ಆ ಬಂಗ  
ಲೆಗೆ ಬಾಡಿಗೆಗೆ ಬಂದ ಕೆಲವರು ಅವನ ಆಶಯವನ್ನು  
ಕಡೆಗಣಿಸಿ, ಆ ತಲೆಯನ್ನು ಹೂಳಲೇಳಿಸಿದರಂತೆ.

ಆಗ ನಿರ್ಜೀವವಾದ ಆ ಎಲುಬಿನ ಕಪಾಲ  
ಭಯಂಕರ ಧ್ವನಿಯಲ್ಲಿ ಅರಚತೊಡಗಿತು. ಅದರ  
ಚೀರಾಟದ ಧ್ವನಿ ಸುತ್ತಮುತ್ತಲೂ ಹಬ್ಬಿದಾಗ ಈ  
ಕೆಲಸಕ್ಕೆ ಯತ್ನಿಸಿದವರು ಭಯಭೀತರಾಗಿ ಓಡಿಹೋದರು.  
ಮುಂದೆ ಕೆಲವು ಸಮಯದ ಮೇಲೆ ಅವರು ಈ  
ಪ್ರಯತ್ನಕ್ಕಿಳಿದಾಗಲೂ ತಲೆಬುರುಡೆ ಇದೇ ರೀತಿ ಅರಚ  
ತೊಡಗಿತು. ೧೯೫೨ ರಲ್ಲಿ ಅದನ್ನು ಮತ್ತೆ ಹೂಳಲೆ  
ಳಿಸಿ ಹೊಂಡ ತೋಡುವಾಗ ಉಕ್ಕಿನ ಗುದ್ದಲಿಯೇ  
ತುಂಡಾಗಿ ಹೋದಕಾರಣ ಮುಂದೆ ಈ ಕೆಲಸಕ್ಕೆ ತಾವು  
ಯತ್ನಿಸಲಾರೆವೆಂದು ಪಣ ತೊಟ್ಟರು. ಹದಿನೆಂಟನೆಯ  
ಶತಮಾನದಲ್ಲಿ ಥಿಯೋಫಿಲಿಸ್‌ನ ಸಮಾಧಿಯನ್ನು ಆಗದು  
ನೋಡಿದ್ದರು. ಸಮಾಧಿಯಲ್ಲಿದ್ದ ಅವನ ಮುಂಡದ  
ಎಲುಬುಗಳಿಂದ ಯಾವ ಧ್ವನಿಯೂ ಕೇಳಬರಲಿಲ್ಲ.

ಹೀಗೆ ಚೀರಾಡುವ ತಲೆಬುರುಡೆಗಳ ಬಗೆಗೆ  
ಹಲವಾರು ಸತ್ಯ ಸಂಗತಿಗಳು ಪ್ರಚಲಿತವಾಗಿವೆ. ಕೆಲವು

ಬುರುಡೆಗಳು ಚೀರಿದ್ದರೂ ಅವು ಯಾರವೆಂಬುದು ತಿಳಿ  
ಯದ ಕಾರಣ ಅಷ್ಟೊಂದು ಬೆಳಕಿಗೆ ಬಂದಿಲ್ಲ. ವೈಜ್ಞಾನಿಕ  
ನಿಕ ಕಾಲದ ಈ ವಿಚಿತ್ರ ವಿಚಾರಗಳ ರಹಸ್ಯ ಬಿಡಿ  
ಸಲು ವಿಜ್ಞಾನಿಗಳಿಗೂ ಸಾಧ್ಯವಾಗಿಲ್ಲ.

೧೮೭೫ರಲ್ಲಿ ಇಂಗ್ಲೆಂಡಿನಲ್ಲಿ ಮೊನಮೊಥ್  
ಬಂಡಾಯ ನಡೆಯಿತು. ಅದರಲ್ಲಿ ಸಾವಿರಕ್ಕೂ ಹೆಚ್ಚು  
ಮಂದಿ ವಿದ್ಯೋಹಿಗಳು ಭಾಗವಹಿಸಿದ್ದರು. ಡೊರಸೆಂಟ್  
ಜಿ ಲೈ ಯ ಬೆತಿಸ್ಟೊಂಬ್‌ನಲ್ಲಿ ಜಹಗೀರೆದಾರನಾಗಿದ್ದ  
ಷ್ಯಾರ್ಟೆನ್ ಜಾನ್‌ಪೀ ತನ್ನ ಮಕ್ಕಳೊಂದಿಗೆ ಈ  
ಬಂಡಾಯದ ಮುಖಂಡತ್ವ ವಹಿಸಿದ್ದ. ವಿದ್ಯೋಹಿಗಳೆಲ್ಲ  
ಸೆರೆ ಸಿಕ್ಕಿ, ಕೆಲವರಿಗೆ ಗಲ್ಲು; ಹಲವರಿಗೆ ಗಡಿಸಾರು ಶಿಕ್ಷೆ  
ವಿಧಿಸಲ್ಪಟ್ಟಿತ್ತು. ಜಾನ್ ಪೀನೆಯ ಕಿರಿ ಮಗನಿಗೆ ದೇಹ  
ಬಹಿಷ್ಕಾರ ಶಿಕ್ಷೆಯಾಗಿತ್ತು. ಅವನು ವೆಸ್ಟ್ ಇಂಡೀಸ್  
ದ್ವೀಪಕ್ಕೆ ಹೋಗಿ ಅಲ್ಲಿ ಒಬ್ಬ ನಿಗ್ರೋ ಗುಲಾಮ  
ನೊಂದಿಗೆ ವೈವಸಾಯ ಮಾಡಿಕೊಂಡಿದ್ದ.

ಮುಂದೆ ಈ ಅಪರಾಧಿಯನ್ನು ಸರಕಾರ ಕ್ಷಮಿ  
ಸಿತು. ಅವನು ಆ ಗುಲಾಮನೊಂದಿಗೆ ಊರಿಗೆ  
ಹಿಂತಿರುಗಿದ. ಆದರೆ ಬೆತಿಸ್ಟೊಂಬ್‌ನ ಶೀತ ಹವೆ  
ಒಗ್ಗದೆ ಗುಲಾಮ ನ್ಯೂಮೋನಿಯಾಕ್ಕೆ ತುತ್ತಾದ. ತನ್ನ  
ಶವವನ್ನು ಆಫ್ರಿಕಾಕ್ಕೆ ಕಳುಹಿಸಬೇಕು, ಅದು ಅಸಾಧ್ಯ  
ವಾದರೆ ವೆಸ್ಟ್ ಇಂಡೀಸಿಗೆ ಕಳುಹಿಸಬೇಕೆಂದು ಕೋರಿ  
ಆತ ಪ್ರಾಣಬಿಟ್ಟ. ಆದರೆ ಅವನ ಕೋರಿಕೆಯನ್ನು  
ನೆರವೇರಿಸಲು ಸಾಧ್ಯವಾಗದೆ ಮುಂಡವನ್ನು ಅಲ್ಲೇಹೂಳಿ  
ರುಂಡವನ್ನು ಹೆಬ್ಬಾಗಿಲಿನ ಬಳಿ ಒಂದು ಅಲಂಕೃತ  
ಕವಾಟಿನಲ್ಲಿರಿಸಿದರು.

ಒಂದು ದಿನ ಮನೆಯ ಕೆಲಸದವಳು ಕಸ  
ಗುಡಿಸುವಾಗ ಕೈ ತಪ್ಪಿನಿಂದ ಆ ತಲೆಬುರುಡೆ ಕೆಳಗುರು  
ಳಿತು. ತಕ್ಷಣವೇ ಅದು ದೊಡ್ಡ ಧ್ವನಿಯಲ್ಲಿ ಚೀರಲಾ  
ರಂಭಿತು. ಕೊನೆಗೆ ಆ ಬುರುಡೆಯನ್ನು ಯಥಾಸ್ಥಾನ  
ದಲ್ಲಿರಿಸಿದ ಮೇಲೆಯೇ ಆ ಚೀರಾಟ ನಿಂತಿತು. ಮುಂದೆ  
ಆ ಮನೆಯನ್ನು ಮಾರಾಟಮಾಡಬೇಕಾಯಿತು. ಹೊಸ  
ಮಾಲೀಕರು ಈ ತಲೆಬುರುಡೆಯನ್ನು ನೋಡಿ. ಅಸಹ್ಯ  
ಗೊಂಡು ಅದನ್ನು ಹೂಳಲು ಹೊಂಡದಲ್ಲಿಟ್ಟು ಕೂಡಲೇ  
ಅದು ಭಯಂಕರವಾಗಿ ಚೀರತೊಡಗಿತು. ಆ ಸಲ ಆ

19

ಸಿದ್ಧಗಂಗಾ



ಪ್ರಯತ್ನವನ್ನು ಅವರು ಕೈ ಬಿಟ್ಟರಾದರೂ ಮುಂದೊಮ್ಮೆ ಅದರ ಚೀರಾಟವನ್ನು ಗಡೆಸದೆ ಹೊಳಿದರು. ಅದರಿಂದಾಗಿ ವಿಪತ್ಕರಂಪರೆಗಳುಂಟಾದವು. ಲೆಕ್ಕವಿಲ್ಲದಷ್ಟು ಜಾನುವಾರುಗಳು ಆ ಸುನೀಗಿದವು. ಬೆಳೆ ಕ್ರಿಮಿಗಳಿಗೆ ತುತ್ತಾಯಿತು.

ಆ ಮೇಲೆ ತಲೆಬುರುಡೆಯನ್ನು ಮತ್ತೆ ಹೊರತಂದು ಆ ಕಪಾಟಿನಲ್ಲಿ ಇರಿಸುವುದು ಅನಿವಾರ್ಯವಾಯಿತು.

ಇನ್ನೊಂದು ಚೀರಾಟದ ಬುರುಡೆ ಲಂಕಾಪೈರಿನ ವಾರ್ಡ್‌ಲೆ ಹಾಲ್‌ನಲ್ಲಿರುವ 'ವಿವಾಹಾಸ್ಪದ' ತಲೆಬುರುಡೆ. ವಾರ್ಡ್‌ಲೆ ಹಾಲ್ ಎರಡನೆಯ ಚಾರ್ಲ್ಸ್‌ಡೋರೆಯ ಕಾಲಕ್ಕೆ ಸೇರಿದ ಬಂಗಲೆ. ಅದರ ಯಜಮಾನ ರೋಜರ್‌ಡೋನೇ. ಅವನು ಲಂಡನ್ ಸೇತುವೆಯ ಪಹರೆಯವರ ಮೇಲೆ ಒಮ್ಮೆ ವಿವಾಹಾರಣ ಕೈಮಾಡಿದಾಗ ಪಹರೆಯವರು ಅವನನ್ನು ಕೊಂದರು. ಅವನ ತಲೆಬುರುಡೆಯನ್ನು ಒಂದು ಪೆಟ್ಟಿಗೆಯಲ್ಲಿಟ್ಟರು ಪೆಟ್ಟಿಗೆ ರೋಜರನ ಸಹೋದರಿ ಪೆನಿಲೋಪಳ ಬಳಿಗೆ ತಲುಪಿತು. ಆಕೆ ಅದನ್ನು ನೋಡಿ ದುಃಖಿತಳಾಗಿ, ತನ್ನ ಮನೆಯ ಸಭಾಂಗಣದ ಉನ್ನತ ಪ್ರದೇಶದಲ್ಲಿ ತಲೆಬುರುಡೆಯಲ್ಲಿ ಅಲಂಕರಿಸಿಟ್ಟಳು. ಮುಂದೆ ಕೆಲವರು ಅದನ್ನು ಹೂಳಲು ಯತ್ನಿಸಿದಾಗ ತಲೆ ಬುರುಡೆಯ ಕರ್ಕಶ ಚೀತ್ತಾರದಿಂದ ಹೆದರಿ ನಡುಗಿ ಆ ಕೆಲಸವನ್ನೇ ಕೈ ಬಿಟ್ಟರು-ಎಂಬುದು ಒಂದು ಕಥೆ.

## ನಿಷ್ಕಾಮ ಕರ್ಮ

ನನ್ನ ಹೊಲವನು ಮೊದಲು ಹಸನಗೈದು ಮಾಗಿರುವ ಫಲವನ್ನು ಮೊದಲು ಕೊಯ್ದು ಸಾಗುವೆನು ಮೌನದಲಿ ಹಿಂದೆ ಮುಂದೆ ಕೈ ಹಿಡಿದು ನಡೆಸಪ್ಪ ನನ್ನ ತಂದೆ.

ಆದರೆ ಆ ತಲೆಬುರುಡೆ ರೋಜರ್‌ಡೋನೇಯದ್ದಿ; ಅದು ಕೆಫೊಲಿಕ್ ಸಾಧ್ಯ ಆಂಡ್ರೂ ಬಾರ್ಲೋನಿಂದ ಎಂಬ ಹೇಳಿಕೆ ಇದೆ. ರೋಜರ್‌ಡೋನೇಯ ಶವ ಪೆಟ್ಟಿಗೆಯನ್ನು ತೆರೆದು ನೋಡಿದಾಗ ಶವಕ್ಕೆ ತಲೆ ಇದ್ದಿತಂತೆ !

ಹೀಗೆ ವಿವಾಹಾಸ್ಪದವೆನಿಸಿದ ಬುರುಡೆ ಪಾದ್ರಿಯದು ಹೌದಾದರೆ ಅದಕ್ಕೂ ಒಂದು ಕಥೆಯಿದೆ. ಬಾರ್ಲೋ ಮತ್ತು ರೋಜರ್‌ಡೋನೇಯ ಕುಟುಂಬಗಳು ತುಂಬ ಸ್ನೇಹದಿಂದಿದ್ದವು. ೧೬೪೧ರ ಏಪ್ರಿಲ್ ೨೫ ರಂದು ಆಂಡ್ರೂ ಬಾರ್ಲೋ ಪಾದ್ರಿಯಾಗಿದ್ದ ಚರ್ಚಿನ ಮೇಲೆ ಪ್ರಾಟಿಸ್ಟೆಂಟ್‌ಗಳಿಗೆ ಕೆಫೊಲಿಕರನ್ನು ಕಂಡರೇ ಆಗುತ್ತಿರಲಿಲ್ಲ. ಈ ದಾಳಿಯಲ್ಲಿ ಚರ್ಚಿನಲ್ಲಿ ಉಳಿದ ಯಾರಿಗೂ ಹಾನಿ ಮಾಡಬಾರದೆಂಬ ಶರತವೊಡ್ಡಿ ಬಾರ್ಲೋ ಅವರಿಗೆ ಶರಣಾಗತನಾದ. ದಾಳಿಗಾರರು ಅವನ ರುಂಡವನ್ನು ಮುಂಡದಿಂದ ಬೇರ್ಪಡಿಸಿ ಮ್ಯಾಂಚೆಸ್ಟರಿನ ಹಳೆಯ ಚರ್ಚೊಂದರ ಗೋಪುರದಲ್ಲಿ ತೂಗ ಹಾಕಿದರು.

ಆ ಪಾದ್ರಿ ತನ್ನ ಸ್ನೇಹಿತನಾದಕಾರಣ ರೋಜರ್‌ಡೋನೇ ಅವನ ತಲೆಯನ್ನು ತಂದು ತನ್ನ ಮನೆಯಲ್ಲಿ ಇರಿಸಿ ಕೊಂಡನೆಂದೂ ಮುಂದೆ ಪೆನಿಲೋಪಳ ಕೈ ಸೇರಿದ್ದ ಅದು ಚೀರಾಡುತ್ತಿದ್ದಂತೆ ಕೆಲವರ ಹೇಳಿಕೆ.

ಸತ್ತು ಶತಮಾನಗಳೇ ಕಳೆದರೂ ನಿರ್ಜೀವ ತಲೆಬುರುಡೆ ಯಾಕೆ ಚೀರುತ್ತಿತ್ತೋ ಹೇಗೆ ಚೀರುತ್ತಿತ್ತೋ ಹೇಳಲು ಇನ್ನೂ ಸಾಧ್ಯವಾಗಿಲ್ಲ.

## ಬಡತನ-ಸಿರಿತನ

—ಕೆ. ನಿರೂಪಾಕ್ಷಗೌಡ.

ಬಡತನದ ಎಣ್ಣೆಯಿದೆ ಪ್ರಣತಿಯಲಿ  
ಸಿರಿತನದ ಬತ್ತಿ ಅದೋ ಉರಿ ಹುರಿಯಲಿ  
ಎಣ್ಣೆ ಬತ್ತುತ್ತಿದೆ ಬತ್ತಿ ಇದ್ದಂತಿದೆ  
ಎಣ್ಣೆ ಬತ್ತಿರೆ ಮುಂದೆ ಬೆಳಕೆಂದಿದೆ ?

## “ ಕೊಲೆ ”

—ಜೆ. ಶಾರದ ರಾಜಶೇಖರ್.

ರಜನಿ ಮನೆಗೆ ಬಂದರೂ, ಮನ ಮಾತ್ರ ಆತನು ನುಡಿದ ನುಡಿಗಳನ್ನು ಮತ್ತೆ ಮತ್ತೆ ಮೆಲುಕು ಹಾಕುವಂತಾಯ್ತು. ಮಾತಿನ ಮೋಡಿಯನ್ನು ನೆನೆದಾಗ ಮನ ಸಂತಸವನ್ನು ವ್ಯಕ್ತಪಡಿಸುವುದಕ್ಕಿಂತ ಅಧಿಕವಾಗಿ ಭೀತಿಯೇ ಕಾಡತೊಡಗಿತು. ಯಾರೊಡನೆಯೂ ಮಾತನಾಡಲು ಮನಸ್ಸಿಲ್ಲ. ಮೌನವಾದವದನ, ನಿಶ್ಶೇಷ ನೇತ್ರಗಳು, ಉತ್ಸಾಹದ ಬುಗ್ಗೆಯಂತೆ ಚಿಮ್ಮುತ್ತಿದ್ದ ಮನ ನಿರುತ್ಸಾಹವಾಗಿ, ಮುದುಡಿ ಮೂಲೆಸೇರಿತ್ತು. ಕೈ ಕಾಲುಗಳಲ್ಲಿ ಶಕ್ತಿ ಕುಂದಿದ ಅನುಭವ, ಭೀತಿಯ ತೆರೆಮಸಕು ಮಸಕಾಗಿ ಹೆಡೆಯಾಡಿಸುತ್ತಿತ್ತು. ಮನೆ ಕೆಲಸಗಳನ್ನು ಸಹ ಮಾಡಲಾಗದೆ ತಲೆ ನೋವಿನ ಸೋಗು ಹಾಕಿ ಮಲಗಿದಳು. ಮಲಗಿದಾಕ್ಷಣ ಮನದ ಬೇಸರ ಪರಿಹಾರವಾದೀತೇ ? ಮನದ ಯೋಜನಾಲಹರಿ ಹರಿಯುತ್ತಲೇ ಇತ್ತು. ಶರೀರಮಾತ್ರ ಸುಮ್ಮನೆ ಬಿದ್ದುಕೊಂಡಿತ್ತು ಮರದತುಂಡಿನಂತೆ.

ಫುಟ್ಟುಕುವರಿ ತಾರಾ ತಾಯಿಯ ಬಳಿಗೆ ಬಂದು ಮೆಲ್ಲನೆ, ತಾಯಿ ಮುಖದ ತುಂಬಾ ಹೊದಿಕೆಯನ್ನು ಸರಿಸಿ ಯಾಕಮ್ಮ, ಮಲಗಿಬಿಟ್ಟೆ, ತಲೆ ನೋಯ್ತಾ ಇದೆ ಯಾ ? ಎಂದು ಕೇಳಿದಾಗ, ರಜನಿ ಅವಳ ಕುವರಿಯ ಮೇಲೂ ಸಿಟ್ಟುಗೊಂಡು ಸುಮ್ಮನೆ ಹೋಗು ತಾರಾ, ಪಕ್ಕದ ಮನೆ ರತ್ನ ಜೊತೆ ಆಟ ಆಡಿಕೊ ಹೋಗು, ನನ್ನ ಮಾತಾಡಿಸಬೇಡ ಎಂದು ಕೊಂಚ ಕಟುವಾಗಿಯೇ ನುಡಿದಳು.

ತಾರಾ ಪೆಚ್ಚು ಮೋರೆ ಹಾಕಿಕೊಂಡು, ಅಮ್ಮಾ ಯಾಕೋ ಏನೋ ಇಂದು ಕೊಪದಲ್ಲಿದಾಳೆ, ಆಫೀಸಿನಲ್ಲಿ ಅಮ್ಮನ್ನು ಯಾರಾದ್ರೂ ಏನಾದ್ರೂ ಅಂದಿರಬಹುದು, ಅದಕ್ಕೆ ಅಮ್ಮ ನನ್ನ ಮೇಲೂ ಸಿಟ್ಟುಗೊಂಡಿದಾಳೆ, ಎಂದುಕೊಂಡು ಪಕ್ಕದ ಮನೆ ರತ್ನ ಜೊತೆ ಆಟ

ಆಡಲು ಹೊರಟಳು. ಆಟದಲ್ಲಿ ಮಗ್ನಳಾದ ತಾರಾಗೆ ಕೊಂಚ ಹೊತ್ತಿನಲ್ಲೇ ತಾಯಿಯ ನೆನಪು ಮರೆತು ಆಟದಲ್ಲಿ ತಲ್ಲೀನಳಾದಳು.

ನಾಳೆಯನ್ನು ಹೇಗೆ ಎದುರಿಸುವುದು ಎಂಬುದೇ ಅವಳಿಗೆ ಬಡಿಸಲಾರದ ಸಮಸ್ಯೆಯಾಗಿತ್ತು. ಹೋಗಲೇ ಬೇಡವೇ ? ಹೋಗಲೇ ಬೇಡವೇ ? ಎಂದು ಸಾವಿರಾರು ಬಾರಿ ತನಗೆ ತಾನೆ ಮನಕ್ಕೆ ಪ್ರಶ್ನೆಯನ್ನು ಹಾಕಿಕೊಳ್ಳುತ್ತೊಡಗಿದಳು, ಮನ ತೂಗುಯ್ಯಲೆಯಂತೆ ಅತ್ತಿಂದಿತ್ತ ಇತ್ತಿಂದಿತ್ತ ತೂಗಾಡತೊಡಗಿತ್ತು, ತೀರ್ಪು ನೀಡಲಾಗದ ಪರಿಸ್ಥಿತಿಯಲ್ಲಿ ಬವಣೆ ಪಡಿಸುತ್ತಿತ್ತು.

ನಿನ್ನ ಭವಿಷ್ಯದ ಪ್ರಶ್ನೆ ಮುಂದಿರುವಾಗ ಆತ ಹೇಳಿದಂತೆ. ಕೇಳು ಎಂದು ನುಡಿದರೆ, ಮತ್ತೊಂದು ಮನ ಮೂಲೆಯೊಳಗಿಂದ ಅಪಸ್ವರದ ನುಡಿ ನುಡಿಯತೊಡಗಿತ್ತು. ರಜನಿ ಮತ್ತೊಮ್ಮೆ ಮ್ಯಾನೇಜರ್‌ನುಡಿದ ನುಡಿಯನ್ನು ಜ್ಞಾಪಿಸಿಕೊಂಡಳು. “ ರಜನಿ, ನಾಳೆ ಭಾನುವಾರಾಂತ ಮನೆಲೇ ಕೂಡ ಬೇಡಿ, ಟೈಪ್ ಮಾಡೋದು ತುಂಬಾ ಇದೆ, ಬೆಳಿಗ್ಗೆ ಬೇಗ ಬನ್ನಿ ” ಓಹ್! ನಾಳೆ ಭಾನುವಾರ ಮತ್ತಾರಿಗೂ ಬರಲಿಕ್ಕೆ ಹೇಳಿಲ್ಲವಂತೆ, ನನಗೆ ಮಾತ್ರ ಬರಲಿಕ್ಕೆ ಹೇಳಿದುದರ ಉದ್ವಿಗ್ನವಾದರೂ ಏನು ? ಹೋಗದಿದ್ದರೆ ಮ್ಯಾನೇಜರ್‌ರವರ ಕೋಪಕ್ಕೆ ತುತ್ತಾಗಿ, ಕಷ್ಟ ಪಟ್ಟು ದೊರಕಿಸಿಕೊಡ ಕೆಲಸಕ್ಕೆ ನಾನಾಗಿ ನಾನು ಕಲ್ಪು ಹಾಕಿಕೊಳ್ಳಲೇ ? ಪತಿಗೆ ಬರುವ ವೇತನ ಈಗಿನ ತುಟ್ಟದಿನಗಳಲ್ಲಿ ಎರಡು ಹೊತ್ತಿನ ಊಟಕ್ಕೂ ಸಾಲದು, ನಾಲ್ಕು ಜನರಂತೆ ಬಾಳಬೇಕೆಂಬ ಬಯಕೆಯಿಂದಲ್ಲವೇ ನಾನು ಅವರನ್ನು ಕಾಡಿ ಬೇಡಿ ಉದ್ಯೋಗಕ್ಕೆ ಸೇರಿದ್ದು.

ಮಾತನಾಡುವ ಭರದಲ್ಲಿ ಅವರು ಪ್ರವಾಸ ಹೋಗಿರುವರೆಂದು ತಿಳಿಸಿದ್ದೇ ತಪ್ಪಾಯ್ತು, ಇನ್ನು ಮೇಲೆ ಮನೆ ವಿಷಯ ಅಪ್ಪಿ ತಪ್ಪಿಯೂ ಯಾರಿಗೂ ಹೇಳಬಾರದು. ಮ್ಯಾನೇಜರ್ ಬಳಿ ಕುಳಿತು ಕೆಲಸಮಾಡುವಾಗ ಅವ ಹಸಿದ ಕಣ್ಣುಗಳಿಂದ ನನ್ನನ್ನೇ ಘಳಿಗೆಗೊಮ್ಮೆ ಕ್ಷಣಕೊಮ್ಮೆ ನೋಡುತ್ತಿರುವನಲ್ಲಾ, ದೈವ ತನಗೆ ರೂಪ ದಯಪಾಲಿಸಿರುವುದೂ ತಪ್ಪೇ ? ಅದೇ ನನಗೆ ಶತ್ರುವಾಗಬಹುದೇ ? ಪೇಸರ್ ಕೊಡುವ ನೆನ



ದಲ್ಲಿ ತನ್ನ ಕೈಯನ್ನು ಮೆಲ್ಲನೆ ನನ್ನ ಕೈಗೆ ತಾಗಿಸಿ  
ಯೇ ಕೊಡುತ್ತಾನೆ. ಅನ್ನಲಾರದೆ ಮನದಲ್ಲಿಯೇ ಕೋಪ  
ಪ್ರಕಟಿಸಿ ಸುಮ್ಮನಾಗಿರುತ್ತೇನೆ, ಮನದಕೋಪ  
ಮನದಲ್ಲಿಯೇ ಹಿಂಗಿ ಹೋಗುತ್ತಿದೆ. ಪ್ರಕಟ  
ಪಡಿಸಿದರೆ ತನ್ನ ಕೆಲಸಕ್ಕೆ ಎಲ್ಲಿ ಸಂಚಾರ ಬಂದೀತೋ  
ಎಂಬ ಭೀತಿ ಈ ಭೀತಿ ನನ್ನ ನೆರನಾಡಿಗಳ ಲಿಲ್ಲಾ  
ಸಂಚರಿಸಿ ನನ್ನ ಮನದ ಧೈರ್ಯವನ್ನು ದಿನದಿಂದ ದಿನಕ್ಕೆ  
ಕುಗ್ಗಿಸತೊಡಗಿದೆ ನಿರ್ವಿರ್ಯಳಾಗುತ್ತಿದ್ದೇನೆ. ಭಾವನೆ  
ಗಳ ತಾಕಲಾಟ ನಿನ್ನ ಜೊತೆಗಿರುತ್ತಿವೆ.

ತಾರಾ ಅಟಿ ಮುಗಿಸಿ ಮನೆಗೆ ಬಂದಳು, ಅವಳಿಗೆ  
ಉಟಕ್ಕೆ ಬಡಿಸಿ, ತಾನೂ ಸೇರಿದಷ್ಟು ಉಂಡು ಮತ್ತೆ  
ಮಲಗಿದಳು. ಮ್ಯಾನೇಜರ್‌ನ ಚಿತ್ರವೇ ಕಣ್ಣುಮುಂದೆ  
ನಿಲ್ಲುವಂತಾಯ್ತು, ಭವ್ಯವಾದ ಆಕೃತಿ, ಗುಂಗುರು  
ಗುಂಗುರಾದ ಅಲೆ ಅಲೆಯಾಗಿರುವ ಕೂದಲು, ವಿಶಾಲ  
ವಾದ ಎದೆ, ನೀಲಿ ಸೂಟಿನಲ್ಲಿ ಅವನ ವ್ಯಕ್ತಿತ್ವ ಮತ್ತು  
ಸ್ವುಟವಾಗಿ ಕಂಡಂತೆ ಪ್ರಕಟಗೊಳ್ಳತೊಡಗಿತು.  
ಅವನ ಬಯಕೆಯ ಬಳ್ಳಿ ಅವನ ನೋಟದಿಂದಲೇ ಅಂ  
ಯುವ ಜಾಣ್ಮೆ ರಜನಿಯಲ್ಲುಂಟು.

ನಾಳೆ ಟೈಪ್ ಮಾಡಲು ಹೇಳಿರುವುದು ಒಂದು  
ನೆಪ ಎಂಬುದು ಖಚಿತವಾಗಿ ಅರಿವಾಯ್ತು. ತನ್ನ  
ಮೇಲಿನ ಅಧಿಕಾರಿಯ ಕೃಪಾಕಟಾಕ್ಷದ ಅಸರೆಯಲ್ಲಿ ಬಾಳ  
ಬೇಕಾದ ತನಗೆ ಅವನ ಮಾತನ್ನು ಮೀರಿ ನಡೆಯುವ  
ಶಕ್ತಿಯೂ ಇಲ್ಲ, ಅರಿತೂ ಅರಿತೂ ತಾನು ತಪ್ಪು ಹೆಜ್ಜೆ  
ಇಡುತ್ತಿರುವೆನೆ ಎಂಬ ಭೀತಿಯೂ ಆವರಿಸಿತು. ಹೆಣ್ಣು  
ಅಬಲೆಯೇ? ನಾಳೆ ಧೈರ್ಯದಿಂದ ಪರಿಸ್ಥಿತಿಯನ್ನು ಎದುರಿಸ  
ಬೇಕು ಎಂದು ಧೈರ್ಯ ತಂದುಕೊಂಡಳು. ಜೊತೆ ಜೊತೆ  
ಯಲ್ಲೇ ಪತಿ ನುಡಿದ ಮಾತುಗಳು ನೆನಪಾಗತೊಡಗಿತು.  
“ನೀನು ಏನಾದ್ರೂ ಹೇಳು ರಜನಿ, ನನಗೆ ಬರೋ ಕಂಬಳ  
ದಲ್ಲೇ ಹೇಗಾದ್ರೂ ಸಂಸಾರ ನಿರ್ವಹಿಸು, ಮುಂದೆ ಒಳ್ಳೆ  
ದಿನಗಳು ಬಂದಾವು.” ಆದರೆ ತನಗೆ ಮಾತ್ರ ನೀನು  
ಉದ್ಯೋಗಕ್ಕೆ ಹೋಗೋದು ಸುತರಾಂ ಇಷ್ಟ ಇಲ್ಲ.

ಹೌದು ಅವರೊಂದಿಗೆ ಮನೆಯಲ್ಲೇ ಇದ್ದರೂ  
ದಿನದಿನಕ್ಕೆ ರಾಕೆಟ್‌ನಂತೆ ಏರುತ್ತಿರುವ ಬೆಲೆಗಳಿಂದೆಲ್ಲವೇ,  
ಸಂಸಾರ ತೂಗಿಸಲಾರದೆ ಸುಧಾರಿಸುವ ಬಯಕೆ ಹೊತ್ತ

ಲ್ಲವೆ ತಾನು ಉದ್ಯೋಗ ಹಿಡಿದದ್ದು, ನನ್ನಂತೆ ಎಷ್ಟು  
ಹೆಣ್ಣು ಮಕ್ಕಳು ಅವಿವಾಹಿತರಾಗಿಯೇ, ಪ್ರತಿಭೆಯ  
ಪ್ರಕಾಶನಕ್ಕೆ ಅವಕಾಶವಾಗಲೆಂದೋ, ಅಧಿಕಾರ ಲಾಲಸೆ  
ಯಿಂದಲೋ, ಸಂಸಾರದ ನಿರ್ವಹಣೆಗೋ, ಹೊಸಲು  
ದಾಟಿ ಹೊರಬಂದ ಹೆಣ್ಣನ್ನು ದುರುಪಯೋಗಪಡಿಸಿ  
ಕೊಳ್ಳುವ ಕಾಮುಕ ಗಂಡುಗಳ ಬಲಿಗೆ ಬಲಿಯಾಗಿ ಜೀವ  
ಮಾನ ಪರ್ಮಂತ ಮಾನಸಿಕ ಸ್ವಾಸ್ಥ್ಯ ಕಳೆದುಕೊಳ್ಳುವ  
ಹೆಣ್ಣುಗಳಿಗೆ ಯಾರು ಹೊಣೆ? ವಿಚಾರ ಚಿಕ್ಕ ಮನ  
ದಲ್ಲೇ ಸುಳಿಯಂತೆ ಸುತ್ತತೊಡಗಿತ್ತು. ದುಡಿದು ದಣಿದ  
ಮನಕ್ಕೆ ವಿಶ್ರಾಂತಿ ಆಗತಾನೆನಿಸುತ್ತೇನೋ, ನಿಡ್ರಾದೇವಿ  
ರಜನಿಯನ್ನು ತನ್ನ ಬಾಹುಗಳಲ್ಲಿ ಆಲಂಗಿಸಿಕೊಂಡು  
ಮಲಗಿಸಿ ಕೊಂಡಳು.

ದಿನ ನಿತ್ಯದಂತೆ ರಜನಿಗೆ ಬೆಳಗಿನ ಐದು ಘಂಟೆಗೆ  
ಎಚ್ಚರವಾಯ್ತು, ಆಫೀಸಿಗೆ ಹೋಗಬಾರದೆಂದು ನಿಶ್ಚಯಿಸಿ  
ಕೊಂಡರೂ, ಮನದಲ್ಲಿ ಮತ್ತೆ ಮತ್ತೆ ಭೀತಿ  
ಕಾಡತೊಡಗಿತು.

ಉದ್ಯೋಗ..... ಉದ್ಯೋಗ..... ಕಳೆದು  
ಕೊಳ್ಳಲು ಇಚ್ಛಿಸಳು, ಅದೊಂದು ಖಾಸಗಿ ಸಂಸ್ಥೆ  
ಮ್ಯಾನೇಜರ್ ಕೋಪಕ್ಕೆ ಪಾತ್ರವಾಗಿ ಉಳಿಯುವಂತೆಯೂ  
ಇಲ್ಲ. ಮತ್ತೆ ರಜನಿ ಬೇಗನೆಂದು ಮನೆಗೆಲಸಗಳನ್ನು  
ಪೂರೈಸಿ ತಾರಾಳಿಗೂ ರೆಡಿಮಾಡಿ, ತಾರಾ ಪಕ್ಕದ ಮನೆ  
ಯಲ್ಲಿ ಆಡ್ತಾಇರು, ನಾನು ಆಫೀಸಿಗೆ ಹೋಗಿಟ್ಟು ಬೇಗ  
ಬರ್ತೀನಿ ಎಂದಾಗ “ಅಮ್ಮಾ, ಇವತ್ತು ನಂಗೆ ಶಾಲೆ  
ಇಲ್ಲ, ನಿಂಗೆ ಆಫೀಸ್ ಉಂಟೇನಮ್ಮಾ?” ಎಂದಾಗ

“ಹೌದು ತಾರಾ, ಟೈಪ್ ಮಾಡೋದು ತುಂಬಾ  
ಇದೆ, ಅದಕ್ಕೆ ಇವತ್ತು ಹೋಗಬೇಕು.”

“ಹೋಗಮ್ಮ ಇವತ್ತಾದ್ರೂ ಮನೇಲಿರಿಯೋ  
ಅಂದ್ರೆ ಇವತ್ತು ಹೋಗಿಯೋ?” ಎಂದಳು ಖಿನ್ನ  
ಳಾಗಿ ಮತ್ತೆ ಮನ ಏನೋ ನಿರ್ಧರಿಸಿಕೊಂಡಿತು.

“ತಾರಾ, ನೀನು ಬಾ ಆಫೀಸಿಗೆ ನನ್ನ ಜೊತೆ  
ಯಲ್ಲೇ” ಬಾ ಎಂದು ತಾರಾಳನ್ನು ಜೊತೆಯಲ್ಲೇ  
ಕೊಂಡೊಯ್ದಳು ರಜನಿಯ ನಿರೀಕ್ಷೆಯಲ್ಲೇ ಇದ್ದ ಮ್ಯಾನೇ  
ಜರ್‌ಗೆ ರಜನಿಯ ಜೊತೆಯಲ್ಲಿ ಮಗುವು ಇದ್ದುದನ್ನು

ಕಂಡು, ಅವನ ಉತ್ಸಾಹವೆಲ್ಲಾ ಇಳಿಯಿತು.

ಕೊಡಿ” ಎಂದಾಗ

“ಓ ತಾರಾ, ಈ ಮಗು ನಿಮ್ಮದೇ? ಎಂದು  
ಬಾರದ ಮಂದಾಹಾಸವನ್ನು ಮುಖದ ಮೇಲೆ ಎಳೆತಂದು  
ನುಡಿದ.

“ಹೌದು ಸಾರ್, ಈ ದಿನ ಭಾನುವಾರ ಅವ  
ಳಿಗೂ ಶಾಲೆ ಇರಲಿಲ್ಲ, ಅದ್ದರಿಂದ ಹಾಗೆ ಜೊತೆಯಲ್ಲೇ  
ಕರೆದುಕೊಂಡು ಬಂದೆ, ಟೈಪ್ ಮಾಡಬೇಕಾದ ಲೆಟರ್ಸ್

ಮ್ಯಾನೇಜರ್ ಮರುಮಾತಿಲ್ಲದೆ ನಾಲ್ಕೈದು  
ಪತ್ರಗಳನ್ನು ತಾರಾಳ ಮುಂದೆ ತಂದಿಟ್ಟು ಮಗುವಿನ  
ಮುಂದೆ ತನ್ನ ಮನದ ಅಭಿಲಾಷೆಯನ್ನು ಮುಂದಿಡಲು  
ಮ್ಯಾನೇಜರ್‌ಗೆ ಸಂಕೋಚವೆನಿಸಿತು.

ಪತ್ರಗಳನ್ನು ಟೈಪ್ ಮಾಡಿ ಮುಗಿಸಿ ಹೊರ  
ಟಾಗ ಮೂಕನಾಗಿ ತಾಯಿ-ಮಗಳನ್ನು ನೋಡುತ್ತಾ  
ನಿಂತ ಮ್ಯಾನೇಜರ್.

## ಈ ಗಲೀ ಬೇಟೆ ಕೊಡಿ.

( ಒಳ್ಳೆಯ ಸೊಸೆ-ಅಳಿಯ ಬೇಕೇ? ಬೇಗ ಬನ್ನಿ )

ಈ ಸಮಾಜದ ಸೇನೆಯನ್ನು ಉಪಯೋಗಿಸಿಕೊಳ್ಳಿ.

ವೀರಶೈವ ಸಮಾಜ ಬಾಂಧವರಲ್ಲಿ ವಿನಂತಿ: ಮೈಸೂರು ನಗರದಲ್ಲಿ ಶ್ರೀಯವರ ಆಶ್ರಯದಲ್ಲಿ ವೀರಶೈವ  
ವಧೂವರರ ಅನ್ವೇಷಣಾ ಕಾರ್ಯಾಲಯವನ್ನು ಸ್ಥಾಪಿಸಿರುತ್ತೇವೆ. ವಧೂವರರ ತಂದೆ-ತಾಯಿಗಳಿಗೆ ಒಳ್ಳೆಯ  
ಸಂಬಂಧವನ್ನು ಒದಗಿಸಿಕೊಡುವುದು ಇದರ ಗುರಿಯಾಗಿದೆ. ಅದ್ದರಿಂದ ವೀರಶೈವರ ವಧೂವರರ ತಂದೆತಾಯಿ  
ಗಳು ನಮ್ಮಲ್ಲಿ ಭೇಟಿ ಮಾಡಿ ತಮ್ಮ ಮಕ್ಕಳ ಭವ್ಯ ಭವಿಷ್ಯವನ್ನು ರೂಪಿಸಿಕೊಳ್ಳಿ.

ನಮ್ಮಲ್ಲಿ ವಿದೇಶದಲ್ಲಿ ಇರುವ ವರೂವರರ ಬೇಡಿಕೆಗಳು ಇವೆ.

ಕೆಳಕಂಡ ವಿಳಾಸದಲ್ಲಿ ನಮ್ಮನ್ನು ಭೇಟಿ ಮಾಡಿ.

ಸಮಯ : 3-30 ರಿಂದ 6 ಗಂಟೆ ( ಸಾಯಂಕಾಲ ಮಾತ್ರ )

ಕಾರ್ಯದರ್ಶಿ

ಜೆ.ಜೆ. ಎಂ. ದಿವ್ಯವರಾಜಪ್ಪ.

ವಧೂವರಾನ್ವೇಷಣ ಕಾರ್ಯಾಲಯ

ನಂ. 616, 3 ನೇ-ರಾಮಚಂದ್ರ ಅಗ್ರಹಾರ

ಪದ್ಮ ಟಾಕೀಸ್ ಹಿಂಭಾಗ, ಮೈಸೂರು-4





## ಯೋಗ - ಸತ್ಯವೋ ಮಿಥ್ಯವೋ?

(ಒಂದು ವಿವೇಚನೆ)

—ಎನ್. ಎಸ್. ಗದಗಕರ

"In fact, the yogin is god for whom nothing is impossible"

(ವಸ್ತು ಸ್ಥಿತಿಯೆಂದರೆ ಯೋಗಿ ದೇವರೆಂದಂತೆ ಅವನಿಗೆ ಅಸಾಧ್ಯ ಕೋಟಿಯ ವಸ್ತು ಯಾವುದೂ ಇಲ್ಲ)

["ಶರೀರ ಮಾಧ್ಯಂ ಬಲು ಧರ್ಮಸಾಧನಂ" ಎಂದು ಕವಿ ಕುಲಗುರು ಕಾಲಿದಾಸನು ಉಗ್ರದಿಸಿದನು. ಆರೋಗ್ಯ ರಕ್ಷಣೆ ಧರ್ಮಕ್ಕೆ ಆದ್ಯ ಸಾಧನೆ. ಹಠಯೋಗವು ಮನಶ್ಶುದ್ಧಿಗೆ ಅತ್ಯಾವಶ್ಯಕ. ಆಧ್ಯಾತ್ಮ ಜೀವನಕ್ಕೆ ಮೂಲಾಧಾರ. ಮಾನವನಲ್ಲಿ ಪುನರುಜ್ಜೀವನ ಉಂಟಾಗಲು ಯೋಗ ಅವಶ್ಯ. ಆದರೆ ಕೊನೆಯ ಗುರಿ ಎಂದರೆ ಸರ್ವೇಶ್ವರನಲ್ಲಿ ಐಕ್ಯ ಹೊಂದುವುದು. ಜನ ಸಾಮಾನ್ಯರಿಗೆ ಯೋಗದ ಕಲ್ಪನೆಗಳೇ ಬೇರೆಯಾಗಿರುವವು. ತಗ್ಗಿನಲ್ಲಿ ಹುಗಿಸಿಕೊಳ್ಳುವುದು, ನೀರಮೇಲೆ ನಡೆಯುವ ರೀತಿ-ಆ ಮಾದರಿಯ ಕತೆಗಳು. ಈ ಪ್ರಯೋಗಗಳಿಗೆ ವಿಜ್ಞಾನದ ಬಲ ಇದೆಯೇ? ಯೋಗ ಸತ್ಯವೋ ಮಿಥ್ಯವೋ? ತೀರ ವಾದಗ್ರಸ್ತ ವಿಷಯ.]

ಯೋಗದ ಮಾತು ಹೊರಟಾಗ, ಶ್ರೀ ಶಂಕರ ಭಗವತ್ಪಾದರ ಕತೆ ನೆನಪಾಗುವುದುಂಟು. ಸರ್ವಜ್ಞತ್ವವನ್ನು ಮನಗಾಣಿಸಿಕೊಡಲು ಅವರು ಮಂಡನ ಮಿಶ್ರ ರೊಡನೆ ವಾದ ಹೂಡಿದರಷ್ಟೇ! ಉಳಿದ ಎಲ್ಲ ವಿಷಯಗಳ ಚರ್ಚೆಯಲ್ಲಿ ಶಂಕರಾಚಾರ್ಯರ ಕೈ ಮೇಲಾಗಲು ಕೊನೆಗೆ ಕಾಮ ಸೂತ್ರದ ಪ್ರಶ್ನೆ ಎದ್ದಿತು. ಅಲ್ಲಿಯ ಜ್ಞಾನವನ್ನು ಬರೆಗೆ ಹಚ್ಚುವ ಸನ್ನಿವೇಶ ಪ್ರಾಪ್ತವಾಯ್ತು. ಆ ತರುಣ ಸಂನ್ಯಾಸಿಗೆ ಸ್ವಾಭಾವಿಕವಾಗಿ ಈ ವಿಷಯ ಹೇಗೆ ತಿಳಿದಿರಬೇಕು? ಸರಿ ಎಂದು ಅವರು ನಡೆದಾಗ ಅಮರಕ ರಾಜನ ಅಂತ್ಯ ಸಂಸ್ಕಾರದ ಮೆರವಣಿಗೆ

ಸಿದ್ಧಗಂಗಾ

ಸಾಗಿತ್ತು. ತಮ್ಮ ಉದ್ದೇಶ ಸಾಧನೆಗಾಗಿ ಅವರು ತಮ್ಮ ಯೋಗ ಸಾಮರ್ಥ್ಯದಿಂದ ಪರಕಾಯ ಪ್ರವೇಶಮಾಡಿದರು. ಸತ್ತ ದೊರೆ ಎದ್ದು ಕುಳಿತ. ಅವನನ್ನು ಆರ ಮನೆಗೆ ಕರೆತಂದರು. ಅಲ್ಲಿ ಕೆಲಕಾಲ ಆ ಚಾರ್ಯರು ಸಾಂಸಾರಿಕ ಜೀವನ ನಡೆಸಿದರು. ಮೃತ ಶರೀರದಲ್ಲಿ ಪ್ರವೇಶಿಸುವ ಪರಂಪರೆ ಭಾರತದಲ್ಲಿ ಪ್ರಾಚೀನಕಾಲದಿಂದ ಬಂದಿರುವುದು. ಕಾರ್ಯ ಸಾಧಿಸಿ ಮರಳಿ ತಮ್ಮ ದೇಹಕ್ಕೆ ಬರುವಾಗ ಯೋಗಿಗೆ ಹಲವಾರು ತೊಡಕುಗಳು ಬರುವ ಸಂಭವ ಉಂಟು. ಪರಕಾಯ ಪ್ರವೇಶಮಾಡಿದಾಗ ಮೂಲ ದೇಹದ ಗತಿ ಏನು? ಅವರ ರಕ್ಷಣೆ ಆಗುವುದು ದೊಡ್ಡ ಪ್ರಶ್ನೆಯೇ!

ಆಧುನಿಕ ಮನ್ವಂತರದಲ್ಲಿ ಈ ಪರಕಾಯ ಪ್ರವೇಶದ ದೃಷ್ಟಾಂತಗಳೇ ವಿರಳ. ಆದರೂ ಹಿಮಾಲಯದಲ್ಲಿಯೇ ಕೆಲವು ಯೋಗಿಗಳು ಈ ಹಠಯೋಗವನ್ನು ಪಾಲಿಸುತ್ತಿರುವರೆಂದು ನಮಗೆ ಕೇಳಿ ಗೊತ್ತು. ಕಂಡು ಅಲ್ಲ! ಭಾರತೀಯನು ಇಂದಿಗೂ ನೀರಮೇಲೆ ನಡೆವ ಜನರಿರುವರೆಂದರೆ ನಂಬುವನು. ಗಾಳಿಯಲ್ಲಿ ಹಾರಿ ಹೋಗುವ ಯೋಗಿಗಳೂ ಅವನ ಪಾಲಿಗೆ ಉಂಟು ಒಟ್ಟು ಯೋಗಿ ಎಂದರೆ ಅವನು ಸರ್ವ ಶಕ್ತ ಪರಮಾತ್ಮನೇ! ಅವನಿಗೆ ತ್ರಿಕಾಲ ಜ್ಞಾನಗಳಲ್ಲಿ ವಿಶ್ವಾಸ ಉಂಟು.

ಅನೇಕ ದಿನ ನೆಲದಲ್ಲಿ ಹೂಳಿಸಿಕೊಳ್ಳುವುದು ಇಂದು ಸಾಮಾನ್ಯ ಪ್ರಯೋಗ ಎನಿಸಿದೆ. ಮಹಾರಾಜ ರಣಜಿತ ಸಿಂಗನ ಕಾಲಕ್ಕೆ ಪೆಟ್ಟಿಗೆಯಲ್ಲಿ ಬಹುಕಾಲ ಕುಳಿತುಕೊಳ್ಳುವ ಯೋಗಿಗಳಿದ್ದರಂತೆ. ಇದೇನು ಸುಳ್ಳು ವಾಹಿನಿಯಲ್ಲ. ಸರ್ ಕ್ಲಾಡ್ ಓಡ ಎಂಬ ಆಂಗ್ಲ ಗೃಹಸ್ಥ ಉಸುರುವಂತೆ, ಭಾರತೀಯ ಯೋಗಿ ಒಬ್ಬ ಆರು ವಾರ ಪೆಟ್ಟಿಗೆಯಲ್ಲಿಯೇ ಇದ್ದನಂತೆ. ಹೊರಗೆ ತೆಗೆದು ಬಿಸಿಸೀರು ಸ್ನಾನ ಮಾಡಿಸಿಯಾದಮೇಲೆ ಮೊದಲಿನಂತೆ ಅವನು ಆದನಂತೆ! ತೀರ ಇತ್ತಿತ್ತಲಾಗಿ ನಾರಾಯಣದಾಸಸ್ವಾಮಿ ಎಂಬ ಯೋಗಿ ೧೯೭೧ ನೇ ಇಸವಿ ಸೆಪ್ಟೆಂಬರ್ ತಿಂಗಳಲ್ಲಿ ಮುಂಬಯಿ ಬಳಿಯ ರಾಣಾದಲ್ಲಿ ೧೪೦ ತಾಸುಗಳವರೆಗೆ ಇಟ್ಟಂಗಿಯ ಕೋಣೆಯಲ್ಲಿ ನೆಲಸಿದನಂತೆ. ಒಳಗಿರುವಾಗ ಅವನನ್ನು ಕನ್ನಡಿಯೊಳಗಿಂದ ಸಂದರ್ಶಕರು ನೋಡುತ್ತಿದ್ದರು. ಆ ಕೊಠಡಿಗೆ ಕೊಳವೆಯೊಂದು ಮಾತ್ರ ಇದ್ದಿತು.

ಪ್ರಣವಾಯುವಿನ ಪೂರೈಕೆಗಾಗಿ ಇದ್ದಿರಬೇಕು!

ಪತಂಜಲಿಯ ಕಲ್ಪನೆ!

ಆದರೆ ಕೆಲವು ಸಾಧು ಜನರು ಅದ್ಭುತ ಪ್ರಯೋಗ ಮಾಡಹೋಗಿ ಮರಣ ಹೊಂದಿದರೂ ಉಂಟು. ಕೆಲವರು ಹೆಸರು ಕೆಡಿಸಿಕೊಂಡರು. ಅಂತಹರಲ್ಲಿ ಹಠ ಯೋಗಿ ಎಲ್. ಎಸ್. ರಾವ್ ಒಬ್ಬರು. ಅವರು ನೈಟ್ರಿಕ್ ಆಕ್ಸಿಡ್, ಹೈಡ್ರೋಕ್ಲೋರಿಕ್ ಆಕ್ಸಿಡ್ ಕುಡಿಯುತ್ತಿದ್ದರು. ಆದರೆ ಮುಂಬಯಿಯಲ್ಲಿ ಅವರು ನೀರಮೇಲೆ ನಡೆಯಲು ಹೋಗಿ ಕೆಟ್ಟರು. ಐದುಸಾವಿರ ಪ್ರೇಕ್ಷಕರೆದುರು ಅವರ ಪ್ರಯೋಗ ಅಯಶಸ್ವಿ ಆಯಿತು! ಹಿಂದೆ ಕಾಜುಕೊಂಡು ಸುಳ್ಳುನಿಸುವಂತಾಯ್ತು!

ಯೋಗ ಸಾಧನೆಗಳು ಸಿದ್ಧಿ ಇಲ್ಲವೇ ಸರಿಪೂರ್ಣ ತೆಯ ಕಕ್ಷೆಯಲ್ಲಿ ಬರುವವು. ನೈಜಯೋಗಿಯು-ಇವು ಜಾದೂ ಇಲ್ಲವೇ ಕಣ್ಣಟ್ಟು, ಕಸರತ್ತು ಎಂದು ತುಚ್ಛೀಕರಿಸುವನು. ಯೋಗದ ಕೊನೆಯ ಉದ್ದೇಶ ಸಮಾಧಿ. ಈ ಉದ್ದೇಶಕ್ಕೆ ಜಾದೂ ಮೊದಲಾದವು ಭಂಗತರುವವು ರಸಾಯನ, ಮಂತ್ರ, ಚಿತ್ರದೃಢತೆಯಿಂದ ಅನೇಕ ಸಿದ್ಧಿಗಳು ವಶವಾಗುವವೆಂದು ಪತಂಜಲಿಯ ವಿಚಾರ. ನೈಜ ಯೋಗವು ಉಚ್ಚಮಟ್ಟದ ಜೀವನಕ್ಕೆ ವ್ಯಕ್ತಿಯನ್ನು ಅಣಿಗೊಳಿಸುವುದು ದೇಹ, ಮನಸ್ಸು, ಇಂದ್ರಿಯಗಳು ಆಗ ಅಲಾಕಿಕತೆ ಪಡೆಯುವವು.

ಮನಸ್ಸಿನ ಶಕ್ತಿಯಿಂದ ಯೋಗ ಸಾಧಿಸುವುದು ಸ್ವಾಮಿ ವಿನೇಕಾನಂದರಿಗೆ ಸರಿಕಾಣಲಿಲ್ಲ. ಈ ಶಕ್ತಿಗಳು ಮನುಷ್ಯನನ್ನು ಒಮ್ಮೊಮ್ಮೆ ಅಡ್ಡದಾರಿಗೆ ಎಳೆಯುವ ಸಂಭವ ಹೆಚ್ಚು ಎಂದು ಅವರ ಅಭಿಪ್ರಾಯ. ಶಕ್ತಿಯ ದುರುಪಯೋಗ ಆಗುವದೂ ಉಂಟು, ಲೈಂಗಿಕ ಭಾವನೆಗಳು ಆಗೀಗ ವಿಲಕ್ಷಣ ಕೋಲಾಹಲ ಎಬ್ಬಿಸಿ ಮನಃ ಶಾಂತಿಯನ್ನು ನುಚ್ಚುನೂರು ಮಾಡುವವು. ಶಕ್ತಿಗಳಿಂದ ಮಂಗಳತನಗಳ ಉಪಟಳಗಳೇ ಹೆಚ್ಚುವಲ್ಲಿ ಸಂದೇಹವಿಲ್ಲ.

ದುಷ್ಪರಿಣಾಮಗಳು ಎತ್ತಿದ್ದರೂ ಯೋಗ ಸಾಧಕರು ತಮ್ಮ ಚಟುವಟಿಕೆ ಬಿಟ್ಟುಕೊಟ್ಟಿಲ್ಲ. ತಮ್ಮ ಅಂತಃ ಶಕ್ತಿಯಿಂದ ಹಗುರಾಗುವರು, ಭಾರವಾಗುವುದು ವಶೀಕರಣಮಾಡುವುದು, ಅಸಾಧ್ಯ ಕೋಟಿಯ ವಸ್ತು

ಗಳಿಗೆ ಕೈ ಚಾಚುವದು, ಪ್ರಳಯಾಂತಕರು ಅವರು ಎಂದು ಕೊನೆಗೆ ಹೇಳಬೇಕು.

ಮಾನವನು ಎಂದೂ ಉಧಾತ್ಮ ಮಟ್ಟದ ಜೀವನ ನಡೆಸುವ ಹವ್ಯಾಸ ತಳೆದಿರುವನು. ಅಲ್ಪಸಾಹಸ್ಯ ಅವರು ಹೇಳುವಂತೆ ಯೋಗಿ ಎರಬಲ್ಲನು. ಇಳಿಯಬಲ್ಲನು, ಗಾಳಿಯಲ್ಲಿ ಹಾರಾಡಬಲ್ಲನು ಹಕ್ಕಿಯಂತೆ ಅವನಲ್ಲಿ ಮಾಯಾಶಕ್ತಿ ಉದಿಸುವುದು. ಶ್ರೀ ಶಂಕರ ಭಗವತ್ಪಾದರ ಜೀವನ ನಿರುಕ್ತಿಸಿರಿ. ಅವರು ಕೇವಲ ೩೨ ವರ್ಷ ಬಾಳಿದರು. ಭಾರತದ ಉದ್ಧಾತಗಲ ಕಂಡು ಬಂದರು. ಹಿಮಾಲಯದಲ್ಲಿಯೂ ತಮ್ಮ ಮಠ ಸ್ಥಾಪಿಸಿದರು. ಅಂತರಿಕ್ಷದಲ್ಲಿ ಉಡ್ಡಾಣಮಾಡುವ ಶಕ್ತಿ ಇಲ್ಲದಿದ್ದರೆ ಅವರಿಗೆ ಇದ್ದೆಲ್ಲ ಹೇಗೆ ಸಾಧ್ಯ ಇದ್ದಿತು? ಅವರದು ಯೋಗಜೀವನವೇ ಖಂಡಿತ. ಅವರ ಶಾಸ್ತ್ರೀಕ ವಿಚಾರ ಪ್ರಣಾಳಿಯನ್ನೇ ವಿಚಾರಿಸಿರಿ.

ಮೋಕ್ಷವೆಂದರೆ ಆತ್ಮ ಪರಮಾತ್ಮನೊಡನೆ ಲೀನವಾಗುವುದು. ಇದು ಯೋಗ ಇಲ್ಲವೇ ಸಾಂಖ್ಯ ದಿಂದಲೇ ಸಾಧ್ಯ.

ಗೌತಮ ಬುದ್ಧನು ದೊಡ್ಡ ಯೋಗಿ. ಅವನ ವಿಚಾರಗಳೂ ಈ ದಿಸೆಯಲ್ಲಿ ಗಮನಾರ್ಹವಾಗಿವೆ. ಮಾನವನಲ್ಲಿಯ ದೌರ್ಬಲ್ಯಗಳು ಮಾಯವಾದಾಗ ಮನಸ್ಸು ಸ್ಥಿತಿರಹಿತವಾಗಿ ನಿರ್ಮಲವಾಗುವುದು. ಆಗ ವಿಚಾರ ಪರಿವರ್ತನೆ ಆಗುವುದು. ವ್ಯಕ್ತಿ ಪರಮಾತ್ಮನಲ್ಲಿ ಲೀನವಾಗುವನು.

ಪತಂಜಲಿ ಸೂತ್ರಗಳು ಅನೇಕ ಸಲ ಸಾಮಾನ್ಯರಿಗೆ ಅರ್ಥವಾಗುವುದಿಲ್ಲ. ಅವು ಸ್ಫುಟವಾಗಿವೆ. ಅಲ್ಲಿ ಕ್ಲೇಷಕ್ಕೆ ಎಡೆಯುಂಟು ಅದು ಏನೇ ಇದ್ದರೂ ಯೋಗದ ಗುರಿ ಸಮಾಧಿ. ಆಧುನಿಕ ಮನ್ವಂತರದ ಮಹಾ ಪುರುಷರಾದ ಶ್ರೀ ರಾಮಕೃಷ್ಣ ಪರಮಹಂಸರು ರಮಣ ಮಹರ್ಷಿಗಳು ತಮ್ಮ ಚಿತ್ತಕ್ಕೆ ಹೊಳೆದಾಗ ಸಮಾಧಿ ಹೊಂದುತ್ತಿದ್ದರು. ಇದು ಸಾಮಾನ್ಯರಿಗೆ ನಿಚ್ಚಳವಾಗಿ ಹೊಳೆಯದು.

ಶಕ್ತಿ ವೈಶಿಷ್ಟ್ಯ

ಎರಡು ಸಾವಿರ ವರ್ಷಗಳ ಹಿಂದೆ ಪತಂಜಲಿಯು ಯೋಗ ಶಕ್ತಿಯನ್ನು ಕಂಡುಹಿಡಿದನು. ಅವನ

ಸಿದ್ಧಗಂಗಾ



ವಿಧಾನ ಸೂತ್ರಗಳು ಕಾಲಕಾಲಕ್ಕೆ ಪರಿಷ್ಕರಣವಾದವು. ಅವನ ತಂತ್ರಯೋಗವು ಸಾಮಾನ್ಯನಿಗೂ ಪಂಡಿತನಿಗೂ ಮೋಹಕ ಎನಿಸಿದೆ. ಕುಂದಲಿನ ಎಂಬ ಶಕ್ತಿಗೆ ಪತಂಜಲಿ ಬಹಳ ಪ್ರಾಶಸ್ತಿ ಸಲ್ಲಿಸಿದನು. ಸರ್ ಜಾನ್ ಉಡ್ರಾ ಘನು ಅದಕ್ಕೆ ಸರ್ವಶಕ್ತಿ ಎಂದು ಹೆಸರಿಸಿದನು. ಪತಂಜಲಿಯ ಪ್ರಕಾರ ಮಾನವ ಶರೀರದಲ್ಲಿ ಆರು ಚಿತ್ರಗಳು ಉಂಟು. ಇವು ಕಮಲದಾಕಾರದಲ್ಲಿವೆ ಎನ್ನುವರು. ಪಾಶ್ಚಿಮಾತ್ಯ ಸರಣಿಯಂತೆ ಇವು ಗ್ಲಾಂಡ್ಸ್ ಎಂದು ಹೇಳಬಹುದು.

ಐದು ಚಿತ್ರಗಳು ಬೆನ್ನುಹುರಿಗೆ ಇರುವವು. ಅದಕ್ಕೆ ಮೇರುದಂಡ ಅನ್ನುವರು. ಮೂಲಾಧಾರ, ಮಣಿ ಪೂರ, ಅನಾಹತ, ವಿಶುದ್ಧ, ಅಜ್ಞ ಇವೆ ಮೊದಲಾದವು ಕೆಳಗಿನಿಂದ ಗಂಟಲುವರೆಗೆ ವ್ಯಾಪಿಸಿರುವವು. ತಲೆಬುರುಡೆಯ ಮೇಲ್ಭಾಗಕ್ಕೆ 'ಸಹಸ್ರಾರ' ಎಂಬುದು ಇರುವುದು. ಈ ಚಿತ್ರಗಳು ಬಣ್ಣ ಬಣ್ಣದವಿದ್ದು ಪತಂಜಲಿಯ ವಿಭಿನ್ನವಾಗಿರುವವು. ಬೆನ್ನು ಹುರಿಯ ಮಧ್ಯಭಾಗದ ನಾಡು 'ಸುಷುಮ್ನ' ಎಂದು ಹೆಸರಾಗಿದ್ದು ಜೇತನಾ ಕೇಂದ್ರವಾಗಿದೆ. ನೈಜ ಯೋಗ ಹಾಗೂ ಫ್ರಾಯಿಡನ ಸಿದ್ಧಾಂತಗಳಿಗೂ ಈ ಚಿತ್ರಗಳಿಗೂ ಏನು ಸಾಮ್ಯವೋ ಹೇಳುವುದು ಬಿಗಿ!

ಕುಂದಲಿನ ಶಕ್ತಿ ವಿಶಿಷ್ಟವಾಗಿದೆ ಅದೊಂದು ಯೋಗ ವಿಧಾನ. ಇದರ ಸಾಧಕನು ವಿಧ ವಿಧ ಆಸನ ಹಾಕಿ ಅನುಕರಣ ಶಕ್ತಿಪಡೆದು ಅಂತರಿಕ್ಷಕ್ಕೆ ಏರುತ್ತಾನೆ ಎನ್ನುವುದುಂಟು. ಇಂದಿನ ವೈಜ್ಞಾನಿಕ ಯುಗದಲ್ಲಿ ಈ ಶಕ್ತಿಯಲ್ಲಿ ಪಾಶ್ಚಾತ್ಯರು ವಿಶ್ವಾಸ ತಳೆದು ವು ದಿ ಲ್ಲಿ. ಸೃಷ್ಟಿಯ ಕ್ರಮಕ್ಕೆ ಭಂಗ ಎಂದು ಅಪಹಾಸ್ಯಮಾಡುವರು.

#### ಅಮಾನುಷತೆ

ಬ್ರಹ್ಮಚರ್ಯ ಶಕ್ತಿಗೆ ಭಾರತೀಯರು ಮಹತ್ವ ಕೊಟ್ಟಿರುವರು. ಆ ಶಕ್ತಿ ಮಾನವನಿಗೆ ಕಾಂತಿ ಚೈತನ್ಯ ಒದಗಿಸುವುದು. ಮಾನವನಲ್ಲಿ ಈ ಮೂಲಕ ಉಂಟಾಗುವ ಓಜಸ್ ಶಕ್ತಿಯನ್ನು ಸ್ವಾಮಿ ವಿವೇಕಾನಂದರು ಘನವಾಗಿ ಪ್ರಶಂಸಿಸಿರುವರು. ಕಾಮ, ಯೋಗ-ಎರಡೂ ಶಕ್ತಿಗಳಿಗೆ ಮುಕ್ತ ಮನಸ್ಸಿನ ಸಲ್ಲಿಸಿದುದು ಭಾರತೀಯ ತತ್ವಜ್ಞಾನದ ಅಪೂರ್ವತೆ. ಭಕ್ತಿ, ಮುಕ್ತಿ-ಈ ಎರಡೂ

ಸಿದ್ಧಿಗಂಗಾ

ಪ್ರಪಂಚಗಳಿಂದ ಮಾನವನಲ್ಲಿ ಶ್ರೇಷ್ಠತೆ ಉಂಟಾಗುವದೆಂಬುದು ಸಮಂಜಸ ಮಾತು.

ಯೋಗ ಸಾಮರ್ಥ್ಯವನ್ನು ಹಲವರು ಅಪಹಾಸ್ಯಮಾಡುವರು. ಇದು ತರವಲ್ಲ ಅವರ ಘನತೆಯ ಪ್ರತೀಕವಾಗಿ ಲೋನಾವಳದಲ್ಲಿ ಆರೋಗ್ಯ ಕೇಂದ್ರ ಇರುವುದು. ಮುಂಬಯಿಯ ದಿವಂಗತ ಸ್ವಾಮಿ ಕುವಲಯಾ ನಂದರು ಹಿಂದಕ್ಕೆ ಈ ಕ್ಷೇತ್ರದಲ್ಲಿ ಅಮೂಲ್ಯ ಸಂಶೋಧನೆ ನಡೆಸಿದರು. ಅನೇಕ ಪಾಶ್ಚಿಮಾತ್ಯ ವಿದ್ವಾಂಸರು ಇಂತಹ ಸಂಸ್ಥೆಗಳ ಯೋಗ ಪ್ರಯೋಗಗಳನ್ನು ಮನಸಾರೆ ಪ್ರಶಂಸಿಸಿರುವರು. ತನ್ನಿನಲ್ಲಿ ಹುಗಿಸಿಕೊಳ್ಳುವ ಸಿದ್ಧಿ ಅಚ್ಚರಿ ಹುಟ್ಟಿಸುವುದು ನಿಜ "ಘೋರದ ಸಂಹಿತ" ದಲ್ಲಿ ಹೇಳಿದ "ಖೇಚರಮುದ್ರಾ" ಸ್ಥಿತಿ ದಂಗು ಬಡಿಸುವುದು. ನಾಲಗೆಯನ್ನು ಹೊರಗೆಳೆದು ಮೂಗಿನ ಹೊರಳಿಗೆ ಹಚ್ಚಿ ಹುಟ್ಟಿನೆಡೆಗೆ ದೃಷ್ಟಿಯನ್ನು ದೃಢೀಕರಿಸಿ ದಲ್ಲಿ ಅಂತರಕ್ಷದಲ್ಲಿ ಹಾರಬಹುದಂತೆ! ಆಗ ಹಸಿವೆ, ನೀರಡಿಕೆ ರೋಗರುಜಿನ ಅನಿಸುವದಿಲ್ಲ. ಈ ಪ್ರಯೋಗಗಳನ್ನು ಪಾಶ್ಚಾತ್ಯರು ನಂಬಲಿ ಬಿಡಲಿ ಯೋಗದಿಂದ ಸಂಯಮ ತಲೆದೋರುವದೆಂಬಲ್ಲಿ ತಿಲ ಮಾತ್ರ ಸಂದೇಹ ವಿಲ್ಲ!

#### ರೋಗ ರುಜಿನ ನಿವಾರಣೆ

ಹಾರ್ವರ್ಡ್ ಮೆಡಿಕಲ್ ಯುನಿವರ್ಸಿಟಿಯಲ್ಲಿ ಇತ್ತಿ ತ್ರಲಾಗಿ ಹಲವಾರು ಸಂಶೋಧನಾ ಪ್ರಯೋಗಗಳು ನಡೆದಿವೆ. ಅವುಗಳಿಂದ ಕೆಲವು ಸಂಗತಿಗಳು ಮಾನವ ರಿಕೆಯಾದುದುಂಟು. ಮೊಟ್ಟಮೊದಲು ಯೋಗ ಧ್ಯಾನ ಇವುಗಳಿಂದ ಭೈಸಿಕ ಮಾರ್ಪಾಟು ಕಂಡು ಬಂದಿವೆ. ರಕ್ತದ ಒತ್ತಡ, ಚರ್ಮರೋಗ ಇವುಗಳ ನಿವಾರಣೆ ಆಗುವದೆಂದು ಹೊಳೆದಿದೆ. ಮನಸ್ಸು ಸುಪ್ರಸನ್ನವಾಗುವದೆಂದು ತಿಳಿದಿದೆ. ಇವೆಲ್ಲ ಸದ್ಗುಣಗಳ ಶಿಫಾರಸುಗಳಾದವು. ಅದರ ಬ್ರಿಟಿಷ್ ವೈದ್ಯಕೊಬ್ಬಳ ಹೇಳಿಕೆಯಂತೆ, ಯೋಗ, ಸಾಧನೆ ಎಲ್ಲರಿಗೂ ವಶವರ್ತಿಸಿ ಆಗದು. ಅದಕ್ಕೆ ವೈಜ್ಞಾನಿಕ ಸ್ವರೂಪವಿಲ್ಲ. ಶ್ರೀ ಸ್ವಾಮಿ ರಾಮರ ಅಭಿಪ್ರಾಯದಂತೆ ಕ್ಯಾನ್ಸರ್, ಟ್ಯುಮರ್ ಮೊದಲಾದ ರೋಗಗಳು ಯೋಗದ ಸಿದ್ಧಿಯಿಂದ ವಾಸಿಯಾಗುವಂತೆ ಸ್ವಾಮೀಜಿಯ ಇಷ್ಟತ್ತು ಕೇಂದ್ರಗಳಲ್ಲಿ

ಇಂತಹ ಎಷ್ಟು ರೋಗಗಳು ನಿರ್ನಾಮವಾದುವೆಂಬುದರ ವಿವರ ತಿಳಿದಿಲ್ಲ. ಡೈಬಿಟಿಸ್, ಕೆಮ್ಮು, ದಮ್ಮುಗಳ ನಿವಾರಣೆ ಕೂಡ ಸಾಧ್ಯವಿದೆಯೆಂದು ೧೯೬೧ ರಲ್ಲಿ ಆರೋಗ್ಯ ಮಂತ್ರಿ ಶ್ರೀ ಡಿ. ಪಿ. ಕರಮರಕರ ಅವರು ನವದೆಹಲಿಯಲ್ಲಿಯೇ ತಮ್ಮ ಭಾಷಣದಲ್ಲಿ ಅಂಕಿ ಸಂಖ್ಯೆ ಹೇಳಿ ಸುಮಾರು ನೂರಕ್ಕೂ ಐವತ್ತರಷ್ಟು ರೋಗಗಳು ಯೋಗಸಿದ್ಧಿಯಿಂದಲೇ ಹೇಳಿ ಹೆಸರಿಲ್ಲವಾದುವೆಂದು ನಿವೇದಿಸಿದರು.

ಮುಂಬಯಿಯ ಯೋಗ ಸಂಸ್ಥೆ ಗಮನಾರ್ಹ ಪ್ರಯೋಗಗಳನ್ನು ಮಾಡುತ್ತಲಿದೆ. ಡಾಕ್ಟರ ಕೆ.ಕೆ. ಧಾತೆ, ಡಾಕ್ಟರ ಎನ್. ಎಸ್. ವಾಹಿಯಾ, ಪಂಡಿತ ಶಿವಶರ್ಮ ಮೊದಲಾದ ಗಣ್ಯ ವ್ಯಕ್ತಿಗಳು ಈ ಸಂಸ್ಥೆಯ ಯೋಗಿಕ ಕಾರ್ಯವನ್ನು ಹೊಗಳಿರುವರು. ಮನೋರೋಗ, ಡೈಬಿಟಿಸ್ ದಮ್ಮು ಮುಂತಾದ ರೋಗಗಳು ಬಹುಮಟ್ಟಿಗೆ ನಿವಾರಣೆಯಾದುದು ಈ ಸಂಸ್ಥೆಯ ಹಿರಿಯ ಕಾರ್ಯದಿಂದಲೇ ಎಂದು ತಿಳಿದಿದೆ. ಭಾರತೀಯ ಸಂಶೋಧಕ ವೈದ್ಯ ಕೇಂದ್ರಕ್ಕೆ ಈ ಸಂಸ್ಥೆಯ ಸಂಚಾಲಕರು ಒದಗಿಸುವ ವಿಸ್ತೃತ ವರದಿಗಳಿಂದ ಇದು ಕಂಡು ಬಂದಿದೆ. ಮತ್ಸ್ಯ, ಧನು, ಕವ, ಕಮಲ ಈ ಆಸನಗಳ ಸತ್ಪರಿಣಾಮಗಳು ಮನುಷ್ಯನ ನಿತ್ಯ ಜೀವನದ ಮೇಲೆ ವಿಶೇಷ ಅಗುವವೆಂದು ಬೇರೆ ಹೇಳಬೇಕಾದ ಅಗತ್ಯವಿಲ್ಲ.

ಏನಿದ್ದರೂ ಯೋಗ ರಂಗದಲ್ಲಿ ವ್ಯವಸ್ಥಿತ

ಸಂಶೋಧನೆಗಳು ಅಗಿಲ್ಲ. ಮನುಷ್ಯನ ಸಮಗ್ರ ವ್ಯಕ್ತಿತ್ವದ ಬೆಳೆವಣಿಗೆಗಾಗಿ ಯೋಜಿಸಲಾದ ಆ ಆಸನ ಸಾಧನೆಗಳಿಗೆ ವೈಜ್ಞಾನಿಕ ವಿಚಾರದ ರೀತಿ ನೀತಿ ಪರಂಪರೆ ಅನ್ವಯಿಸಲಾರವು. ಇಂದು ಜಗತ್ತಿನ ಮೂಲೆ ಮೂಲೆಗಳಲ್ಲಿ ಅಸಂಖ್ಯಾತ ಸ್ವಾಮಿಗಳು ಪಾಶ್ಚಿಮಾತ್ಯ ಸಂಸ್ಕೃತಿಗೆ ಪ್ರತಿಯಾಗಿ ತಮ್ಮ ವಿಶಿಷ್ಟ ಸಂಸ್ಕೃತಿಯನ್ನು ರೂಪಿಸಿರುವರು. ಅದರಿಂದ ಮನಃಶಾಂತಿ, ರಸಮಯ ಜೀವನ ಲಭಿಸುವವೆಂದು ಪ್ರತೀತಿ ಇದೆ. ಈ ದಿವಸ ಯಲ್ಲಿ ಅವರ ಪದ್ಧತಿಗಳು ಒಮ್ಮೊಮ್ಮೆ ವಿಚಿತ್ರ. ಅವ್ಯವಹಾರ್ಯ ಎನಿಸುವುದು. ವಾದಗ್ರಸ್ತ, ಸಂದೇಹಾಸ್ಪದ ಕೂಡ ಇರುವವು.

ಇಂದು ಪರದೇಶಗಳ ಮೇಲೆ ಭಾರತೀಯರಾದ ನಾವು ನಮ್ಮ ಯೋಗ ಸಿದ್ಧಿಯ ಪ್ರಭಾವ ಬೀರಬೇಕಾಗಿಲ್ಲ. ಆದರೇನು ನಮ್ಮಲ್ಲಿಯ ಯೋಗಿಗಳು ಇಂಗ್ಲೆಂಡ್, ಅಮೇರಿಕ, ಜರ್ಮನಿ ದೇಶಗಳ ತಮ್ಮ ಜಾಣ್ಮೆಯನ್ನು ಪ್ರದರ್ಶಿಸುವ ಹಂಬಲು ಇರಿಸಿಕೊಂಡಿರುವರು! ಅವರ ಅಹಂಕಾರ ಇಳಿದಿದೆಯೋ ಇಲ್ಲವೋ ಸಂದೇಹಾಸ್ಪದ. ನಮ್ಮ ಯೋಗಬಲದಿಂದ ನಾವಿಂದು ರಾಷ್ಟ್ರದ ಸತ್ವ ಹೆಚ್ಚಿಸಿದರೆ ಚೆನ್ನು. ರಾಜಯೋಗದ ದೃಷ್ಟಿಯಿಂದ ನಾವಿಂದು ಕರ್ಮಯೋಗದ ಘನತೆಯನ್ನು ಅರಿಯಬೇಕಾಗಿದೆ. ಸತ್ಯಂ ಶಿವಂ ಸುಂದರಂ ನಮ್ಮ ತಾರಕ ಮಂತ್ರವಾಗಲಿ. ಕೇವಲ ಜಾಮು, ಕಸರಿತ್ತು, ಕಣ್ಣಟ್ಟಿನ ಲೀಲೆ ನಾಲ್ಕು ದಿನದ್ದು! (ಸಾಧಾರ)

### ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರು

[ ಸ್ಟೇಟ್ ಬ್ಯಾಂಕ್ ಆಫ್ ಇಂಡಿಯಾದ ಸಹ ಸಂಸ್ಥೆ ]

ಪ್ರಗತಿಯ ಸಹಜ ಸೂತ್ರವೆಂದರೆ ಕ್ರಮದ ದುಡಿತ. ನಿಮ್ಮ ಕ್ರಮದ ಫಲ ನೀವು ಗಳಿಸಿದ ಹಣ ನಿಮಗೆ ಸುಖಕರವಾದ ಜೀವನ ಕೊಡಲು ನಾವು ನಿಮ್ಮ ಉಳಿತಾಯವನ್ನು ನಿಮ್ಮ ಇಚ್ಛೆ ದುಡಿತವಿಗಾಗಿ ಮಾಡುವೆವು ;

ನಮ್ಮ ಆಕರ್ಷಕ ಯೋಜನೆಗಳ ಹೆಚ್ಚಿನ ವಿವರಗಳಿಗೆ ನಿಮಗೆ ಸಮೀಪದ ನಮ್ಮ ಯಾವುದೇ ಶಾಖೆಗೆ ಭೇಟಿ ಕೊಡಿರಿ.

ಪ್ರಧಾನ ಕಛೇರಿ :  
ಬೆಂಗಳೂರು-560009

ಎಂ. ಬಿ. ದೇಶಮುಖಿ  
ಮೇನೇಜಿಂಗ್ ಡೈರೆಕ್ಟರ್



# ವಾ ಲಿ ಯ ಪ್ರಶ್ನೆ

(ಲಾವಣಿ ವ. ಟ್ಟಿ) ಎಂ. ಜಿ. ವೆಂಕಟೇಶಯ್ಯ

ಬೀಳುತ್ತ ವಾಲಿಯು ಸುತ್ತಲು ನೋಡಿದ. ರಾಮನ  
ಕಾಣುತ್ತ ವ್ಯಕ್ತದಡಿ |  
ವೀರನೆ ನೀನಲ! ರಾಮನು ನೀನೆಯೊ!  
ಬಚ್ಚಿಟ್ಟುಕೊಂಡು ಕೊಂದೆಯಲ!  
ನನ್ನನ್ನು ಎದುರಿಸಿಯದ್ದಕ್ಕೆ ನಿಲ್ಲಿದೆ | ಕ್ಷತ್ರಿಯ ತೇಜನ  
ಕಳಕೊಂಡೆ |  
ಸೋದರ ಬದುಕಿದರೆ ನಿನ್ನನ್ನು ಕೊಲ್ಲುವ |  
ಕಾರ್ಯದಿ ಎಲ್ಲವು ನಿಷ್ಫಲವೆ |  
ತೀಕ್ಷ್ಣದ ಶರದಲಿ ಸಾಯುವೆ ನಾನಲ | ಸ್ವರ್ಗವು  
ಸಿಧ್ಧವು ಅದರಿಂದೆ |  
ಗಳಿಸಿದೆ ನೀನು ಈ ತೆರ ಕಾರ್ಯದಿ |  
ಎಂದಿಗು ನಿಲ್ಲುವ ಅಪಕೀರ್ತಿ  
ಮೇಲೆಯೆ ಹೊದ್ದಾ ವೇಷದ ಕಂಡೆನು | ಕುಟಿಲದ ಬುದ್ಧಿ  
ಯು ಒಳಗಡೆಯೆ ||  
ನಿನ್ನನು ಕಾಣನು ನನ್ನನು ಕಾಣೆಯೆ |  
ಅಪರಾಧವೇನಾಯ್ತು ನನ್ನಿಂದೆ ?  
ಸತ್ಯವು ಧರ್ಮವು ದಾನ ಪರಾಕ್ರಮ | ಎಲ್ಲವು  
ಭೂಪನ ಗುಣಗಳು |  
ಕಪಟವು ಲೋಭವು ಭೀತಿಯ ಧರ್ಮವು  
ನಿನ್ನಯ ಗುಣಗಳೆ ಆದವಲ |  
ತಾರೆಯ ಮಾತನು ಕೇಳದೆ ಹೋದೆನು | ಈ ಪಶ್ಚತ್ತಾ  
ಪದಿ ಫಲವೇನು ?

## ನಿರುದ್ಯೋಗಿಗಳೊಂದು ಮನವಿ

ನಮ್ಮ ದೇಶದಲ್ಲಿ ನಿರುದ್ಯೋಗ ಸಮಸ್ಯೆ ದೊಡ್ಡದು. ಈ ಬಗ್ಗೆ ಚಿಂತನ ಆಗತಕ್ಕ ದೊಡ್ಡ ನಗರಗಳಲ್ಲಿ ಬೃಹತ್ ಕೈಗಾರಿಕೆಗಳ ಮತ್ತು ಅಧಿಕ ಉತ್ಪಾದನೆ ಆದ ಮಾತ್ರದಿಂದ ನಿರುದ್ಯೋಗಿಗಳ ಸಂಖ್ಯೆ ಕಡಿಮೆಯಾಗುವುದಿಲ್ಲ. ಇದಕ್ಕೆ ಅನೇಕಾರಕಾ ಮೊದಲಾದ ರಾಷ್ಟ್ರಗಳೂ ನಿರರ್ಥಕ. ನಿರುದ್ಯೋಗ ನಿವಾರಣೆ ಸಾಧ್ಯವಾಗಬೇಕಾದರೆ ಉದ್ಯಮಿಗಳ ವಿಕೇಂದ್ರೀಕರಣವಾಗಬೇಕು. ಹೆಚ್ಚಿನ ಬಂಡವಾಳವಿಲ್ಲದ ಹೆಚ್ಚು ಜನರಿಗೆ ಉದ್ಯೋಗ ಒದಗಿಸಬಲ್ಲ ಉದ್ಯಮಗಳು ಆರಂಭವಾಗಬೇಕು. ಹಳ್ಳಿ ಹಳ್ಳಿಗಳಲ್ಲೂ ಸಣ್ಣ ಪ್ರಮಾಣದ ಉತ್ಪಾದನೆ ಸಾಧ್ಯವಾಗಬೇಕು. ನಮ್ಮಲ್ಲಿ ಬಹು ಜನರಿಗೆ ಸ್ವಂತ ಉದ್ಯಮವನ್ನು ಆರಂಭಿಸುವ ಇಷ್ಟವಿದ್ದರೂ ಅದನ್ನು ಕಾರ್ಯಗತಗೊಳಿಸುವಲ್ಲಿ ಬರುವ ಅಡಚಣೆಗಳು ಬಹಳ. ಇಂತಹ ಸಂದರ್ಭದಲ್ಲಿ ಪರಸ್ಪರ ನೆರವನ್ನು ಪಡೆಯಲು ಒಂದು ಸಹಕಾರಿ ವೇದಿಕೆ ಆಗತಕ್ಕ ಈ ಬಗ್ಗೆ ಅಸಕ್ತಿ ಯಿರುವವರೂ ತಮ್ಮ ಅಭಿಪ್ರಾಯವನ್ನು ಈ ವಿಚಾರಕ್ಕೆ ತಿಳಿಸಬೇಕಾಗಿ ವಿನಂತಿ.  
ಎಂ. ಗಣೇಶನ್ ನಂ. 51, ಮಾಡಲ್ ಹೌಸ್ 3 ನೇ ಬೀದಿ, ಬಸವನಗುಡಿ, ಬೆಂಗಳೂರು-56004.

ಸತ್ಪುರುಷರ ಮಾರ್ಗವ ತುಳಿಯದ  
ನಿನ್ನಯ ಬಾಣದಿ ಸತ್ತಿನಲ!  
ವಾಲಿಯ ಮಾತನು ಕೇಳಿದ ರಾಮನು | ಸಂದನು  
ವಾಲಿಯ ಹತ್ತಿರಕ್ಕೆ |  
ನಗುಶಲಿ ಪೇಳಿದನು ತ್ವರವಾಗಲೇ  
ವಾಲಿಯ ವದನವ ನೋಡುತ್ತಾ  
ತಮ್ಮನು ಶಿಷ್ಯನು ಪುತ್ರನು ಒಂದೇ | ಎಂಬುದ  
ನೀತಿಯ ಬಲ್ಲಿಯದ |  
ತಮ್ಮನ ಪತ್ನಿಯು ಸೊಸೆಯೆ ನಿನಗೆ  
ಎಂಬುದ ನೀತಿಯ ಬೆಟ್ಟಿಯಲ |  
ಸೋದರ ಭಾವನ ಮರೆತವ ಮನುಷ್ಯನಾ | ಮನುಷ್ಯನೆ  
ಅಜ್ಜ ಸುಗ್ರೀವನ ಮುಂದೆಯೆ ನಿಲ್ಲಿಸಿ  
ಕೊಂದೆನು ನಿನ್ನನು ಬಾಣದಲಿ  
ಮಾತನು ಕೊಟ್ಟನು ನಿನ್ನನು ಕೊಲ್ಲಲು | ನಿನ್ನಯ  
ಸೋದರ ಸುಗ್ರೀವನಿಗೆ |  
ಕಾರ್ಯನ ಮಾಡಲು ತಕ್ಕದ ಯುಕ್ತಿಯ  
ಮಾಡಲೇಬೇಕಾಯ್ತು ಕೇಳಿಗ  
ಮಾತದು ಸತ್ಯವು ಮಾತದು ನಿತ್ಯವು ಮಾತೇಕೇಳಾ  
ಪರಬ್ರಹ್ಮ |  
ಮಾತದು ಕೊಟ್ಟಿರಿ ಮಾತದು ನಿಲ್ಲಲು |  
ಯತನವೆ ಧರ್ಮದ ಸೂಕ್ಷ್ಮವದಯ್ಯ  
ದುಷ್ಟರ ಶಿಕ್ಷೆಗೆ ಶಿಷ್ಯರ ಪೊರೆವುದು | ಕ್ಷತ್ರಿಯ  
ಧರ್ಮವೇ ಕೇಳಯ್ಯ |  
ದುಷ್ಟರು ನೀನಲ ಶಿಕ್ಷಿಸೆ ನಿನ್ನನು  
ಕ್ಷತ್ರಿಯ ಕಾರ್ಯವೆ ಮಾಡಿಹೆನು

||೭||

||೭||

||೭||

||೭||

||೧೦||

||೧೧||

||೧೨||

ವಿಜಯಾ ಬ್ಯಾಂಕಿನಲ್ಲಿ ಉಳಿತಾಯ ಎಷ್ಟೇ ಇರಲಿ ಕಡಿಮೆಯಿಲ್ಲ.

ಮುಖ್ಯವಾಗಿ ಉಳಿತಾಯವೇ ವಿನಃ, ಎಷ್ಟು ಎಂಬುದಿಲ್ಲ



ವಿಜಯಾ ಬ್ಯಾಂಕ್ 9 ಉಳಿತಾಯ ವಿಧಾನಗಳಿಂದ  
ನಿಮಗೆ ಸಹಾಯವಾಗುವುದು. ದಿನಂ ಪ್ರತಿ ಕಡಿಮೆ  
ಎಂದರೆ 25 ಪೈಸೆಯಿಂದ ಪ್ರಾರಂಭಿಸಿ ಎಷ್ಟು ಸಾಧ್ಯತೆ  
ಇದೆಯೋ ಅಷ್ಟು.

★

ಎಷ್ಟೇ ಕಡಿಮೆ ಉಳಿತಾಯವಾಗಿರಲಿ  
ತುಂಬಿದ ಮೊತ್ತವಾಗಿ ಬೆಳೆಯುವುದನ್ನು  
ಕಂಡು ಆಶ್ಚರ್ಯ ಪಡುತ್ತೀರಿ ಕ್ರಮವಾಗಿ ಇಟ್ಟಿದ್ದೇ ಆದರೆ.

ವಿಜಯಾ ಬ್ಯಾಂಕ್

(ಭಾರತ ಸರ್ಕಾರದ ಒಡೆತನಕ್ಕೆ ಸಂಪೂರ್ಣವಾಗಿ ಸೇರಿದೆ)

ಪ್ರಧಾನ ಕಛೇರಿ

2, ರೆಸಿಡೆನ್ಸಿ ರೋಡ್, ಬೆಂಗಳೂರು-560025

ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿ ಮಠದವರು, ಶ್ರೀ ಸಿದ್ಧಗಂಗಾಮಠ.




ಈ ಕುಭ ಸಂದರ್ಭದಲ್ಲಿ ನಮ್ಮ ಎಲ್ಲಾ ಗ್ರಾಹಕರಿಗೆ ಮತ್ತು  
ಪ್ರೇಕ್ಷಾಹಿಗಳಿಗೆ ಹೃತ್ಪೂರ್ವಕವಾದ ಧನ್ಯವಾದಗಳು.

# ಕೆಂಚಂಬ ಲಾಡ್ಜ್

ನಂ 197, ಸುಬೇದಾರ್‌ಛತ್ರಂ ರಸ್ತೆ, (ಕಪಾಲಿ ಸಿನೆಮಾ ಪಕ್ಕದಲ್ಲಿ)  
ಗಾಂಧಿನಗರ — ಬೆಂಗಳೂರು-9.

ಫೋನ್ - 27082.

ಗ್ರಾಂ. KENCHMLOOG



- ಸೌಜನ್ಯಪೂರ್ಣವಾದ ಸೇವೆ
- ಶುಚಿ ರುಚಿಯಾದ ಸಸ್ಯಾಹಾರಿ
- ಬಸ್ ಮತ್ತು ರೈಲು ನಿಲ್ದಾಣಗಳಿಗೆ ಅತಿ ಸಮೀಪ
- ನಗರದ ಕೇಂದ್ರ, ವಾಣಿಜ್ಯ ಜಾಗೂ ಮನರಂಜನೀಯ ಸ್ಥಳದಲ್ಲಿ
- ವಿಶಾಲವಾದ ಕೊಠಡಿಗಳು (ಪಾತ್ ರೂಂ ಸಹಿತ)
- ಶಾಂತ ವಾತಾವರಣ: ಉತ್ತಮ ಗಾಳಿ: ಬೆಳಕು
- ಕಾರ್ ಪಾರ್ಕಿಂಗ್ ಕಡಿಮೆ ದರಗಳು ಇತ್ಯಾದಿ

